
Перадплата «Божым Шляхам» ва 1955 г. 


'а. Л. Гарошка -- Душа 


За адзін 
нумар На год 

Францыя 60 фр. ] 350 фр. 
Англія 1 ш. 10 пэн. 8 шыл. 
Аргэнтына 2 пэз. 10 пэз. 
Аўстралія 2 ш. 10 шыл. 
З. Ш. А. 20 цэн. 1 дал. 
Бэльгія 8 б. Фр. 50 б. фр. 
Данія 1 д. кар. б д. кар. 
Канада 20 цэн. 1 дал.20ц. 
Нямеччына 80 пф. 5 Н. М. 
Швэцыя 1 ш. кар. б ш. кар. 


Грошы слаць на адрасы: 
У ФРАНЦЫІ: 


Срёдце Розіа!е : Рагіз с. 6287 4 
В. Р. НогозКо ІГ.ес; 95, гце (е Эёўугез, 
РАВІ5 УВ. 


У АНГЛІІ: 
Веу. «г. С. Зіроуіс, Магіап Ноцзе, 
Ауепие, ГОХРОХ Х. 12. 


У АРГЭНТЫНЕ: 

Азосіасіоп Віеіогаза еп Іа Агсепіпа С. Со- 
топе] 5ауо5 2877, Уаіепайп АіІзіпа, Виепоз 
Аіге5. 


У АЎСТРАЛІІ: 
Мг. гасКіеуісх Гопаі, 33, Норе 5іг., роб” 
моод-МеіІроцгпе, Уісіогіа. 


У БЭЛЬГІІ: 
М. ГАЬБё С2гегпіайзКі Егапсоіз, МісЬеізе 
202.  ГОСУАІХ. 


У НЯМЕЧЧЫНЕ: 

РесВапі МісВае! МозсКаІіК. Копію, МХ? 135259, 
Р. 5ср. А. Наппоўует. 
іп бозІаг, 


Ноіаеп 





КНІЖКІ ДА НАБЫЦЬНЯ. 


У Беларускіх Каталіцкіх Місіях у Лёндане і 

Парыжы можна купіць наступныя беларускія 
кніжкі: 
Друя В. -- Ты і яна. 250 фр -- 6 шыл. 
40 фр. -- 1 шыл. 
а Л. Гарошка -- Паходжаньне чалавека 90 фр. - 
10 пэн. 


а. Л. Гарошка -- Сьв. Еўфрасіня -- Прадслава 

Полацкая 150 фр.-- 4 шыл. 
Г-і Я. -- Казкі М 9 -- 30 фр. 15 пэн. 
Г-і Я. -- Казкі Ле З 30 фр. 15 пэн. 


Равенскі М. Арсеньева Н. -- Магутны Божа. Пес- 
ня з нотамі. --5 фр. З пэн. 


. Народная казка -- Музыка і чэрці 40 фр. 1 шыл. 


Каваль П. -- Беларусь у датах, ліках і фактах 
(друг. выд.) 450 фр. -- 13 шыл. 

Змагар А. -- Случчакі-Апавяданьне--100 фр. 92 ш. 

Змагар А. -- Рэпка-казка -- 30 фр. 15 пэн. 

Малітаўнік «Божым шляхам» 80 фр. 9 шыл. 

Малітаўнік «НоІав Юизбу» 200 фр. 5 шыл. 

Камплет часапісу «Божым шляхам» за мінулыя га- 
ды 2500 фр. -- 2 ф. і 10 шыл. 

Карта Беларусі -- 40 фр. 1 шыл. 


М. ВайЧапохіс -- “УУеізегцибвепіссВег Неі- 
та! ГІ.утіК -- 50 фр. 9 шыл. 


Зьвяртацца на адрасы: У Францыі: 


В. Р. НогозКо ТІ.ео, 95, гце Че Зёугез, 
Рагіз “ЧІ. 


У Англіі: Веўу, аг. С. 5і р оуіс, Магіар 
Ноц5е, Ноіаеп Ахепце, ГОЎРОХ К. 12. 


У Нямеччыне: “Уеіззгиепізсрег Сагі(ав- 
Чіепзі іп РецізсСЦапя. (205) (бозІаг/Наіх, 
ЗопатегуоВІерпзігаззе 1 А. 





З беларускае народнае мудрасьці 


Каго Бог не адкіне, то знойдзеш і ў мякіне. 

Каго Бог стварыў, таго не ўмарыў. 

Каго Бог хоча пакараць, таму перш розум адыме. 

Кайся, ня кайся; выпусьціў слаўцо -- кя вернеш. 

Калі-б Бог слухаў пастуха (яго праклёны), то-б 
з чарады ні нагі не асталося. 

Калі Бога малюеш, аб чорту ня думай. 

Калі Бог злучыць, чалавек не разлучыць. 

Калі Бог не засудзіць, то ліха ня згудзіць. 

Калі Бэт ня дасьць, то-й людзі не памогуць. 


Калі Бог памілуець, то-й чалавека прышлець. 


Калі Бог прыстанець, дык і хлеба ня станець. 

Калі Бог разгневаецца, то няпрыяцеляў нашле. 

Калі Бог што памяркуе. чалавеку пашакцуе. 

Калі будзем у Бога годны, ня будзем галодны. 

Калі гаспадар у карчме скача, то гаспадыня ўдома 
плача. 

Калі дзіцяці не слаганяеці гразы, то і 
в-ньня, маці, ня жЖіжы. 


пашана- 


Калі душа чорная. 'то-й мылам ня вымыеш. 
Калі матка ведзьмз, тс-й дзчка зельле знае. 
Кожнаму дразду жаль па сваім гнязау. 
Кожнаму свой чарвяк сэрца точыць. 


0 ЖЫМ 

Ратуй сваю душу! 


Між ўсімі важнымі справамі, якія ляжаць на 
сумленьні кожнага чалавека і якія кожны мусіць 
выканаць асабіста, бязумоўна найважнейшаю 
справаю ёсьць збаўленьне свае душы. Нажаль у 
віры дачасных турботаў, у пагоні за куском хле- 
ба, за вопраткаю, памешканьнем і іншымі што- 
дзеннымі патрэбамі, шмат хто зусіу забываецца 
аб сваёй душы. Дзеля гэтага з абавязку любові 
да бліжняга неабходна часта зьвяртаць увагу на 
гэтую найважнейшую справу. 

Пэўна-ж дачасныя справы і агулам ўсё тое, 
што зьвязана з падтрыманьнем нашага жыцьця, 
ёсьць справамі жыцьцёва важнымі, аднак яны ні- 
чуць не апраўдваюць занядбаньня турботаў аб 
рвайвежнейшым -- аб сваёй душы, бо нічога ня 
можа дараўняць яе вартасьці. Хрыстос на пачат- 
ку свае публічнае дзейнасьці зьвярнуў увагу на 
гэта з асаблівым націскам: «Ня турбуйцеся аб ду- 
шы (у знаэчньні дачаснага жыцьця) вашай, што 
будзеце есьці, ані гб целе вашым, у вошта 
адзецца. Ці-ж луша не важнейшая за ежу, а цела 
за адзежу? Паглядзеце на птушак нябесных, што 
ня сеюць, ня жнуць і ня зьбіраюць у сьвірны, і 
Айцец ваш няб“сны корміць іх. Ці-ж вы ня шмат 
больш вартыя за іх? Дый хто з вас сваею турбо- 
таю можа дадаць сабе росту хоць на адзін локаць? 
І аб адзеньні чаго турбуецеся? Гляньце на паля- 
выя лілеі, як яны растуць; не працуюць, не пра- 
дуць; а Я кажу вам, што і Салямон ува 
сваёй славе не апранаўся так, як адна з іх. Ка- 
лі-ж палявую траву, якая сёньня ёсьцы, а заўтра 
кідаецца Ў печ, Бог так адзявае, дык колькі-ж 
больш вас малаверныя? Дык ня турбуйцеся ка- 
жучы: «што будзем піць, ці ў вошта будзем адзя- 
вацца»? Бо ўсяго гэтага шукаюць пагане. Дый 


Айцец ваш нябесны веда?, што Ўсё гэтае вам 
г У 


УВАГА! 


Гэты нумар часапісу выходзіць з вельмі вя- 
лікім апазьненьнем дзеля хваробы рэдактара і 
дзеля ішых незалежных ад рэдакцыі прычынаў. 
Дзеля гэтага і некалькі наступных нумароў вый- 
дзе з апазьненьнем. 

Рэдакцыя 


Усёй” 


патрэбна. Дык шукайце перш валадарства Божа- 
га і праўды Яго, а тое ўсё дадасца вам» (Мат. “УІ, 
25-33). 

Бог дае кожнаму чалавеку больш ці менш 
дзчасных добраў, дае так-жа нямала надпрырод- 
ных ласкаў, але душу дае кожнаму толькі адну і 
толькі адзін раз; калі яе нехта запрапасьціць - 
страціць ўсё, бо няма ніякіх скарбаў на ўсім 
сьвеце, за якія можна было-б адкупіць стрзчаную 
душу. Хрыстос казаў аб тэтым: «Бо якая-ж ка- 
рысьць чалавеку, калі-б ён здабыў увесь сьвет, 
а душы сваёй пашкодзіў? Або што дасьць чала- 
век узамен за душу сваю»? (Мат. ХХІ, 26). 

Маючы такі скарб, неабходна ўсьведаміць 
ягоную вартасьць, каб належна яго сьцерагчы. 
Праўда мы, людзі, зьвязаныя недаскгналасьцю на- 
шага розуму і дзеля ягонге пазнавальнае слабась- 
ці недастаткова можам уявіць сабе поўную вар- 
тасьць нашае душы --- тае Божае іскры, якую 
носім у сабе. Затое вельмі павучальнымі ёсьць 
адносіны Бога да людзкое душы. Гэта для яе Ён 
быў стварыў рай, а калі прабацькі праз свой грэх 
былі выгнаны адтуль, лык у сваім часе для збаў- 
леньня людзкое душы другая Божая асоба -- 
Бог-Слова зыйшоў на зямлю, уцелавіўся для 
збаўленьня людзтва. І Богачалавек -- Ісус Хрыс- 
тос дзеля гэтага працярпеў ганебныя мукі, стра- 
шэнную сьмерць на хрыжы, каб гэткім чынам 
выслужыць для людзкіх душаў нявычарпальную 
крыніцу збаўчых, асьвячаючых ласкаў. Няма на 
сьвеце больш нічога такога, што--б сам Валадар 
Сусьвету ацаніў так высока, як людзкую душу. 

Сьведамасьць такое вартасьці і годнасьці на- 
шае душы можа даць непахісную моц у абароне 
душы. Падчас баксэрскага паўстаньня Ў Кітаі ў 
1900 г. выбухла прасьледаваньне хрысьціян. І 
вось да аднаго мандарына (высокі кітайскі Уўра- 
довец) баксэры прывялі васемнаццацігадовага 
юнака Паўла Мая, каб ён або адрокся свае веры 
перад мандарынам, або атрымаў сьмяротны пры- 
суд. Мандарын з першага пагляду ўпадабаў юна- 
ка і хацеў яго выратаваць ад сьмерці, дзеля гэ- 
тага пасуліў яму штабу серабра, калі толькі да- 
бравольна адрачэцца свае веры. Юнак акдазаў, 
што яму сярэбраная штаба ня выстарчае. «Дык 


1-. 


я табе дам залатую штабу» -- налягаў мандарын. 
«Гэтага так-жа замала». Зьдзіўлены і загневаны 
мандарын спытаўся: «Дык колькі-ж ты ўласьціва 
хочаш, малады чадгвеча?» «Вялікі мандарын -- 
казаў спакойна юнак -- калі ты хочаш, каб я ад- 
рокся мае веры, дык мусіш мне даць толькі, каб 
я мог купіць сабе другую душу, інакш я ніколі 
не адракуся ад мае веры». Некалькі дзён потым 
прыбыў у небе яшчэ адзін мучанік за веру. 
Пэўна-ж на такі гэройскі ўчынак здольная 
моцная і непахісная вера, але на вялікі жаль яе 
ня кожны мае. Бяда для людзей, што мы нашы 
надпрыродныя скарбы носім у гліняных судзінах 
нашага цела, як кажа апостал Павал (2. Кар. ІУ. 
7.). Але і ў гэтым ёсьць плян Божы, бо як кажа 
той-жа апостал, праз нашу слабасьць ныяўля- 
ецца вышэйшасьць сілы Божае. Ведаючы людзкія 
слабасьці Богачалавек устаннавіў сьвятыя Таём- 
ствы, у якіх нават найбольшы грэшнік можа атры- 


маць дараваньне сваіх грахоў, знайсьці ўмацавань- 
не свае веры і агулам ўсё тое, што патрэбнае для 
збаўленьня душы. Гэткім чынам цяпер ніхто ня 
мае ніякае падставы наракаць на цяжкасьці ў 
збаўленьні свае душы, трэба толькі не адкладаючы 
ні хвіліны карыстаць з тых нявычарпальных кры- 
ніцаў Божых ласкаў, якія Хрыстос спэцыяльна з 
гэтаю мэтаю ўстанавіў і даручыў іх Сваёй Царкве. 
Уканцы яшчэ трэба зацеміць, што на старо- 
жы так важнае справы, якою ёсьць збаўленьне 
душы, Бог паставіў у самой-жа душы кожнага 
чалавека вернага вартаўніка -- ім ёсьць сумлень- 
не. І яно кожнаму пры розных нагодах больш або 
менш голасна прыпамінае: «Ратуй сваю душу!» 
Вось-жа для збаўленьня душы ёсьць усе 
магчымасьці, ёсьць усе патрэбныя сілы і дзейні- 
кі, трэба толькі з іх карыстаць. Справа збаўлень- 
ня твае душы ляжыць на тваёй адказнасьці. 
а. Андрэй А. 





У СПРАВЕ СЬВЯТАРСТВА 


Кожная паважная нястача ў грамадзкім і рэ- 
лігійным жыцьці народу адчуваецца ў большай 
або меншай ступені ўсім народам, але бадай што 
найбольш даймаюча адчуваецца сваіх 
сьвятароў, бо гэткая ня- 
стача мае вельмі далёка- 
сяжныя вынікі. 


Прыкладаў гэткае жа- 
люгоднае нястачы далё- 
ка шукгць ня трэба. Ве- 
дама, што ў ЗДА ёсьць 
больш 500.000 белару- 
саў з перадваеннае эмі- 
грацыі, але яна амаль уся 
страчаная для нгроду з 
кожнага гледзішча. Горш 
таго, служыць для ўз- 
мацненьня варожых для 
Беларусі дзейнікаў. Ча- 
му так сталася? Бо між 
тымі эмігрантамі не знай- 
шлося ніводнага бела- 
рускага сьвятара ні каталіцкага, ні праваслаўнага. 
Тое-ж сталася з старою беларускаю эміграцыяю 
Ў іншых зазкіянскіх краінах. 

Між навейшаю беларускаю эміграцыяю знай- 
шлося ўжо некалькі сваіх сьвятароў, але колькі 
іх?! На залучанай тут фатаграфіі бачым гурток 
беларускіх каталіцкіх сьвятароў і багасловаў 
абодвых абрадў, якія цяпер працуюць на бела- 
рускай рэлігійнай ніве Ў Зах. Эўропе, ці рыхту- 
юцца ла гэтае працы. Але ці-ж толькі патрэбна 
на сёньня?! Тымчасам аднак новых кандыдатаў 


нястача 





на сьвятароў ня чуваць, хоць з розных краінаў 
ргсьсеяньня беларускае эміграцыі дайходзяць 
весткі аб пякучай патрэбе роднага духавенства. 
А што гаварыць аб будучыні, калі Бог дазволіць 
вярнуцца на бацькаўшчы- 
ну; якія тады праблемы 
стануць перад беларускім 
народам у галіне рэлігій- 
нага жыцьця!? 

Сьвецкія дзеячы мо- 
гуць і сапраўды робяць 
шмат для народу, але 
падзяліць народныя тур- 
боты і боль, занесьці іх 
перад аўтар Усявышня- 
гаў прыносіць Эўхары- 
стычную ахвяру За на- 
род; ацгніць і асэнса- 
ваць тыя скарбы, якія 
ў людзкіх душах род- 
зяць цярпеньні; прыне- 
сьці надпрыроднае сьвят- 
лоў удзяляць сьвятыя Тайны для збаўленьня 
душаў -- ўсё гэта могуць рабіць толькі сьвята- 
ры. І найбольш годна выконваюць усё гэта тыя 
сьвятары, якія шчыра любяць сваіх вернікаў, і якія 
зьвязаны з імі неразрыўнымі вузламі роднасьці. 

Сьведамыя такое велічнае дзейнасьці сьвя- 
тарства дагэтулешнія гкупанты Беларусі Ў сваёй 
руйнацкай дзейнасьці асабліва заўзята нішчылі 
сьведамых беларускіх сьвятароў. 

Можна шмат гаварыць і пісаць на гэтую тэ- 
му, але калі гэта будуць толькі нараканьні, з іх 

для нас ня будзе ніякае пацехі. Лепш зрабіць у 
даным выпадку паводля ўсходняе мудрасьці, якая 
кажа: «Замест наракаць на цемру ночы, лепш за- 
паліць сьвечку». Усьведаміўшы вагу праблемы 
сьвятарства, спрабуйма пашукаць йейкае рады, 
хоць-бы яна ў даным выпадку была такою дроб- 
наю, як сьвечка ў цемры ночы, яна будзе мець 
вялікую карысьць. 

Уся сутнасьць праблемы палягае ў тым, што 
беларускаму народу патрэбны беларускія сьвята- 
ры. Ясна, што нам ніхто ня дасьць такіх сьвята- 
роў акрамя нас самых. Беларускія сьвятары мо- 
гуць і мусяць выйсьці з радоў беларускага наро- 

ду. Іншыя могуць быць для нас памоцнымі і нават 
вельмі карыснымі, але толькі на пэўны час, у ас- 
ноўным- жа сваё, сьвятарства дзеля шматлікіх пры- 
чынаў незаменнае. Якія-ж ёсьць перашкоды, што 
гамуюць прырост беларускага сьвятарства? 

Шмат дзе здараецца, што юнака, які выкажа 
жаданьне пасьвяціцца духоўнаму стану, падыма- 
юць на сьмех. І такая насьмешка з найшчырэйшых 
жаданьняў можа зьнішчыць дазваньня. іскру па- 
кліканьня. Іншыя не насьміхаюцца, але вечна 
вышукваюць у сьвятароў толькі чорныя пляны і 
на іх паказваюць пальцамі; вельмі прыкра, што 
найчасьцей шукаюць плямаў там, дзе іх няма. 
Шмат ёсьць людзей, якія адносна сьвятарства 
любяць паўтараць: «У нас няма таго, у нас няма 
гэтага»... Але вось у іх трэба спытацца: Што вы 
робіце, каб якраз «тое і гэтае» ў нас было? Ці 
ёсьць хто з вашых блізкіх, з вашых родных сьвя- 
таром, добрым сьвятаром бяз ніякае плямы? 

У некаторых сем'ях да гэтага часу быў за- 
карэнены нейкі звычай, што з лягчэйшым сэрцам 
выпраўлялі дзяцей на вайну, на сьмерць, як у ка- 
таліцкую Духоўную Сэмінарыю, хоць ведалі, што 
яна ёсьць адзіная ўстснова, якая можа давесьці ча- 
лавека да таго адзінага ў сьвеце стану, у якім іхны 
сын зможа працаваць для збаўленьня душ дгруча- 
ных яму суродзічаў. Калі бацькі будуць ведаць ве- 
ліч сьвятарскага пакліканьня і калі прынамся на 
запытаньне дзяцей аб сьвятарскім стане, дадуць ім 
праўдзівы адказ, гэтым ужо зробяць вельмі шмат 
для разьвіцьця сьвятарскага пакліканьня, калі яно 
ў некага ёсьць. 

Тут успамінаецца аб сьвятарскім пакліканьні, 
што гэта такое? Справа ў тым, што сьвятарства 
ёсьць тым станам, да якога Бог дае чалавеку 
асаблівую схільнасьць, быццам кліча. Гэта зна- 
чыць, што ня кожны можа быць сьвятаром. Аднак 


вымагаць хуткага запаўненьня тае нястачы, 
ўтварылася праз доўгавяковую дзейнасьць варо- 


агульна ведама, што ў кожным народзе Бог дае 
даволі паклікань, але далейшую долю пакліканьня 
Бог даручае самым людзям. Маючы пакліканьне, 
яшчэ неабходна шмат працаваць над сваім інтэ- 
лектуальным і духовым разьвіцьцём, каб стацца 
годным атрыманьня сьвятарскага пасьвячаньня. 
і з сьведамасьцю значэньня кожнага слова маг- 
чы сказаць: «Божа, учыні мяне годным прынесь- 
ці Табе маімі немачнымі рукамі Найсьвяцейшую 
Ахвяру і мяне самога прыймі як ахвяру, за да- 
ручаных мне вернікаў і за ўвесь беларускі народ». 


Да гэтага мусяць супрацоўнічаць усе, і самыя 
кандыдаты і грамадзтва. 

. Пэўна-ж што нават і гарачую іскру 
ў душы чалавека можа загасіць дрэннае 
ўзгадаваньне, згоршуючы прыклад, паганае 
асяродзьдзе. Дзеля гэтага ўласьціва на няс- 


тачу паклікань у сапраўдным сэнсе гэтага слова 
нельга наракаць ,але калі дзе замала згалошваец- 
ца кандыдатаў да сьвятарства, трэба наракаць на 
самых сябе за тое, што замала стараемся аб разь- 
віцьці паклікань. 

Да разьвіцьця пакліканьня ў большай або 
меншай ступені можа прычыніцца кожны. І вось 
тут ёсьць аграмаднае поле працы для кожнага. 
Бязумоўна найбольш у гэтым кірунку могуць 
зрабіць бацькі. Ня менш за іх могуць зрабіць 
настаўнікі і ўсе тыя, што займаюцца з моладзь- 
дзю. А тыя, што ані сваіх дзяцей ня маюць, ані з 
моладзьдзю не займаюцца маюць заўсёды нагоду 
1 магчымасьць маліцца за збольшаньне паклікань. 

Праўда, усё гэта ня ёсьць разьвязкаю су- 
часнае балючае праблемы нястачы беларускіх 


сьвятароў, але пры параўнаўча невялікай коль- 


касьці сьведамае беларускае эміграцыі нельга і 
якая 


жых сілаў. Мы мусім рабіць прынамся тое, што 
ў нашых сілах. А няма сумніву, што мы можам 
стварыць адпаведны грунт, на якім у сваім часе 
зможа прыгожа закрасаваць беларускае сьвятар- 
ства Богу на славу і сваёй бацькаўшчыне на ка- 
рысьць. Было-б вельмі пажадана, каб быў нала- 
джаны Тыдзень Малітвы за беларускія сыьвятар- 
скія пакліканьні. 

На цябе, наша моладзь, надзея, што ў хуткай 
будучыні з тваіх радоў выйдзе даволі ахвярных 
работнікаў на беларускай рэлігійнай ніве. 


а. Леў 





Яркі абразек мінулага 


Яшчэ перад гэтсю вайною мне прыйшлося 
стрэнуцца ў Заходняй Беларусі з адным вельмі 
яркім і вельмі характэрным прыкладам з адносна 


нядаўных рэлігійных падзеяў, што сталіся ў нас 
у палавіне ХІХ стаг., які варты таго, каб падаць 
да ведама і памяці іншым. 

У Стаўпеччыне ёсьць засьценак Канкаловічы, 
які перад гэтаю вгйною меў 14 двароў. Усе гас- 
падары засьценку пёеходзілі з аднаго рогу, усе 
былі спароднены між сабою і ўсе мелі тое самае 
прозьвішча -- Канкаловіч. Розьніліся яны толькі 
тым, што дванаццаць Канкаловічаў былі пра- 
васлаўнымі, а двох каталікамі. 

Калі я запытаўся ў аднаго з малодшых Кан- 
каловічаў, што быў каморнікам, як гэта сталася 
так, што паходзячы ўсе з гднаго роду, яны розь- 
няцца веравызнаньнем, ён уне расказаў цікавую 
падзею, якая вельмі характэрная для гісторыі рэ- 
лігійных адносінаў на Беларусі. 

«Яшчэ якіх сотню гадоў таму -- казаў ён -- 
усе Канкаловічы з засьценку былі вуніятамі і 
хадзілі маліцца Ў вуніяцкую царкву. Калі пазьней 
па загаду цара Вунія была скасгваная і ўсе вуні- 
яты былі прымусова прылучаны да Праваслаўнае 
Царквы, дык жыхары Канкаловічаў доўга супра- 
ціўляліся гэтаму і цьвёрда трымаліся веры сваіх 
бацькоў. 


Гэтая непаслухмянасьць уканцы надаела ра- 
сейскім царскім чыноўнікам і аднаго разу ў за- 
сьценку. зьявіўся адзьдзел казакоў і пагнаў усіх 
жыхароў да суседняга праваслаўнага сьвятара пе- 
рахрышчваць 1 перапісваць у праваслаўную «рус- 
кую» веру. Ад гэтага Ўсьцераглося толькі двох 
Канкаловічаў: адзін дзяцюк, які тады ня быў удо- 
ма, бо ганяў акурат плыты, і другі хлапчук, які 
са страху перад казакамі схаваўся на грушу. Яны 
два і асталіся далей пры сваёй веры, гале паколькі 
Вуніяцкая Царква ўжо. ня існавала, дык яны пры- 
лучыліся да каталіцкага прыходу лацінскага, абра- 
ду. Вось адтуль дзьве хаты Ў засьценку і асталі- 
ся каталікамі». 

Аб гэтай падзеі малодшаму Канкаловічу пе- 
раказваў стары дзел Канкаловіч, акурат той, што 
калісь будучы хлапцом схаваўся ад казакоў на 
грушу і які жыў у засьценку яшчэ перад другою 
сусьветнаю вайною. 


Т. Д. 





Пад знакам , рускае і польскае веры" 


(Заканчэньне) 


ЛІКВЫДАЦЫЯ УСХОДНЕКАТАЛІЦКАЕ ЦАРКВЫ 


Царская Ўлада шмат зрабіла Ў тым кірунку, 
што імёны беларускіх мучанікаў і нават цэлыя 
вёскі нідзе сёньня не ўспамінаюцца. Аднак ёсьць 
і такія вёскі, што іхны гэройскі супраціў пранік 
далёка заграніцу праз усе зялезныя расейскія 
заслоны. Нажаль дзеля адсутнасьці беларускіх 
арганізацыйных пэнтраў заграніцаю, імёны бе- 
ларускіх мучанікаў за веру выкарыстоўвалі па- 
лякі для свае рэклямы Ў Заходняй Эўропе (119). 
Шырока ведамымі з свайго гэройскага супраціву 
былі вёскі: Дзервановічы ў Віцебшчыне, Пораза- 
ва і Кляшчэлі каля Ваўкавыска, Дудаковічы, Се- 
лішчы і Сьвяцілавічы на Магілёўшчыне і інш. 

Як праводзілася «навяртаньне» гэтых вёсак 
хай паслужыць прыкладам вёска Дудаковічы. У 
Вялікі Панядзелак Страснага Тыдня 1844 г. пры- 
ехаў у Дудаковічы намесьнік Магілёўскага гу- 
бэрнатара Энгельгардт з праваслаўным бацюшкам 
Барэйко пад ахаронаю батальёна пяхоты і палі- 
цыйных агэнтаў, каб завалодаць царквою. На- 
сельніцтва адразу зьбеглася да царквы і агара- 
дзіла яе жывою сьцяною, не адходзячы адтуль 
дзень і ноч аж да Вялікае Пятніцы. Ніякія пагро- 
Зы не лякалі вернікаў. Нарэшце паліцыя надума- 
лася подступам адцягнуць людзей ад царквы; у 





119. Гез Магіугз чпіаіз еп Роіо2гпе, гёсіі5 д4е5 дегпіёгез 
регвесибіюопя гиз5ея, рибііёз Фартёз дез доситеп'із 
огігірацх раг К. Р. Гот ТреоррПе Вёгепеіе, 
Рагіз 1868, і іп. 


векалькі мейсцах падпалёна вёску. Людзі хіну- 
ліся ратаваць свае хаты і тады паліцыя злавіла 
5-х найбольш актыўных вернікаў. Энгельрадт за- 
тадаў кожнаму з іх даць па 300 розгаў. Першага 
пачалі сеч дзеда Лукаша. Пасьля кожнае сотні 
розгаў яго пыталіся, ці згаджаецца перайсьні на 
праваславіе і пасьля адмовы прадаўжалі сеч да- 
лей. Пасьля экзэкуцыі акрываўленага дзеда Лука- 
ша занесьлі Ў келію дамініканскага манастыра. 
Адчуваючы, што набліжаецца сьмерць. Лукаш за- 
кліхаў сваіх дзяцей і ўнукаў, пабагаславіў іх і 
пабацькаўску заклінаў нізашто ў сьвеце не ад- 
ступаць ад каталіцкае веры. Праз дзьве гадзіны ён 
аддаў душу Богу. Разам з дзедам Лукашом быў 
засечаны на сьмерць Гаспар, іншыя, перацярпеў- 
шы розгі, былі выслакы Ў манастырскія турмы. 
Царква сіламоц была аддана праваслаўнаму ба- 
цюшку, але да яго ніхто ня прыходзіў ані на ба- 
гаслужэньне, ані за трэбамі. Такі стан трываў 11 
гадоў. Каб зламаць канчаткова супраціў дудака- 
вічан у 1854 г. Магілёўскі губэрнатар асабіста 
прыехаў у вёску і абвесьціў, што повадля цар- 
скага загаду ўсіх тых. хто будзе далей адмаўляц- 
ца хадзіць у расейскую царкву, прыгаворана на 
ссылку ў Сібір (120). Людзі згадзіліся хадзіць у 
царкву. 

Яшчэ горшае змаганьне за веру было Ў вёс- 

Поразава каля Горадні і цягнулася ад 1834 


120. І ез Магіутз.. зіаг. 59 -- 87;. Р. І.езсоецг, І/Ет- 

да 1862 году. У вёсцы Дзервановічы на Віцеб- 
шчыне вельмі актыўны супраціў трываў ла 1858 
г. (121). Шмат беларускіх вёсак пасыўна супра- 
піўлялася расейскаму праваславію аж да 1867 г. 
У гэтым годзе адбыўся востры націск на ўсім аб- 
шары Беларусі, каб канчаткова выкараніць «упор- 
СТВуЮІЦЫХ». 

Асобна трэба ўспомніць супраціў беларускіх 
вуніяцкіх сьвятароў. Перш ужо палаваўся афі- 
цыяльны лік тых, што з усёю рашучасьцю адмо- 
віліся падпісаць акт 'гатоўкасьці пераходу да 
праваславія. але аб іхняй долі афіцыяльныя ра- 
сейскія крыніцы маўчаць. Толькі гаворыцца, што 
160 чалавек былі сасланы Ў манастыры і там 
быццам у большай колькасьці пакаяліся. З тых 
160 паіменна ўспамінаюцца толькі больш  веда- 
мыя Ў ліку 30 чалавек (122). У сапраўднасьці 
лік беларускіх сьвятароў, што ня трычялі пра- 
ваславія быў куды большы і ў манастырскіх тур- 
мах, яны мучыліся доўгія гады. Яшчэ ў 1856 г. 
пасьля сьмерці магілёўскага каталіцкага мітр. Га- 
лавінскага ў ягоных паперах знойдзена паімекны 
сьпіс 76 вуніяцкіх сьвятароў, якія яму былі добра 
ведамы, а якія да таго часу мучыліся ў ссылках. 
Уканцы сьпісу было зазначана. што «гэткіх сьвя- 
тароў ёсьць шмат больш, але іхныя імёны няве- 
дамыя» (123). 

Як доўга і колькі мусілі цярпець у турмах 
усходнекаталіцкія сьвятары за веру можа быць 
сьведкаю а. Язэп Лянчэўскі; ён сасланы ў 1853 
г. у Суздальскі манастыр-турму прасядзеў там 
24 гады (124). 

Акрамя сасланых было яшчэ вямала вуніяц- 
кіх сьвятароў, якія доўгі час хаваліся па лясох. 
Мне асабіста апавядаў мой дзед, што ён у сваёй 
маладосьці сустракаў каля возера Сьвіцязь ста- 
рэнькага вуніяцкага сьвятара, які там хаваўся. 

У акцыі касаваньня Вуніі беларускі народ 
выразна бачыў, што гэта рабілася з мэтаю русы- 
фікацыі І таму насельніцтва, нават тады, калі сі- 
ламоц было змушана прыняць праваславіе. паў- 
стрымоўвалася ад удзелу ў рэлігійным жыцьці 
Праваслаўнае Царквы. Мне апавядаў калісь мой 
старэйшы блізкі родны, які ў сваёй маладосці 
аднойчы наняўся Ў Радзівіла загнаць чаралу ва- 
лоў с-пад Гарадзея на Палесьсе за Пікск. як ён 
начуючы Ў адной вёсцы перад Сёмухаю быў 
сьведкам такое сцэны. Вясковы стараста вечарам 
нёс 1зесяць калоў і стаўляў іх па чарзе каля лзе- 
сяці хат, стукаючы пры гэтым у вакно гукаў да 
гаспадара: «Заўтра табе чарга йсьці Ў царкву!» 
121. 5ргаха ГгіегуапоузКа (О ргзезІад4оапіц ипібоў” 

Гаспадар у хаце незадаволена гляізеў у вакно і 
нібы сам сабе казаў: «Хоць і пайду ў царкву, але 
маскоўскаму Богу і губою ня кіўну». Такі пасыў- 
вы супраціў, толькі ў іншай форме быў шырока 
распаўсюджаны на Беларусі. Людзі адчужвалася 
ад царквы і нават жарстокі Мураўёў ня мог знай- 
сьці рады на гэта. Ён аднойчы пытаўся Ў права- 
слаўных ерархаў, як затрымаць былых вуніятаў 
у праваславіі. На гэта тагачасны віленські арх. 
Макарый (Булгакоў). адказаў: «Таму, што чы- 
ноўнікі іх наварочвалі на праваславіе, дык няхай 
яны знойдуць спосаб іх ўтрымаць». І тыя знай- 
Хэдзілі спосабы ўтрыманьня. але пры гэтым руй- 
навалі найсьвяцейшыя пачуцьці, калечылі агулам 
рэлігійнасьць. гэтым падрыхтоўвалі той грунт, які 
да сёньняшняга дня выкарыстоўваюць бальшаві- 
кі ў сваёй яшчэ больш руйнацкай бязбожнай 
дзейнасьці. 


АДРАДЖЭНЬНЕ І НОВЫ ЦЯРНІСТЫ ШЛЯХ 
УСХОДНЕКАТАЛІЦКАЕ ЦАРКВЫ 


Пасьля 1839 г., калі подступам і гвалтам бы- 
ла зьнішчана на Беларусі Усходнекаталіцкая Цар- 
ква, царская расейкая ўлада разгарнула шырокую 
прапаганду, каб умовіць беларусам, што тэная 
Царква была для іх чымсьці чужым і страшэнна 
варожым. Праз доўгія дзесяткі гадоў гэткая пра- 
паганда ня мела посьпеху, але цяпер ужо ў нека- 
торых кругох беларускага грамадзтва яе ўплыў 
адчуваецца. 

Векавыя традыцыі Усходнекаталіцкае Цар- 
квы на Беларусі былі глыбокія і моцныя, таму ня 
гледзячы на прапаганду, ня гледзячы на афіцы- 
яльную прыналежнасць да Праваслаўнае Царквы 
ў беларускіх народных масах заўсёды аставаліся 
жывыя сымпатыі да свае старое Царквы, як да 
чагссьці роднага. Дзеля гэтага калі пачаўся бе- 
ларускі адраджэнскі рух, ён адразу ўключыў у 
сваю праграму адраджэньне Усходнекаталіцкае 
Царквы. 

У шматлікіх прапагандовых артыкулах аб 
так званай новай Вуніі калісь і нават цяпер час- 
та можна прачытаць. быццам гэтгя новая вуній- 
ная акцыя зьявілася ў выніку польскае дзейнась- 
ці. Гэта з грунту фальшывае цьверджаньне. якое 
стаіць у крайняй супярэчнасьці з праўдаю. Поль- 
скія дзяржаўныя кіраўнікі ад самага пачатку ад- 
наўленьня польскае дзяржаўнасьці рабілі нязьлі- 
чаныя перашкоды супраць Усхолнекаталіцкае 
Царквы і страшэнна варожа адносіліся да гэтае 
Царквы ў Галіцыі на Украіне. а сьледам за тым 
і на Беларусі. Успомніць хоць-бы такія факты, як 
арышт Львоўскага мітрапаліта Я. Э. Анірэя Шэп- 
тыцкага ў 1919-20 гадох польскімі ўладамі. лі- 
квічацыю Луцкае ўсходнекаталіцкае епархіі ў 
1921 г. і безьліч дробных варожых вуступлень- 
няў супраць украінскіх сьвятароў. 


Праўда польскі ўрад стараўся, каб ягоныя 


варожыя выступленьні супраць Усхолнекаталіц- 
кае Царквы не пранікалі заграніцу, але іх было 
зашмат, каб можна было схаваць. Ужо ў 1924 т. 
францускі навуковец і палітык Пэрно пісаў: «На- 
жаль рымская палітыка натрапіла на польскі су- 
праціў; для палякаў ня існуюць іншыя каталікі 
акрамя лаціньнікаў; дрэнна абыходзячыся з галі- 
цыйскімі вуніятамі, Варшава нэўтралізуе і кам- 
прамітуе стараньні Апостальскага Пасаду» (125). 
Да таго прыходзіцца з сумам сьцьвердзіць факт, 
што гэтая варожасьць да Ўсходняга каталіцызму 
ўсьцяж узрастала і калі на Беларусі распачалася 
шырэйшая вунійная акцыя, дык некаторая частка 
польскае прэсы павяла такую варожую кампанію 
супраць яе, што польскія каталіцкія дзеячы му- 
сілі падняць свой голас у яе абароне, або пры- 
нгамся шукаць нейкіх злагоднюючых матываў 
супраць вострых атакаў. Пры гэтай нагодзе шы- 
рокаведамы польскі гісторык Галэцкі пісаў: 
«Трэба прызнаць, 
гэтай галіне не зьяўляюцца чымсьці новым. Яны 
закарэнены глыбока і якраз дзеля гэтага такія 
вострыя, бо маюць за сабою традыцыю шмат ста- 
годзьдзяў», але.... «Атакі на Каталіцкую Царкву, 
на выдатных пралстаўнікоў польскага біскупства, 
а перадусім на сам Апостальскі Пасад яшчэ ніко- 
лі ня былі такімі гвалтоўнымі, так крыЎўдзячымі 
і натаўрованыя такім фанатызмам» (196), як у 
часе аднаўленьня вунійнае акцыі на Беларусі. 
Бязумоўна, калі-б вунійная акцыя была за- 
пачаткаваная самымі палякамі, дык атакаў супраць 
яе напэўна е ня было-б, але Ўся справа Ў тым, што 
думка аднаўленьня ўсходняга каталіцызму на Бе- 
ларусі выйшла ня з польскіх а якраз з беларускіх 
кругоў. Першыя канкрэтныя пляны Ў гэтым кі- 
рунку зьявіліся Ў піянэраў беларускага адра- 
джэнскага руху, у братоў Луцкевічаў, яшчэ Ў 
1904 т. Тады І Іван ' Луцкевіч, едучы У : Вену на сту- 
дыі, затрымаўся ў Львове, пазнаёміўся і Львоў- 
скім чітрапалітам. Андрэям Шэптыцкім і моцна за- 
прыязьніўся з ім. Яны абодва мелі два вельмі мои- 
ныя лучнікі: зацікаўленасьць роднай археалёгіяй 
і ідэю стварэньня беларускае нацыянальная Цар- 
квы і форме Вуніі (127). Гэта ня былі толькі 
тэарэтычныя меркаваньні. Хутка былі 'ўложаны 
шырокія пляны для ажыцьцяўленьня гэтае вялі- 
кае ідэі. Карыстаючы з зямельнае рэформы, якую 
Ў тым часе праводзіў у Расеі міністар Сталыпін, 
было створана Акцыйнае Таварыства, фінансава- 
нае галоўным чынам мітр. Шэптыцкім, якое пля- 
навала купіць на Беларусі некалькі маёнткаў, 
выслаць туды невялікую групу сялян з Галіцыі, а 

што польскія ўпярэджаньні ў 


рэшту распарцэляваць між беларускіх сялянаў і 
супольна для іх утварыць усходнекаталіцкія па- 
рахвіі. Калі ўжо было Ўўложана шмат грошаў і 
зроблена шмат стараньняў, польскія абшарнікі 
даведаліся аб сапраўдных мэтах Парцэляцыйнага 
Таварыства і сваімі інтрыгамі так уплынулі на 
Сталыпіна, што ён адмовіўся зацьвердзіць тое 
Таварыства (128). 

Аднак ані мітр. Шэптыцкі, ані беларускія 
дзеячы не апускалі рукаў пасьля першае няўда- 

. Каб лепш плянаваць далейшую працу мітра- 
паліт у 1907 г. інкогніто адведаў Беларусь і су- 
седнія краіны (129). Пасьля адведзінаў мітр. 
Шэптыцкага думка аб адраджэньні Ўсходняга ка- 
таліцызму між беларускіх дзеячоў была так ак- 
туальнаю, што ў календарох, якія выдавала рэ- 
такцыя «Нашае Нівы» ў разьдзеле сьвятаў было 
уведзена тры рубрыкі для: праваслаўных, рыма- 
каталікоў і грэка-уніятаў. Калі ў 1917 г. Бела- 
руская Хрысціянская Дэмакратычная Злучнасьць 
укладала сваю праграму, дык пастаноўлена ў 10 
параграфе, што: «На Беларусі Хр. Д. Злучнасьць 
ставіць сабе спэцыяльную мэту: збліжыць усіх 
каталікоў і праваслаўных, аб'яднаць іх у адной 
веры з рознымі абраламі» (130). 

Неабходна: так-жа Ўспомніць, што між бела- 
рускімі нашаніўскімі пісьменьнікамі былі шчырыя 
працаўнікі на ніве адраджэньня Ўсходняга каталі- 
цызму. Напрыклад Карусь Каганец (Казімер 
Кастравіцкі). будучы вельмі пабожным чалаве- 
кам, называў сябе вуніятам і маліўся з рукапіс- 
нае кніжыцы, у якой былі запісаныя, уложаныя 
ім самым малітвы на ўсходні лад. У вершы «Наш 
сымбаль» Каганец кліча змагацца «за родну кра- 
іну, звычаі і мову... грудзьмі стаць 33 веру». Пад 
вераю ён разумее рэлігійную Вунію. У ініцым 
вершы «Праўла» выразна заклікае беларусаў да 
аднаўленьня Вуніі (131). 

Душою адраджэньня ўсходняга каталіцызму 
на Беларусі было сьведамае беларускае каталіц- 
кае духавенства. Першы, хто пасьля касаты Вуніі 
змог зарганізаваць на Беларусі Ўсхолнекаталіцкае 
багаслужэньне, быў а. Язэп Белагаловы, каліш- 
ні прафэсар кананічнага права Ў Пепярбурскай 
Катал. Дух. Акад. потым ад 1918 г. Магілёўскі 
дэкан. За сваю працу на ніве духовага алра- 
джэньня беларускага народу яго бальшавікі 
арыштавалі і пратрымалі ў турме 13 месяцаў. Там 

ён перахварэў сыпны тыф і страціў здароўе, але 
ня страціў нязломнае волі і шчырае любові да 
свайго народу. Ягоная беларуская праца ствары- 
ла яму шмат ворагаў між польскага духавенства, 
асабліва пасьля таго як даведаліся, што ён пісаў 
ліст да Сьвяцейшага Айца, у якім падчыркваў не- 
абходнасьць адсунуць палякаў ад каталіцкае 
дзейнасьці на Беларусі і Расеі. 

Падчас бальшавіцкае рэвалюцыі Магілёўскі 
мітрапаліт даў а. Белагаловаму асаблівыя паўна- 
моцтвы. Карыстаючы з іх, ён запрасіў у Магілёў 
на сьвята сьв. Антонія 13 чэрвеня 1922 г. усход- 
некаталіцкага расейскага экзарха а. Леаніла Фё- 
дарава, нядаўна назначанага на гэтае становішча 
мітр. Шэптыцкім. У архівах Беларускага Усход- 
некаталіцкага Экзархату, дзякуючы нязвычайнаму 
Быпадку, знайшлася копія лісту а. Леаніда да мітр. 
Шэптыцкага з апісаньнем магілёўскіх урачыстась- 
цяў -- першага ўсходнекаталіцкага багаслужэнь- 
ня падчас аднаўленьня вунійнае акцыі. Дзеля 
ягонае асаблівае вартасьці будзе карысна падаць 
з яго крыху даўжэйшыя вытрымкі: «Мяне (гэта 
значыць а. Леаніда) сустрэлі ўрачыста як «ву- 
ніяцкага ўладыку» і я служыў дзьве ўрачыстыя 
Службы Божыя ў самым Магілёве і адну ў мяс- 
тэчку Сафійск (25 вёрст ад Магілёва), гаварыў 
шмат з прадстаўнікамі беларускае інтэлігэнцыі і 
сказаў 4 казаньні. Таму што на 13 чэрвеня пры- 
ходзяць у Магілёў з ваколічных вёсак парцэсіі Ў 
чэсьць сьв. Антонія. дык у горадзе назьбіралася 
каля 12.000 чалавек з харунгамі ды іконамі з 5 
сьвятарамі... На багаслужэньнях усюды надчыр- 
квалася поўная роўнасьць усходняга і лацінскага 
абрадаў. Як самы старшы паводля сану і пралат 
Рымскае Царквы я быў пэнтральнаю фігураю ўва 
ўсіх урачыстасьцях; падчас лацінскіх багаслу- 
жэньняў сядзеў на асобным падвышэньні, бага- 
славіў кадзіла і перада мною сукланялі калена 
лацінскія сьвятары, калі прасілі багаславеньне 
перад казаньнем. Зьдзіўленьне народу, бачучы 
«праваслаўнага папа», акружанага такою павагаю, 
ня мела граніцаў, але калі справа выясьнілася, дык 
зьдзіўленьне замянілася надзвычайнаю радасьцю: 
«Вярнулася !Вунія!» -- пералятала з вуснаў у 
вусны і з аднолькаваю радасьцю так у каталікоў 
як і Ў праваслаўных... Калі я служыў урачыстую 
Службу Божую 18 чэрвеня, на гэты тззень было 
перанесена сьвята Божага Цела, дык катэдра бы- 
ла так набітая бітком, што людзі ледзьве не за- 
дыхаліся і былі амаль самыя праваслаўныя... 
прысутнічалі так-жа 2 праваслаўных пратаярэі і 
адзін дыякан... сьпевакі былі так-жа праваслаў- 
ныя з славутым праваслаўным рэгэнтам Грайко». 
Далей апісвае такое-ж велічнае багаслужэньне на 
Магілёўскім магільніку. Усё гэта на людзей зра- 
біла такое ўражэньне, што «зацікаўленьне Ву- 
ніяю дайшло да таго, што 18 чэрвеня пасьля 
Службы Божае да меня зьявілася дэлегацыя бе- 
ларускае праваслаўнае інтэлігэнцыі, падзякавала 


мне за «службу і за слова» і прасіла ашчасьлівіць 
іх яшчэ раз сваім прыездам і не забываць, што 
м “а. 

усе прагнуць хутчэйшага аднаўленьня Вуніі. - 


Адным словам магутнае ўражэньне, аграмадны 
зрух; шматлікія кажуць, што яны ўжо цяпер 


зноў сталіся вуніятамі, бо «Вунія вярнулася!»» 
(132). 

Сапраўды зрух быў вялікі. Некалькі каталіц- 
кіх сьвятароў лацінскага абраду выкзала сваю 
згоду прыняць усходні абрад. Нават ведамы Ў 
Магілёве доктар Уладзімер Галынскі выказаў жа- 
даньне стацца Ўсходнекаталіцкім сьвятаром. 
Экзарх абяцаў прыехаць у Магілёў зноў у тым- 
жа 1922 г. увосень і парабіць далейшыя мера- 


прыемствы ў распачатай дзейнасьці. Але прасіў, 


каб перад тым мітрап. Шэптыцкі напісаў у Рым 
аб неабходнасьці назначыць каталіцкага беларус- 
кага біскупа. Харктэрна, што а. Леанід, будучы 
сам расейцам і ведаючы, як да беларусаў адно- 
сяцца польскія каталіцкія дзеячы, у тым-жа лісь- 
це пісаў: «Стараньні здушыць узрастаючы бела- 
рускі рух, могуць прывесьці да вельмі сумных вы- 
нікаў... Для беларусаў каталікоў, іменна, павінен 
быць свой асобны біскуп з катэдрай у Маскве 
(1). Але тэта павінен быць ня толькі беларус з 
паходжаньня, але з перакананьня, з сваіх куль- 
турных імкненьняў і бязумоўна павінен прыязна 
адносіцца да сьв. Вуніі». Расейскі каталіцкі эк- 
зарх дае такое абгрунтаваньне сваёй думцы: 
«Мы толькі тады можам спакойна заняцца нашаю 
місіяю, калі будзем велаць, што між намі (гэта 
значыць Расеяю) і Польшчаю будзе стаяць бела- 
руская сьцяна, праз якую не пранікне да нас ні- 
які польскі «апостал»». 

Нажаль усе пляны а. Леаніда Фёдаргва хутка 
былі зьнішчаны. Другі раз адведаць Магілёў ён 
ужо ня мог. бо быў арыштованы бальшавікамі і 
больш волі не пабачыў. а ўзмоцнены гнтырэлігій- 
ны наступ унемагчыміў беларускім сьвятаром ня 
толькі вунійную дзейнасьць ва Усходняй Белару- 
сі, але агулам зьнішчыў каталіцкае рэлігійнае 
жыцьцё. Там амгль усе беларускія сьвятары за- 
плацілі жыцьцём за вернасьць сваім рэлігійным 
ідэалам. 

Калі ўжо йшла бальцавіпкая руйнгпкая ра- 
бота, Апостальскі Пасзл на прапазыку мітр. Шэп- 
тыцкага ў 1923 г. афіцыальна алнавіў Менскую 
Ўсходнекаталіцкую епархію робячы аб тэтым ад- 
паведную зацемку ў сваіх Гадгвікох (133) аж ла 
1929 г., калі было зазначана, піто яна больш ня 
існуе. Нажаль дзеля Ўсьцяж узрастаючае хвалі 
антырэлігійнага прасьледаваньня гэтая епархія 
ніколі ня была абсаджана. 


132. Архіў Беларускага Усходнекаталіцкага Экзар- 
хату. Ліст а. Фёдарава да Я. Э. мітр. А. Шэптыцкага з 
27. У!. 1922 г. 

133. Аппцагіо РорИбісіэ рэг Таппо 1923. Бота 
1923. зіаг. 173; Е. С. Апоцаіге Ропігіса! сабпаііцце 
ХХХІ Аппё, Рагіз 1923, заг. 275. І пазі. 

У заходняй Беларусі вунійная акцыя так-жа 
пачалася з няпольскага асяродзьдзя і дзеля Гэ- 
тага адразу знайшлася перад цяжкаю праблемаю 
юрысдыкцыі, у якую ўмяшаліся палякі. Спроба 
Львоўскага мітр. Я. Э. Андрэя Шэптыцкага ўтва- 
рыць усходнекаталіцкую епархію ў Луцку на ча- 
ле з Я. Э. Іюсіфам Боцянам, які меў весьці вуній- 
ную акцыю на Украіне і Беларусі скончылася 
неспадзевана сумна. Я. Э. Боцян быў хіратаніза- 
ваны на япіскапа мітр. Шэптыцкім тайна ў 1914 г. 
у Кіяве. Сваю працу ён ргспачаў так-жа тайна і 
зімою ў 1917 г. прыязджаў на Беларусь; адведаў 
Вільню, Жыровічы, Слонім, Наваградак і іншыя 
гарады; навязаў кантакт з беларускімі сьвятара- 
мі; прынагадна прамаўляў да народу пабеларус- 
ку (134). І хоць у тым-жа 1917 г. папг прызнаў 
Я. Э. Боцяна Луцкім япіскапам (135) аднак поль- 
скі ўрад і польская ерархія паставіліся так варо- 
жа да новае ўсходнекаталіцкае епархіі, што нават 
прызнаны папаю япіскап ня змог ніколі заняць 
свайго пасаду. У 1921 г. Я. Э. Бэцян памёр і Луц- 
кая епархія была зьліквідована. 

Супрацівіўшыся ўсходнекаталіцкаму япіскапу 
польскія ерархі зусім пасьлядоўна, але яшчэ 
больш рашуча супраціўляліся дапушчэньню ў іх- 
ныя дыяцэзіі усходнекаталіцкіх сьвятароў з Га- 
ліцыі. Дакумантальную вартасьць з гэтага гледзіш- 
ча мае адзін ліст з Любліна, у якім даслаўна гаво- 
рыцца, што сьвятары з Львоўскае і Пярэмыскае 
епархіяў «мусілі адыйсьці з абшару Люблінскае 
дыяцэзіі ў выніку інтэрпэляцыі нашага (гэта зна- 
чыць Люблінскага) каталіцкага біскупа, калі пе- 
раканаліся, што хацелі выконваць тут функцыі 
пге сафисо бяз легальнае юрысдыкцыі» (136). 
Выразьней кажучы, каталіцкі польскі біскуп ня 
даў юрысдыкцыі для каталіцкае працы на абшары 
свае дыяцэзіі. 

У тым-жа часе Ў польскіх дзяржаўных кру- 
гох вялася вострая кампанія супраць Усходнека- 
таліцкае Царквы агулам. Шмат дакумантальнага 
матэрыялу датычна гэтага пытаньня апублікаваў 
а. Скрутэнь. Там у адным лісьце з Любліна чы- 
таем, што польскія дзеячы: «Мала вераць, каб 
было магчыма вярнуць Вунію. У гэтым ня бачаць 
карысьці для рэлігіі, а з палітычнаГа боку Ў ёй 
бачаць небяспеку... Вунія ў нас зусім ня мае ра- 
цыі існаваньня і не ляжыць у нічыім інтгрэс», ані 
каталікоў, ані ўраду. Скажу больш: на выпадак 
стварэньня Вуніі, яна была-б шкоднаю для нашае 


134. о. Адам Солодух, Митрополнт А. ІЦептинцький 
і уніоністичні змагання на Білій Руси. «Богословія», 
Львів 1926, Том ІУ. кн. 1-2. стар. 92. 

135. «Нива», Львів 1926. сгар. 370; О. Купранець, 


Перші рски Православноі Церкви в новій Польці. 
«Логос» Т. ІУ, Кн. 2, стар. 119. 

136. о. Й. Скрутень. Без маски!, «Нива». Львів 
1923, ст. 210. паводля о. О. Купранець, Перші ооки 


Православноі Церкви з новій польці. «Логос» Йорк. 
тон 1953, Том. ІУ, кн. 2, ст. 121. 


(Каталіцкае) Царквы, бо служыла-б разбураль- 
ным дзейнікам для мэтаў рэлігійнае і палітычнае 
прапаганды, так як гэта на няшчасьце дзеяцца ў 
Галіцыі з Русінамі, якія сталіся забаўкаю палітыч- 
нае агітацыі ў руках спрытных ггітатграў. Дзеля 
гэтага ў нас зусім не жадаюць Вуніі, яе ўважалі-б 
за згубную» (137). На прыкладзе украінскага ўс- 
ходняга каталіцызму палякі даказвалі, што «Ву- 
нія стварыла народ» (138), дзеля гэтага «усё што 
рабілася ў Рыме ў зьвязку з усходнім абрадам, 
палякі асуджвалі і выступалі даволі востра» 
сьцьвярджае нават вельмі няпрыхільны да ўсход- 
няга каталіцызму Ніколаеў (139). 

Аднак не зважаючы на польскі супраціў рух 
аб'еднаньня Цэркваў пачаў шырыцца ў Заходняй 
Беларусі з нізоў і на вялікі жаль, ня мгючы інша- 
га выхаду, дзеля адсутнасьці ўсходнекаталіцкае 
ерархіі, трапіў пад ўладу польскіх каталіцкіх біс- 
купаў, як адзіных каталіцкіх ерархаў на гэтых 
абшарах. Сталася гэта у 1923 г. калі дэлегацыі 
некаторых беларускіх праваслаўных тарахвіяў 
зьвярнуліся да мяйсцовых каталіцкіх біску- 
паў лацінскага абргду з просьбаю пры- 
слаць ім каталіцкіх сьвятароў Ўсходняга аб- 
раду. Пачаліся экспэрымэнты з даборам кад- 
раў духавенства і іх разьмеркаваньнем. Экспэ- 
рымэнты вельмі часта былі няўдалыя, а часам 
нават кампргмітуючыя самую акцыю. З новапры- 
нятых праваслаўных сьвятароў большая частка 
апостазіравала, а тыя што аставаліся найчасьцей 
чамусьці, калі былі беларусгмі, дык пасылаліся ў 
украінскія парахвіі, а украінцы ў белгрускія. Па- 
раўнаўча прыхільна былі настроеныя да ўсходня- 
га каталіцызму Пінскі біскуп Я. Э. Жыгімонт Лг- 
зінскі і Падляскі біскух Я. Э. Гэнрык Пшэзьдзец- 
кі дык у іх дыяцэзіях лік усходнекатгліцкіх па- 
рахвіяў паволі ўзрастаў. але адначасна ўзрастала 
варожасьць польскага ўр-ду да гэтае акцыі. 
Шматлікія польскія газэты і часапісы часта пу- 
блікавалі розныя артыкулы супраць Усходнеката- 
ліцкае Цэрквы і пры тым няраз гэта рабілася та- 
кім тонам, які пераходзіў усякія межы прызваі- 
тасьці (140). 

У 1923 г. зьявіліся на Беларусі ў Альбэртыне 
каля Слоніма айцы езуіты Ўсходняга абраду. 
Праз некаторы час на іх польскгя і расейская 
прэса скіравала вельмі напасьлівыя атакі. Атакі 
прэсы суправаджаліся актыўнымі мерапрыемства- 


137. о. Й. Скрутень,. ор. сіт. стар. 172. 
ор. сіе. 

138. Моуе гогту маі Коўсігіпеі м” Роіссе, Біопіт 

мі польскага ўраду. У 1925 г. быў выселены з 
Польшчы супэрыёр Альбэртынскага манастыра 
а. Карло-Васіль Буржуа, у 1933 г. а. Філіп дэ Рэ- 
жі, яны абодва як францускія грамадзяне не 
атрымалі прадоўжаньня візаў. Супэрыёрам Аль- 
бэртынскага манастыра быў назначаны паляк а. 
Ул. Піёнткевіч, але ад гэтага напады ня зьменшы- 
ліся, бо айцы езуіты хоць і не азначаліся вялікаю 
прыхільнасьцю для беларусаў, але і ня былі вора- 
гамі, наадварот хоць часткава карысталіся бела- 
рускгю моваю ў сваёй душпастырскай дзейнась- 
ці, выдавалі часапіс пабеларуску «Да Злучэньня», 
а ў прыналежным да манастыра сірацінцы дык і 
зусім панавала беларуская мова і беларускія 
сьпевы. Праўда гэтая толькі «частковаць» бела- 
рускасьці ў душпастырскай працы, раздражняючы 
палякаў, далёка не здавальняла беларусаў (141). 
аднак знайходзіла абаронцаў (142) нават у ра- 
дох беларускае інтэлігэнцыі. 

Каб уявіць сабе поўнасьцю, да якое ступені 
польскія дзеячы былі варожа настроеныя да Ўс- 
ходняга каталіцызму на Беларусі, трэба было-б 
пераглянуць некаторыя палемічныя творы, якія 
публікаваліся на гэтую тэму ў польскім нацыяна- 
лістычным асяродзьдзі. Нажаль на эміграцыі 
знайсьці іх вельмі цяжка Віленская газе 
та Іоў на працягу шасьці гадоў (1926-1931) 
апублікавала 62 артыкулы і ўважала іх на толькі 
важнымі, што выдала потым асобнаю кніжкаю. 
Там асаблівы націск кладзецца на небясьпеку ву- 
нійнае акцыі -- «яна можа давесьці да ўтраты 
ўсходніх земляў» (143). Самая акцыя еб'еднань- 
ня Цэркваў зусім траціцца з поля зору, ужываец- 
ца толькі слова «вунія» і прыдаецца яму нейкі 
агіллівы сэнс, самую вунійную акцыю пачынаюць 
абзываць супрацьпольскаю дэмансіргацыяю (144). 
Найбольш вострая атака йшла з урадовых кругоў. 
Граф Гэнрык Любенскі, супрацоўнік міністра за- 
межных спраў Бэка, апублікаваў у 1932 г. на 
толькі варожую да ўсходняга каталіцызму кнігу 
(145), што Варшаўскі кардынал Я. Эм. Какоўскі 
4. Х. 1932 паставіў яе на індэкс забароных кні- 
гаў, але праз гэта яшчэ больш ажывілася дыску- 
сія аб самай вунійнай дзейнасьці і аб кніжцы Лю- 
бенскага (146). , 

На якім узроўні вялася супраць-усходнеката- 
ліцкая, а пры тым і супрацьбеларуская палеміка, 
можа служыць кніжка кс. каноніка Бародзіча. Ён 

між іншым піша такія «мудрасьці»: «Калі Ўўвас- 
кросла Польшча, немцы ламалі сабе голаву, як 


убіць Польшчы такі клін, каб яе рашчапіць. І 
знайшлі. Змаглі ўплынуць на Рым і асабліва на 
Летуву, каб на крэсах Польшчы завесьці расейскую 
Вунію. Прыхільнікам такое Вуніі зьявіўся Я. Э. 
біскуп Матулевіч, каторы з гэтаю мэтаю пера- 
цягнуў над Дзьвіну сьвятароў, ведамых з русы- 
фікатарскае агітацыі і шавіністаў, што жадаюць 
выгнаць польскасьць з нашых крэсаў. Асабліва 
на гэтым полі адзначыліся: кс. Ільдэфонс Бобіч 
--. Міёрскі дэкан, Зенкевіч Антон -- Глыбоцкі 
дэкан, Станкевіч Адам -- пасол на сэйм у Вільні, 
Гадлеўскі Вінцэсь з Жодзішкаў, Шутовіч Віктар 
у Барадзенічах і інш. Усе яны сканцэтравалі сваю 
пераваротную акцыю ў манастыры айцоў Мары- 
янаў пад провадам супэрыёра Андрэя Цікоты. 
Гэтыя сьвятары не баяліся супрацоўнічаць з сла- 
вутымі кіраўнікамі грамадоўцаў, пасламі: Мятлою, 
Тарашкевічам і Рак-Міхайлоўскім. Яны залажылі 
рэдакцыю «Беларускае крыніцы» і інш. Ператлу- 
мачылі і выдалі шмат кніжак для народу, асабліва 
Бобіч, Зенкевіч і Станкевіч; залажылі пры мана- 
стыры Марыянаў у Друі польскую гімназію імені 
«караля Сьцяпана Батуры» -- і ўся гэтая «супал- 
ка» пачала польскі народ навяртаць на «белару- 
саў» і на вуніяцкі абрад...» 

«Я адведаў майго калегу кс. каноніка Лю- 
бянца. Той раіў і настойваў, каб я «супрацьдзеяў 
бальшавіцкай рабоце манастыра», каб збудаваў у 
Друі другі касьцёл, дзе-б мог каталіцкі сьвятар 
абслугоўваць усіх верных бяз вынятку» (147). 
Тут што ні сказ, дык недарэчнасьць, але наагул 
гэткая пісаніна была знакам часу. 

Гаворачы аб напалах палякаў супраць Усход- 
некаталіцкае Царквы ў імя праўды неабходна 
засьцерагчыся, што была так-жа частка польска- 
га духавенства. якая так з рэлігійных як і з па- 
трыятычных матываў выступала ў абароне і са- 
мой аб'яднаўчай дзейнасьці і Усходнекаталіцкай 
Царквы. Хоць іх было няшмат, але аб іх чамусьці 
расейкая прэса шырока расьпісвалася, відавоч- 
на дзеля таго, каб магчы самую акцыю назваць 
польскаю, хоць самыя-ж такія дзеячы даюць 
нязьлічаныя аргуманты, як далёкаю была іхняя 
дзейнасьць ад палянізацыі. На першай Вунійнай 
Канфэрэнцыі Ў Пінску а. ігумэн Ул. Піёнткевіч 
супэрыёр Альбэртынскага манастыра айцоў езу- 
ітаў казаў: «Памыляюцца тыя, хто бачаць у нас 
тых, што хочуць аблягчыць лятынізацыю і паля- 
нізацыю ўсходніх народаў. Будучыня народаў у 
Божых руках, але калі-б нават Польшчы было 
дана свабодна паглынуць народы, дык хай яна 
гэтага ня робіць, дзеля таго, што ўсёроўна, не 
ператравіць, а толькі атрымае шмат ранаў, як 


147. Х. Кап. 3. Вогодіст. Кгеву РоізКіе у” піеміеб- 

гэта было ў мінулым, Ідзём у імя сьвятое любові 
-- і тады зарубцуюцца раны і спыняцца непара- 
зумленьні, бо што было калісьці, таму няма мей- 
сца сёньня» (148). Адзываліся нават моцныя га- 
ласы абурэньня на нападаючых. Так Я. Э. архіб. 
Манькоўскі апублікаваў пару артыкулаў у 
«Орыенсе» ў якіх стараецца выказаць бязглузд- 
насьць варожых вуступленьняў палякаў супраць 
усходняга каталіцызму, выступленьняў якія да 
гэтага часу вяліся расейцамі і дзеля гэтага 
ўскліквае: «Неверагоднае зьявішча: з іншых ма- 
тываў і дзеля іншае мэты, але кіруюцца ўканцы 
да таго самага выніку тыя (палякі), што йдуць 
быццам сьлядамі Кацярыны, Мікалая, Аляксандра 
(расейскіх цароў), ня хочуць даць жыць Вуніі 
на польскіх землях. Угробілі яе і пахавалі расей- 
ЦЫ, а сёньня знайшліся палякі, якія жадалі-б не- 
дапусьціць да таго, каб быў адвалены магільны 
камень» (149). 

Некалькі разоў уздыймаў свой голас у аба- 
роне ўсходняга каталіцызму, успамінаны ўжо 
перш, Падляскі біскуп Я. Э. Пшэзьдзецкі. У 1932 
г. ён выдаў спэцыяльны пастырскі ліст аб вуній- 
най працы, у якім з націскам паўтараў словы па- 
пы Пія ХІ: «Той не каталік, хто выступае супраць 
каталіцызму ўсходняга абраду» (150). Найбольш 
спагадна да вунійнае акцыі адносіўся Пінскі біск. 
Я. Э. Лазінскі, але ён у 1932 г. памёр і на яго 
мейсца быў назначаны Я. Э. Казімер Букраба. Ад 
таго часу ў Пінскай дыяцэзіі больш не адчынена 
ніводнае ўсходнекаталіцкае парахвіі. Новы біскуп 
быў прыяцелем палескага ваяводы Костэк-Бэр- 
нацкага, з іменем якога зьнязаны польскі канцэн- 
трацыйны лягэр у Бярозе- Картускай. Наагул лік 
палякаў абаронцаў ўсходняга каталіцызму з бегам 

часу ня збольшваўся а зьменшваўся. 

Калі дыскусія нгвокал новае вунійнае акцыі 
ўсё больш і больш завастралася, забраў голас у 
гэтай справе Віленскім мітр. Я. Э. Ялбжыкоўскі, 
бо-ж юрыдычна абшар гэтае акцыі належаў да 
яго. У 1933 г. ён выдаў пастырскі ліст, у якім 
побач афіцыяльных заяваў каталіцкага ерарха га- 
варылася: «Будучы біскупам, я не перастаў быць 
далякам. І вось-жа з усёю сьвеламасьцю адказ- 

насьці за кожнае слова адважваюся заявіць і як 
біскуп і як паляк, што вунійная праца не зьяўля- 
ецца цшікоднаю ні для польскае дзяржавы, ні для 
сьвятое Царквы» (151). Нажаль, як убачым ні- 

жэй, ягоныя ўчынкі далёка разьміналіся з слова- 
мі. 

На абшары Віленскае дыяцэзіі а. Васіль Га- 
пановіч быў сабраў ад 22 праваслаўных сьвятароў 
і прыходаў згявы з жаданьнем перайсьці ў ката- 
ліцызм, захоўваючы свой усходні абрад; мітр. 
Ялбжыкоўскі ня толькі што іх ня прыняў, але на 
дадатак і самога а. Гапановіча перанёс з Вільні ў 
дзлёкую правінцыю, каб больш місіянэрскаю пра- 
цаю не займаўся. Калі аўтар гэтых радкоў у 1933 
г. тады яшчэ як студэнт багасловіі, зьявіўся да 
Я. Э. Ялбжыкоўскага з просьбаю інкардынавацца 
ў Віленскай дыяцэзіі, дык мітрапаліт катэгарычна 
гдмовіўся прыняць, кажучы, што мае ў Дубне 9-х 
багасловаў і больш не патрабуе. 


Наагул пасьля 1932 г. калі яшчэ з паасобных 
парахвіяў прысылаліся заявы заснаваць усходне- 
каталіцкую парахвію, дык туды высылаліся поль- 
скія лацінскія сьвятары з мэтаю намовіць верні- 
каў адразу перайсьці ў лацінскі абрад. Так было 
ў Возьніцы Пінскае дыяцэзіі. На гэткія прапано- 
вы звычайна вернікі адказвалі адмоўна. Але по- 
тым, як у «місійную» дзейнасьць умяшаліся афіцэ- 
ры Корпусу Ахароны Прыгранічча дык толькі ў са- 
мой Віленскай дыяцэзіі, як кажа віленскі пралат 
Мэйштовіч: «паводля пэўных даных лік правас- 
лаўных, што за дваццаць Гадоў перайшлі Ў ката- 
ліцызм (переважна лацінскага абраду) быў 
60.000, а ўва ўсёй Польшчы 200.000» (152). 


У далейшым выступленьні польскае адміні- 
страцыі супраць усходняга катгліцызму пачалі 
прымаць усё больш і больш вострыя формы, і та- 
му, што гэта адбывалася паводля загадаў згары, 
дык аб шматлікіх фактах у прэсе не зьявілася ні- 
якіх вестак, 


У вёсцы Угрынічах на Палесьсі каля 1936 г. 
загадам адміністрацыйных уладаў зачынена па- 
рахвіяльную ўсходнекаталіцкую царкву. Айцы 
капуцыны з Любяшова, якія абслугоўвалі 
гэтую царкву пробавалі пасьля гэтага ўладзіць 
якую тымчасовую капліцу ў прыватным доме, але 
калі які гаспадар на гэта згаджаўся, паліцыя аб- 
кладала гаспадара рознымі карамі. Кары на нейкі 
час спыніліся, калі куплена для сясьцёр Найсьвя- 
цейшага Ісусавага Сэрца, якія там працавалі, 
асобны дом і ў ім наладжана капліцу. Але затое 
розныя прыдзіркі адміністрацыі да сясьцёр сталі- 
ся такімі нахабнымі, што супэр'ёрка Ганна Бу- 
лейн, будучы сама полькаю, няраз казала аўтару 
гэтых радкоў: «Я ня ведаю, дзе я жыву, ці ў ка- 
таліцкай Польшчы, ці ў бязбожнай Расеі!» 


Галяндзкія айцы капуцыны ўсходняга абраду, 
асяліўшыся ў Любяшове на Палесьсі маглі-б на- 
пісаць цэлую гісторыю свайго цярпеньня ад поль- 

скае адміністрацыі. Супэрыёра манастыра а. Кі- 
рыла з Тэрнэзія спачатку шыканована рознымі 
фармальнасыцямі падчас ягоных падарожжаў, з 
потым зусім выселена з Любяшова. Малую сэмі- 
нарыю айцоў кгпуцынаў выкінена з Любяшова; 
яе перанесена ў Ломжу і там для беларусаў яна 
сталася няведамаю. Усходнекаталіцкаму параху ў 


мястэчка Гародна на Палесьсі за адзін 1937 г. 
пангпісвана розных адміністратыўных караў па 
5 і па 10 злотых на агульную суму 200 зл. Вы- 


кладаць рэлігію іншаю моваю акрамя тольскае 
на Палесьсі было забаронена; беларускія ўсходне- 
каталіцкія сьвятары гэтаму загаду не падпарад- 
каваліся, дзеля гэтага ім было забаронена нагву- 
чаць у школах, а калі некаторыя сьвятары стара- 
ліся зьбіраць дзяцей для навукі рэлігіі ў цэрквах, 
ці кгпліцах пасьля школьных заняткаў, дык ды- 
рэктары школ, даведаўшыся аб гэтым, у назнача- 
ны дзень пакідалі частку дзяцей у школе быццам 
за нейкую кару, а іншых дзяцей пробавала ад- 
страшыць паліцыя, зьяўляючыся на дарозе Ў ба- 
явой гатоўнасьці --- так было ў 1938 г. у Гародне. 


Такіх і падобных фактаў немагчыма нават 
усіх пералічыць, бо акрамя адміністрацыйных ка- 
раў яшчэ страшэнна гнобіла маральная атмасфэра 
розных пагрозаў. Напрыклад палескі ваявода 
Костэк-Бэрнацкі насіў пры сабе прыміцыйны аб- 
разок аднаго з беларускіх сьвятароў, з беларускім 
напісам, быццам доказ нейкае страшэннае зла- 
чыннасьці і пры гэтым публічна пагражаў, што 
яго давядзе да шыбеніцы разам з іншым беларус- 
кім сьвятаром, які будучы лацінскага абраду ад- 
важыўся вымагаць у павятовага старысты, каб у 
дакумантах быць запісаны як беларус. А Пінскі 
біскуп замест абароны сваіх сьвятароў толькі 
паціскаў плячыма. Калі я папрасіў афіцыяльнага 
дазволу напісаць аб усіх гэтых і іншых фактах 
нунцыю ў Варшаву, дык ізагразіў мне карамі. 
Праўда, раздумаўшыся кару зразу-ж адклікаў, 
але дадаў, што біскупу нунцый паверыць ляпей, 
як звычайнаму сьвятару. 


Прыдзірлівасьць польскае адміністрацыі да 
ўсходнекаталіцкіх сьвятароў і парахвіяў мела на 
мэце зьнеахвоціць да ўсякае дзейнасьці і праз гэ- 
та давесьці пграхвіі на ўпадку, але сваею нахаб- 
насьцю гэтыя прыдзіркі выклікалі агульнае абу- 
рэньне. Уканцы нават быўшыя ворагі ўсходняга 
каталіцызму пачалі ня толькі гаварыць, але і пі- 
саць аб скандальных паводзінах адміністрацыі. 
Напрыклад Язэп Мацкевіч пісаў у віленскім 
ЗЮюіе: «У вёсцы Колкі айцы Студыты хацелі 
вуніяцкую царкву. Купілі дрэва, 


. зьвезьлі матэрыял. Мінае ўжо чацьвёрты год як 


а. 


дрэва гніе, матэрыял нішчыцца. Усякія захады ў 
Берасьці, у Століне, нават у міністрэрстве аста- 
юцца папросту без адказу. Бедныя айцы толькі 
скардзяцца, а прызнаюся, што іх скаргі маюць пе- 


раконваючую моц. І навакольнае насельніцтва ба- 
чыць, якая дзеяцца несправядлівасьць». 

«Халера бярэ! Што за чартоўская талітыка! 
Адною рукою даваць, другою адбіраць, а абедзь- 
вюмя муціць і дражяіць. Што за сэнс?! Альбо 
айцы Студыты ў Марылінскіх Хутарох робяць 
шкодную дзейнасьць -- тады няма нічога лягчэй- 
шага, як... высадзіць іх адтуль і будзе супакой. 
Альбо ўважаецца, што закіды, скіраваныя супраць 
іх, ёсьць фальшывыя, тады ніхто ня мае права 
зьдзекавацца з іх, праз чатыры гады не адказваць 
на запытаньні, наражаючы праз гэта на матэры- 
яльная страты. Але не! Якраз выбіраецца спосаб 
найменш кансэквэнтны, найбольш раздражняючы, 
які ўводзіць фэрмэнт» (153). 

У траўні 1937 г. Апостальскі Пасад выдаў 
новую інструкцыю аб праводжаяньні ўсходнеката- 
ліцкае працы. У ёй між іншым быў пункт, які ка- 
заў аб неабходнасьці карыстацца ў працы моваю 
таго народу, у асяродзьдзі якога яна вядзецца. На 
старонках польскае нацыяналістычнае прэсы і 
так моцныя атакі супраць усходняга каталіцызму, 
набралі новае сілы і заўзятасьці. Ведамы езуіт а. 
Урбан сэнс тых атакаў коратка схарактэрызаваў 
так: «Ад Каталіцкае Царквы жадаецца зрады яе 
пасланьніцтва... Рэлігія на службе палітыкі гэта 
грунт, на якім родзіцца аблуда» (154). Харак- 
тэрна, што калі гаварылі і пісалі аб новай ін- 
струкцыі, яна яшчэ цэлы год ляжала ў біскупскіх 
канцылярыях неапублікованаю, а калі У 1938 г. 
зьявілася ў прэсе, дык варожая да вунійнае акцыі 
прэса выкарыстала гэтую нагоду, каб паўтарыць 
яшчэ раз свае напасьці (155). 


Раўначасна з узмацненьнем атакаў супраць 
Усходняга каталіцызму, збольшылася і прыдзір- 
лівасьць польскае адміністрацыі. У 1938 г. быў 
спынены беларускі рэлігійны часапіс айцоў езуі- 
таў «Да злучэньня» і за ягоным рэдактарам а. 
Антонам Неманцэвічам устаўлена паліцыйны на- 
гляд. Калі ён летам 1938 г. прыехаў адведаць 
пграха ў Гародне на Палесьсі, дык паліцыя яго 
вылегітымавала, як нейкага падазроннага крымі- 
наліста. 


У 1938 і 1939 гадох выступленьні польскае 
адміністрацыі супраць усходняга каталіцызму 
прымаюць амаль неверагодныя формы як для ка- 
таліцкае дзяржавы. Узьнялася акцыя разбурань- 
ня старых павуніяцкіх сьвятыняў на беларускіх 
і украінскіх землях. .За кароткі час было збурана 
каля 140 сьвятынаў. Пратэстацыйны «пастырскі 
ліст Львоўскага мітр. Я. Э. Шэптыцкага польская 
Улада сканфіскавала, а польскія каталіцкія біску- 
пы маўчалі. Вяршком выступленьня польскае ад- 

«міністрацыі было запячатаньне ў ліпені 1939 г. 
]ўсходнекаталіцкае капліцы разам з Найсьвяцей- 
сшымі Дарамі ў вёсцы Угрынічы на Палесьсі. У 
Ізьвязку з гэтым а. Урбан мусіў з сумам сьцьвер- 
дзіць, што ў каталіцкай Польшчы па загаду поль- 
зскае адміністрацыі «Господ Ісус знайшоўся ў 
сарышце» (156). 


Прычыны вгрожасьці польскага ўраду і ад- 
“міністргцыі да ўсходняга каталіцызму былі ясныя: 
“ён стаяў на перашкэдзе да палянізацыі. Гэты факт 
мусяць сьцьвердзіць нават людзі крайне варожыя 
да каталіцызму. Напрыклад, успамінаны няраз 
Ніколаеў, піша: «Словам усё гатова к палянізацыі 
і пераводу ў каталіцтва, а тут якісьці ўсходні аб- 

рад з яго ахгронаю н:цыянальнасьці» (157). 
Зрэштаю на гэтую тэму ў «ЮГаіеппіКи “УПев- 
Кіта» выразна пісалася, што «Крэсы Усходнія... 
гэта сфэра нашае культурнае экспанзіі і тут 
якія-б ня былі намеры суніяцкага сьвятара, яны 


павінны стрэнуцца з нашым самым рашучым і 
рэзкім запярэчаньнем» (158). 
Так пісалі крайнія польскія нацыяналісты, 


але нават і спаміж пглякаў шчырых каталікоў бы- 
ло нямала такіх. што: «Ва ўсходнім абрадзе бачы- 
лі небясьпеку для польскасьці і баяліся вынара- 
даўленьня палякаў, а магчыма нават і да самога 
абраду ня маюць тдаверу. Адгэтуль лісты да Апос- 
тальскага Пасалу, палемічныя арлыкулы, брашу- 
ры... Нам кажуць: Рым турбуецца перадусім аб 
рэлігійным баку, мы так-жа аб ім дбаем, але як 
палякі маем яшчэ да таго на ўвеце нацыянальную 
справу і ня мсжам згадзіцца на мэтады місійнае 
акцыі, якія супраціўляюцца найбольш жыцьцё- 
вым інтарэсам нарэлу» (159). 

Трэба з сумам сьцьвердзіць, што некаторыя 
нават высокапастаўленыя польскія каталіцкія 
сьвятары на Беларусі былі шмат горшымі ворага- 
мі ўсходняга каталіцызму чым сьвецкія палякі 
нацыяналісты. Ужо перш успаміналіся імёны 
канонікаў Бародзіча і Любянца. Акрамя пісаніны 
яны шмат агітавалі пры рэзных неггодах. Іншыя 
ня выступалі варожа, але тым ня менш страшэнна 
шкодзілі пашыраючы ў народзе пагляд аб якой- 
сьці ніжэйшасьці ўсходняга абраду. Калішні пра- 
фэсар Віленскае Дух. СЭм., а нпяпер раднік пры 
польскай амбасадзе ў Ватыкане, яхі добра ведае 
афіцыяльны польскі пагляд на справу, называе 
Усходнекаталіцкую Царкву якоюсь «пасярэдняю 
формаю» (160). 

Восточный обряд, Парнж 


Вышэй пералічана частка і толькі важнейшых 
фактаў, якія выяўляюць сапраўдныя гдносіны па- 
лякаў і да вунійнае акцыі і да самое Усходнека- 
таліцкае Царквы. У іхным сьвятле кожны можа 
бачыць ясна, як на лалоні, да яког ступені ёсьць 
фгльшывым і бязглуздым выказваньне расейскае 
прапаганды, быццам навейшая вунійная акцыя на 
Беларусі была польскіу творам. Калі апісваны ў 
гэтым разьдзеле пэрыяд дачакаецца больш да- 
кладнага апісаньня, тады яшчэ з большаю яснась- 
цю выявіцца поўная беспадстаўнасьць варожае 
супрацьвунійнае прапаганды. 


СТАНОВІШЧА РЫМУ АДНОСНА ПОЛЬСКАЕ 
РЭЛІГІЙНАЕ ПАЛІТЫКІ 


У жыцьці народаў здараюцца выпадкі, калі 
іхныя дзяржаўныя кіраўнікі будуюць свзе палі- 
тычныя пляны, якія ў некаторых пунктах не заў- 
сёды годзяцца з Хрыстоваю навукай. Яскравым 
прыклгдам такое нязгоды была, а часткава нават 
і сёньня ёсьць прапаганда нашых суседзяў з ад- 
наго боку польскае, а з другога рускае веры. І 
гэта дзёяцца тады, калі да Праваслаўнае Царквы 
належыць больш дзесятка народаў з пераважаю- 
чым процантам праваслаўных і калі Каталіцкая 
Царква мае ў ліку сваіх вернікаў у большай ці 
меншай колькасьці прадстаўнікоў амаль усіх на- 
родаў сьвету. Больш таго -- на працягу гісторыі 
ніводзін папа ня быў польскге нацыянальнасьці. 
Дзеля гэтага само сабою напрошваецца пытаньне: 
як-жа адносіліся ў Ватыкане да польскае 
прапаггнды, што несла каталіцызм на нашы зем- 
лі, як польскую веру? Адносілася нэгатыўнг. 


Вузкі нацыяналізм супярэчыць духу Каталіц- 
кае Царквы. Яна заснаваная Хрыстом для ўсіх 
н?родаў; у Ёй ёсьць мейсца для ўсіх і неабмежа- 
вгенае поле для разьвіцьця духовых вартасьцяў 
кожнага н:роду. У лоне Каталіцкае гэта значыць 
Сусьветнае Царквы кожны народ мае права для 
захаваньня сваіх асаблівасьцяў і ў гэтым значэнь- 
ні кожны народ мае права мець сваю Царкву. Ка- 
лі-ж польскія палітыкі і нацыяналісты, карыста- 
ючы самі з гэтагг права, адмаўлялі яго белару- 
сам, нішчучы беларускую Каталіцкую Царкву 
абодвых абрадаў, дык рабілі гэта Ў імя сваіх 
фальшывых паглядаў, гле ніколі ў імені вышэйша- 
га кіраўніцтва Каталіцкае Царквы -- Апосталь- 
скага Пасаду. 

З гісторыі Царквы ведама, што Апостальскі 
Пасад у меру сваіх сілаў і магчымасьцяў спрыяе 
кожнаму народу, і так-жа ў меру сваіх сілаў, ка- 
лі сьцьвердзіць шкодную рэлігійную палітыку 
нейкгга народу, выступае супраць яе. Супраць 
польска? рэлігійнае палітыкі іАпостальскі Пасад на 
працягу вякоў выступаў даволі часта. Калі ў бе- 
ларускім грамадзтве гэтыя выступленьні мала ве- 
дзмыя і нават няшмат каму ведамыя былі ў самой 


Польшчы, дык цяперашняя камуністычная поль- 
ская ўлада выкарыстоўзае гэныя выступленыіі 11я 
свае супрацькаталіцкае прапаганды, абвяшчаючы 
Ватыкан і каталіцкую ер:рхію ў Польшчы вора- 
гам польскага народу (161) і публікуючы на гэ- 
тую тэму цэлы рад кніжак і брашураў (162). 
Трэба аднак засьцерагчыся, што ў тых публіка- 
цыях, як гэта звычайна бывае ў бальшавіцкай 
прапагандзе, шмат фактаў страшэнна перакруча- 
на і калі тут успамінаецца гб гэных публікацыях, 
дык толькі таму, што яны агулам зьявіліся, 

Немагчыма тут пералічаць усе факты нязго- 
ды з доўгавяковае гісторыі адносінаў між 
Ватыканам і Польшчаю, калі на гэтую тэму ўжо 
апублікована пэлыя тоімы. 

Нас найбольш цікавіць асаблів: гісторыя 
апошніх дзесяткаў гадоў як найбольш актуаль- 
ная; і вось варта ўвагі, што адносна гэтагг пэ- 
рыяду варожы да Польшчы і да каталіцызму ра- 
сейскі дасьледнік вымушаны быў сказаць: «Рым 
супраць нгсільнага апалячваньня -- гэта прауда, 
бо вельмі дорага прыходзілася плаціць Рыму за 
гэткую палітыку Польшчы» (163). 

Зразумела, што з факту аднаўленьня поль- 
скае дзяржавы Рым быў задаволены; як-ні-як 
Польшча была дзяржаваю з пераважаючым пра- 
цэнтам каталіцкага насельніцтва і з каталіцкімі 
традыцыямі. Аднак у шматлікіх адносінах польскія 
кіруючыя колы ў сваіх адносінах да ка- 
талікоў няпольскае нацыянальнасьці моцна кгм- 
прамітавалі Апостальскі Пасад і на гэтым тле 
паўставалі шматлікія канфлікты. Добра паінфар- 
маваны францускі палітык Пэрно ўжо ў 1924 г. пі- 
саў аб тоўгатрывалай нязгодзе між Польшчаю і 
Ватыканам, дзеля таго, што Варшава кампрамітуе? 
старгньні Апостальскага Пасаду (164). Найгалаў- 
нейшаю прычынаю гэтае нязгоды было якраз тое, 
што Апостальскі Пасал выступаў у абароне ўс- 
ходняга каталіцызму. Той-жа Пэрно гаворыць: 
«У асяродзьдзі блізкім да пгпы скаржыліся на 
Польшчу за яе няпрыхільныя адносіны да ўсход- 
ніх католікаў летувісаў беларусаў і украінцаў: 
крайні лятынізм палякаў кепска годзіцца з сучас- 
нымі тэндэцыямі і дырэктывамі папскае паліты- 
кі» (165). 

Аб палажэньні на Беларусі ў Рыме ведалі да- 
волі добра. Пасьля свайго падарожжа па Беларусі 
ў 1907 г. Львоўскі мітр. Я. Э. Шэптыцкі дакладна 

абрят, Париж 


паінфгрмаваў папу аб рэлігійным становішчы на 
Беларусі і суселніх краінах, а ў 1917 г. «папа 
Бэнэдыкт ХУ асабіста запатрабаваў інфармацыяў 
аб палажэньні на Беларусі і Украіне. На яго за- 
пытаньне Львоўскі архіяпіскэп Я. Э. Андрэй Шэп- 
тыцкі мітрапаліт усходніх каталікоў у . Галіцыі 
яму пераслаў дакладную справаздачу ў чэрвені 
1917 г... і ў далейшым прадаўжаў інфармаваць 
Апостальскі Пасад» (166). 

Акрамя мітр. Шэптыцкага было яшчэ шмат 
іншых крыніцаў інфармгцыі; між імі былі прыхіль- 
ныя і няпрыхільныя лля Беларусі. Аднак у 
Рыме ведалі цану “дных і другіх і ўжэ ў 1922 г. 
пачуліся моцныя г.ласы, што на няпольскіх абша- 
рах неабходна ачысьціць каталіцызм ад польскага 
нацыянглізму. Згодна з гэтым паглялам адноўлі- 
ванзя пасьля 1925 г. каталіцкая ерархія на абша- 
ры СССР у сваёй большасьці была ўжо няполь- 
ская. Нованазначаныя ерархі на волі былі вельмі 
мала, бальшавікі іх даволі хутка арыштоўвалі, су- 
праваджаючы гэтую акцыю нападамі на. Рым. І 
было дзіўна, што ў тым-жа часе хоць з іншых 
матываў польская нацыяналістычная прэса аляр- 
мавала польскую грамадзкую апінію супраць Ры- 
му За тое, што на Усходзе адбіраецца ад Польшчы 
манаполь на каталіцкае прадстаўніцтва. . 

З сваімі ўнутрана польскімі каталіцкімі пра- 
блемемі польскі ўрад так-жа меў немалыя разь- 
бежнасьці з Ватыканам, але гэта зусім не нале- 
жыць да нашае тэмы. Аднак бяручы ўсё разам 
дыплёматычныя адносіны Польшчы да Ватыкану 
ўсьцяж завастраліся. Калі 26. ХІІ. 1937 г. памёр 
Улздыслаў Скрынскі, польскі амбасадар пры Ва- 
тыкане, дык польскі ўрад у знак свайго незада- 
воленьня ня выслаў новага амбасгдара, а ягоныя 
абавязкі даручыў выконв“ць звычайнаму шаржэ 
д'афэр Станіславу Янікоўскаму. Гэта была пагро- 
за для (Ватыкану, што дыплёматычныя адносіны 
вісяць на валаску. Аднак у Ватыкане не зьляка- 
ліся гэтае п-грозы і калі ў сакавіку 1938 г. поль- 
скі міністар замежных справаў Бэк, які найбольш 
інсьпіраваў супрацьватыканскую пглітыку Поль- 
шчы, будучы ў Рыме, прасіў аўдыенцыі Ў Сьвя- 
цейшага Айца Пія ХІ, дык атрымаў катэгарычную 
адмову (167). 

У гэтым-жа часе польскі ўрад плянаваў утва- 
рэньне каталіцкае дыяцэзіі лацінскага абраду Ў 
Станіслававе. Апостальскі Пасад з гэтае нагоды 
пастанавіў скарыстгць і паставіць на парадак дня 
“тварэньне каталіцкае епархіі ўсходняга абраду 
ў Коўлі, бо да гэтага часу апостальскі ві- 
зітатар для каталікоў Ўсходняга абраду 
на Валыні і Беларусі Я. Э. Мікалай Чарнэцькі 
дзеля супраціву польскага Ўраду ня меў ніякае 
юрысдыкцыі. Пры гэтай нагодзе выявілася, як вя- 


166. Ор. сі. з5(аг. 174. 
167. Ктаюпсоізя СВагіез-Коцх. Нціё агіз ап Уаёісап 
1932-1940. Рагіз 1947. зіах. 174. 

лікія былі разьбежнасьці між Ватыканам і поль- 
скім ўрадам. Польскі падсакратар стану Ян Шэм- 
бэк у свсіх успамінах падае вельмі цікавую гутар- 
ку, якую ён меў на Гэтую тэму з апостальскім 
нунцыем Я. Э. Картэзі 27. Х. 1938 г.: «Я даручыў 
яму (Апостальскаму Пунцыю) нататку (разам з 
картаю) адносна справы падзелу Львоўскае архі- 
дыяцэзіі з аседкам у Станіслававе. Пры гэтым я 
падаў Нунцыю цэлы рад дадатковых выясьнень- 
няў. Ён прыныў нататку бяз ніякіх спэцыяльных 
увагаў. 


Наступна я яму заявіў, што хачу навязаць 
гутарку да нашае прыватнае папярэдняе размовы 
адносна утварэньня дыяцэзіі бізантыйска-славян- 
скага абраду ў Коўлі. Ужо з мае папярэдняе рэ- 
акцыі адносна яго прапазыцыі ён мог зразумець, 
што я адношуся да такога праекту нэгатыўна. 
Нунцый адказаў кіўком галгвы. Хочучы аднак 
спраўдзіць мае пагляды, я перадумаў гэтую спра- 
ву іхочу сёньня пераказць яму ў чыста прыватнай 
форме наступнае: Я дайшоў да перакананьня, што 
ўтварэньне такое дыяцэзіі зусім немагчымае, ды 
ніхто ў Польшчы гэтага ня прыйме і ніякі польскі 
ўрад не прайшоў-бы праз падобныя цяжкасьці. 
Да таго стаўленьне гэтае справы ня можа абляг- 
чыць суадносінаў між ўрадам і Ватыканам. 


Нунцый выразна (вельмі незадаволены маім 
асьведчаньнем, адказаў, што падобныя аргумэн- 
ты чуў з вуснаў д-ра Баркоўскага (тагачаснага 
начальніка аддзелу веравызнаньняў у Мін Асьв. 
і Верав.) міма гэтага аднак мусіць сьцьвердзіць, 
што рэлігійныя адносіны, якія пануюць на ўсход- 
ніх крэсах трэба прызнаць за немагчымыя, дзеля 
гэтага паўстае н? абходнасьць урэгуляваць, сыту- 
ацыю. На абшарах ўсходніх крэсаў пануе стан 
рэлігійнага прасьледаваньня. З боку ўлады робіц- 
ца ўсё для лацінскгга абраду і праваславія, а бі- 
зантыйска-славянскі абрад прасьледуецца» (168). 

Няма ведама, як-бы разьвіваліся далейшыя 
суадносіны між польскім ўрадам і Апостальскім 
Пасадам, каб на палітычным кругазоры не пачалі 
зьбірацца грозныя хмары, Калі ўжо поўным хо- 
дам ішла падрыхтоўка да вайны ў ліпені 1939 г. 
польскі ўрад прыслаў у Ватыкан свайго амбаса- 


168. Егагтепіу ратіеіпіКбўу” тіп. 
«Кшіцга», Мт. 6 (56). Рагіз 1952 яёзу, 64. 

дара Казімера Папэ, але свае рэлігійнае палітыкі 
не зьмяніў, бо ўжо ня было калі, 

З вышэй пералічаных фактаў, хоць іх і пада- 
на толькі невялікая колькасьць, можна ясна ба- 
чыць, што за ўсе злоўжываньні на рэлігійнай ні- 
ве, якія дзеяліся на Беларусі пад прыкрыцьцём 
каталіцызму, нясе адказнасьць перад Богам і пе- 
рад народам польскі ўрад, а ніколі вышэйшае кі- 
раўніцтва Каталіцкае Царквы, якое рашуча зысту- 
пала супраць тых усіх бясчынстваў. 


На заканчэньне варта ўспомніць зусім сьве- 
жыя факты з адносінаў Ватыкану да Беларусі і 
даг беларусаў. Час і абставіны, калі яны зроблены, 
маюць асаблівую вымову. У 1942 г. Сьвяцейшы 
Айцец Пій ХІ у ліку новаствораных Экзархатаў 
ўсходняга абраду зацьвердзіў так-жа і Беларускі 
Экзархат (169), гэтым самым кладучы канец 
юрыдычным умяшаньням польскае ергрхіі ў Се- 
ларускае ўсходнекаталіцкае жыцьцё. Дзякуючы 
падтрыманьню Рыму для беларускае эміграцыі 
былі выланы малітоўнікі для вернікаў ўсходняга 
і лацінскага абраду, зьявілася беларуская каталіц- 
кая пэрыядычная прэса на эміграцыі. Дзе толькі 
знайшліся беларускія каталіцкія сьвятары, там 
былі ўтвораны беларускія рэлігійныя місіі на та- 
кіх самых правох, як падобныя місіі для дзяржаў- 
ных народаў. Ватыканскае радыё першае ў воль- 
ным сьвеце пачало перадаваць рэгулярныя бела- 
рускія аўдыцыі. Беларускія студэнты на каталіц- 
кіх унівэрсысэтах атрымоўваюць помач нароўні 
з студэнтамі іншых наролаў. У міжнародных ка- 
таліцкіх арганізацыях, калі толькі ёсьць адпавед- 
ныя беларускія арганізацыі, дык ня сустракаюць 
ніякіх перашкодаў. калі яны жадаюць тулы пры- 
ступіць. Для беларусаў каталікоў у Зах. Эўропе 
нгзначгны асобны Апостальскі Візітатар. 

Будучыня народаў ведамая толькі аднаму 
Богу, але кожны народ з свайго мінулага можа і 
мусіць выцягнуць навуку для будаваньня буду- 
чыні, тог-ж мусім зрабіць мы, мусяць гэта зрабіць 
так-жа і нашы суседзі; да гэтага змушае ўсіх су- 
часнае жудаснае палажэньне так Каталіцкае, як і 
Правгслаўнае Царквы за зялезнаю заслонаю. 

а. Л. Гарошка 


169. СБагіез ае СіІегса. Нізісіге «ез Сопсііе5 
«Чаргаз 1ез доситепі5 огігіпацх. Т. ХІ. Сопейез без 
Огіепіацх саіроіідацез. 2-те рагбе. Рагіз 1952. аг. 
978. 

Змаганьне з рэлігіяй на Беларусі 


Успамін навочнага сьведка з 1928-1931 гадоў 


Тэты ўспамін быў надрукаваны ў польскім 
часапісе «Огіеп5» Нр. 6 у 1937 годзе стар. 179- 
182 і хоць ён адносіцца да падзеяў, што адбыва- 
ліся ў сталіцы Беларусі і напісаны беларусам з 


паходжаньня, чамусьці ў сваім часе на яго бела- 
русы не зьвярнулі ўвагі, а потым і зусім забы- 
ліся. Таму зднак, што ён мае немалую дакуман- 
тальную вартасьць, і да таго яшчэ ня страціў 


014: 


свае актуальнасьці, публікуем яго ў беларускім 
перакладзе. 
Рэдакцыя 


Калішні расейскі афіцэр у Францыі, «навер- 
нены» н: камунізму ! дзейны сябра францускае 
камуністычнае партыі, у 1927 г. я вярнуўся Ў 
родны край -- Беларусь, каб дзейна памагаць у 
будове камуністычнага ладу на бацькаўшчыне. 
Шэсьць гадоў тэй працы, асабліва мэтады, якія 
той працы накідала кіраўніцтва бальшавіцкае 
партыі і славутае ГПУ, зрабілі мне камунізм агід- 
ным і вылечылі з яго а што яшчэ важнейшее; 
прасьледаваньче рэлігіі і гэпаічнае цярпеньне 
вернікаў адчынілі мне вочы на рэлігійную праўду 
і з атэіста зрабілі мяне веруючага чалевека. У 
1933 г. уне ўдалося вырвацца з сацыялістычнага 
раю дзякуючы шчасьлівым уцёкам і цяпер я ма- 
гу служыць як навочны сьведак, бо часткава і ві- 
наваты з прымусу, нягоднасьці бальшгвізму, яго 
жарстокасьці і хлусьлівасьці. 

Хачу падзяліцца з чытачамі «Огіепец» сва- 
імі ўспамінамі з чгсоў змаганьня супраць рэлігіі 
Ў савецкай Беларусі, а перадусім у самай сталіцы 
Менску ў 1928-1931 гадох. 


У 1928 г. я працаваў у Менску як савецкі 
журналіст. У гэтай ролі мяне так-жа ўжывалі для 
антырэлігійнае акцыі. У лютым гэтага году мяне 
выклікалі да менскага раённага сакратара каму- 
ністычнае партыі, каб там атрымаць якоесь дару- 
чэньне. Сакратар мне «запрапанаваў». каб на 
наступны дзень я зрабіў антырэлігійны даклад 
для чыгуначных работнікаў у іхным клюбе ім. 
Леніна ў вягікай салі Віленскага вакзалу. Паводля 
ўмсвы савецкага ладу «прапазыка» раўнягцца 
загаду. 

-- Рэфэрат трэба скіраваць супраць рэлігіі 
-- казаў сакратар камітэту. -- Трэба давесьці 
работнікаў дг таго, каб аднагалосна прынялі рэ- 
залюцыю з дамаганьнем закрыць Белую царкву. 
Рэзалюцыя Ўжо ўложана і мусіць быць прынятая 
бяз ніякае зьмены. Прачытае яе пасьля рэфэрату 
беспартыйны работнік, каб выглядгла, што ініцы- 
ятыва закрыцьця царквы выйшла з работніцкіх 
кругаў незалежна ад кіруючае партыі. Нельга да- 
пусьціць зьменаў у рэзалюці, бо мы яе Ўжо ра- 
заслалі Ў рэд?кцыі газэтаў, каб зараз-жа пасьля 
прыняцьця магла зьявіцца на першым мейсцы 
тлустым друкам. 


«Белая», як яе называлі, праваслаўная цар- 
ква знайходзілася на канцы Захараўскае (пяпер 
Савецкае) вуліцы. Яе збулована перад вайною га- 
лоўным чынам з гхвяраў работнікаў менскага; чы- 
гуначн:га вузла і яна абслугоўвала перадусім 
чыгуначнікаў. прыцягваючы іх тулы і пасьля 
бальшавіцкае рэвалюцыі. Вось-жа бязбожнікам 


яна была не на руку, дык пастанавілі яе скаса- 
ваць. Але ў краю, які хваліцца з «найбольшае ў 
сьвеце свабоды сумленьня», сьвятыні зачыняюц- 
ца «толькі» згодна з жаданьнем насельніцтва, 
іменна парахвіян данае сьвятыні. Якраз мой да- 
клад павінен быў спрычыніцца да таго, каб зья- 
вілася такое «адназгоднае» і «дабравольнае» жа- 
даньне. 


-- Рэзалюцыя досыць доўгая -- сьмяючыся 
дадаў сакратар -- работнікі задрэмлюць, слухаю- 


чы яг, дык тым лягчэй пяройдзе. Зрэштаю, тавары“ 
шу, гэта вашая галава ў тым, кам яе прынялі, 


Я быў гшаломлёны тым, што пачуў. Толькі 
што прыехаўшы з Францыі, поўны «рэвалюцый- 
нгга энтузіязму», я наіўна думаў, што ў СОСР 
сапраўды кіруюць «працоўныя масы», што голас 
тых масаў, іхныя думкі, сапраўды маюць якоесьці 
значэньне. Я лумаў, што на сходах трэба даказ- 
ваць масам слушнасьць данае прапановы партыі 
і што сабраныя мелі поўную свабоду выказацца 
або згодна з прапановаю, або яе адкінуць. Тым- 
часам мне загадвалася адыграць камэдыю аднос- 
на чыгуначнікаў, а яе фінал вырашаны згары. І 
гэта ўважаюць за нармальнае зьявішча, як штосьці 
самазразумелае! Але што было рабіць? 

Усё пайшло, як прадсказаў сакратар ячэйкі. 
Пасьля майго рэфэрату выступіла некалькі каму- 
ністаў, якія Ў «імені работнікаў» жадалі неадклад- 
нага зачыненьня Белае царквы, гэтага «чорнага 
гнязда контррэвалюцыі». Потым «беспартыйны 
работнік» адчытаў тэкст рэзалюцыі, падрыхтава- 
ны загадзя партыйным камітэтам. Гэтую завілую 
рэзалюцыю прачытана са сцэны без асаблівага 
стараньня, каб яе слухачы маглі зразумець. Са- 
праўды слухачы ўжо былі знуджаныя і было іх 
ужо няшмат, бо большасьць дзеля працягласьці 
сабргньня павыхолзіла з салі. Заклікана, каб пад- 
нялі рукі тыя, хто мае штосьці супраць рэзалю- 
пыі -- ясна, што такіх адважных ня было, като- 
рыя рызыкавалі-б супрацівіцца таму, чаго жадае 
кіруючая партыя. А назаўтра раніцаю Ўсе менскія 
газэты Ўжо ўслаўлялі «новую перамогу работні- 
каў над сіламі чорнае рэакцыі». 


Аднак радасьць бязбожнікаў была перадчас- 
наю. Яшчэ на некаторы час Белую царкву ўра- 
тавалі кабеты, жонкі чыгуначнікаў. 

-- Увойдзеце Ў царкву хіба па нашых тру- 
пах. -- Крычалі хорам сьмела жанкі, зьбегшыся 
да царквы на вестку, што да яе збліжаецца аддзел 
міліцыі і гурт «ваюючых» бязбожнікаў. -- Мы чна 
сходзе ня былі і не галасавалі за закрыцьцём 


царквы! 


--- Ну, але вашыя мужыкі! 

--Што нас абходзяць мужыкі, мы так-жа 
поўнапраўныя грамадзяне. Царква ёсьць адначас- 
на і нашаю і мы хочам, каб у ёй далей адпраўля- 
ліся багаслужэньні. 

Міліцыя аставіла нявыкананым даручанае са- 
бе заданьне, бо-ж у СССР няма рэлігійнага гвал- 
ту... Усё мусіць дзеяцца дабравольна. Вось-жа 
трэба было «добрую волю» стварыць іншым спо- 
сабам. На сцэну выступіла ГПУ. Яно арыштавала 
старога параха Белае царквы, які нядаўна вяр- 
нуўся з трохгодняе ссылкі. Ясна, што яго арыш- 
тавалі не за веру, а за «контррэвалюцыю», за 
«прапаганду» варожае да саветаў палітыкі. «Пась- 
ля параха Ўкінулі Ў турму некалькі вернікаў, чы- 
гуначных работнікаў, як небясьпечных контр- 
рэвалюцыянэраў. Менскія газэты ўзмоцнілі свае 
атакі супраць рэлігіі і духавенства; ведама-ж гэта 
дзеялася на аснове права «антырэлігійнае прапа- 
ганды». Рэлігія -- адсталасьць, рэлігія -- опіюм 
для народу, рэлігія -- найбольшы вораг саветаў! 

Шалёны тэрор падрыхтоўваў належна «гра- 
мадзкую апінію» да таго, каб уладзіць паўторна? 
галасаваньне ў справе Белае царквы. Гэтге га- 
ласаваньне адбылося ўжо ня ў клюбе, але ў чы- 
гуначных майстэрнях. Мелася на ўвеце тое, каб 
ад яго ня Ўцёк ніводзін работнік, не падпаўшы 
адразу пад кару за «прагул», нібы не зьявіўся на 
працу. Загадана галасаваць яўна і на пісьме. Вз- 
дама гэта дзеля таго, каб адхіліць магчымасьць 
непажаданых контррэвалюцыйных уплываў. Зра- 
зумела, што ў такіх спрыяючых вольнаму гала- 
саваньню абставінах, усе підпісаліся за закрыць- 
цём царквы. Гэта сталася тым лягэй, што некаль- 
кі дзён перад тым ГПУ арыштавала пад нейкім 
прэтэкстам колькі чыгуначнікаў, больш “бо менш 
ведамых «царкоўных актывістаў». 

У адзін дажджлівы дзень у красавіку 1928 г. 
Белая царква была спрафанована і зачынена. Пад 
ударамі молатаў двох маладых бязбожнікаў зва- 
ліўся з енкам з верху купала на зямлю пазало- 
чаны крыж. На яГо мейсца заткнулі чырвоную 
плахту -- сымбаль пабальшавіцку панятае свабо- 
ды рэлігіі. А жанчыны? Ці іх гэтым разам ня было 
ля царквы? Былі, але кленчылі у балоце, молючы- 
ся і плачучы... Назаўтра газэты абвесьцілі, што 
зачын-ньне царквы адбылося пры агульных аз- 
нак?х задаволеньня прысутных пры гэтым лю- 
дзей... 


Я, гледзячы тады на народ, усьвеламіў сабе 
ўсю фальшывасьць бальшавіцкіх запэўніваньняў 
аб вольнасьці. Усьведаміў, што народ душою ня 
ёсьць на боку бязбожнага камунізму. Гэта была 
хвіліна, калі ў маёй душы затлілася якаясьці лаў- 
но прыгашаная іскра. 


Каталікі мелі ў Менску некалькі касьцёлаў: 
катэдру пры Катэдральным пляцы (цяпер пляц 
Свабоды), прыгожы новы касьцёл пры Захараў- 
скай вуліцы, парахвіяльны касьцёл на магільніку, 
на так званай Залатой горцы. Бязбожнікі, пераду- 
сім польскія камуністы, рабілі ўсё, што толькі 


маглі, каб тыя сьвятыні пазгкрываць. Асабліва іх 
дражніў касьцёл на Захараўскай вуліцы. 

У 1929 г. пачалася акцыя з мэтгю агань- 
бленьня каталіцкіх сьвятароў у вачох вернікаў. 
Так было ў Менску, так было ўва ўсёй Белгру- 
сіі ў іншых мяйсцох. ГПУ арыштавала катэдраль- 
нага параха быццам за тое, што хаваў у катэдры 
контррэвалюцыйныя друкі, а навет і парнаграфіч- 
ныя. Бязумоўна штосьці яму мусілі падкінуць. 
Сьвятара пагналі на далёкую поўнач. 

Крыху потым у Бабруйску арыштована двох 
катгліцкіх сьвятароў, абвінавачваючы іх, быццам 
яны выдавалі сваім вернікам даведкі, якія іх мелі 
бараніць перад польскімі ўладамі, калі тыя ў бу- 
дучай вайне зоймуць Бабруйск. Контррэвалюцыя. 
шпіёнства! А гэнымі даведкамі польскае ляяль- 
насьці былі запросіны ў касьцёл на якоесь больш 
урачыстае набажэнства. ІВыясьненьне непаразу- 
меньня ня выратавала арыштгваных ад ссылкі ў 
канцэнтрацыйны лягэр. 


Больш менш у тым-жа часе быў увязьнены 
старэнькі парах з «Залатое Горкі», абвінавачаны 
за тое, што быццам змушаў школьных дзяцей і 
нават чырвоных піянэраў да споведзі і прычась- 
ця. Ведама, што аб сапраўдным змушаньні кагось- 
ці да рэлігійных практыкаў у той краіне «воль- 
насьцяў» і гутаркі быць не магло, ды і ня было 
ніякае патрэбы змушаць пабожных вернікаў з 
«Залатое Горкі» і іхных дзяцяй да рэлігійных 
парктыкаў. За «змушаньне» лічылася тое, што 
сьвятар прыпанінаў сваім вернікам абавязкі ад- 
носна рэлігійнага ўзгадаваньня дзяцей і яны яге 
паслухаліся. Для бальшавікоў гэта быў выстар- 
чаючы доказ контррэвалюцыйнгсьці сьвятара і 
за гэтую правіну ён мусіў пакутаваць на Салоў- 
ках. 


Ад пачатку 1930 г. правакацыйныя спосабы 
змаганьня супраць каталіцызму, як і супраць пра- 
ваславія пачалі весьціся з новаю сілаю. Банды 
камсамольцаў бязбожнікаў ўрываліся ў сьвятыні 
падчас багаслужэньняў, перарывалі іх, білі ма- 
лельнікаў. Міліцыя, калі займалася гэтымі аван- 
турамі, дык толькі на тое, каб арыштаваць вер- 
нікаў, супраць якіх, паводля загаду зьверху, нас- 
коўвала чырвоная менская прэса. У ёй паўтара- 
лася на Ўсе лады, што «ксяндзы і папы ёсьць 
слугамі капіталізму, і што яны палбураюць цём- 
ную частку народу супраць саветаў». Шмат ду- 
хавенства абодвых веравызнаньняў у тых гадох 
арыштована, а нават некаторых растрэляна за 
«хаваньне серабра і дробных мэталёвых грошаў», 
якія тады ўрад усюды рэквіраваў. Вернікі кідалі 
ў касьцёлах свае медзякі на тацу і пгкуль ксёндз 
змог іх гднесьці ў бай для вымены ча паперкі, 
адразу пгсьля багаслужэньня Ўрываліся агэнты 
ГПУ, знайходзілі звонкую манэту і арыштоўвалі 
ксяндза за хаганьне забароненых грошаў. 

Вяршком прасьледаваньня быў люты 1930 г., 
калі Сьвяцейшы Айцеи Пій ХІ у лісьце да кгрды- 
нала Пампілі выступіў у абароне прасьледаванае 
бальшавікамі рэлігіі і заклікаў увесь сьвет маліц- 
ца за ахвяры прасьлелаваньня і за захаваньне ве- 
ры ў Расеі. З гэтае прычыны лютасьць бальшаві- 
коў проста ня ведала межаў; з усім шаленствам 
савецкая прэса выступіла супраць папы, спрычы- 
няючыся гэткім чынгм супраць свайго намерань- 
ня да папулярызацыі папскага кроку. І каталікі і 
праваслаўныя даведаліся, што на сьвеце ёсьць 
хтосьці, што ўступаецца за іх, ёсьць хтось, што 
дакграе іх прасьледавальнікаў. Не хавалі свае 
ўдзячнасьці ла папы, але гэта было прэтэкстам д: 
ўзмацненньня праседаваньня. Адначасна з выс- 
суплёньнем савецкае прэсы супраць Апосталь- 
скага Пасаду і рэлігіі наагул пачалі ладзіць пра- 
тэстацыйныя сходы, мгніфэстацыйныя паходы, на 
якія мусілі йсьці ўсе, хто якімсьці чынам быў за- 
лежны ад бальшавіцкае ўлады. На гэтыя прыму- 
совыя маніфэстацыі потым паказвана, як на сама- 
вольны выяў народнага гневу супрзць папскага 
ўмешваньня. 

Якраз гэты мамэнт выкарысталі менскія ка- 
муністы, перадусім тамтэйшы польскі клюб, каб 
распачаць акцыю замыканьня кгсьцёлаў, асаблі- 
ва касьцёла пры Захараўскай вуліцы. Зарганізо” 
вана дэманстрацыю з жаданьнем неадкладнага 
закрыцьця гэтага касьцёлу і ператварэньня яго на 
польскі антырэлігійны тэатр. Нясучы адпаведныя 
блюзьнерскія плякаты, гэтая дэманстрацыя йшла 
прэз горад сьпяваючы камуністычныя і бязбожныя 
песьні і закончылася мітынгам перад касьцёлам. 
Трэба сьцьвердзіць, што ўдзельнікамі гэтае дэ- 
манстрацыі былі пераважна камсамольцы і работ- 
нікі-жыды. Праваслаўных было Ў ёй мала, а ка- 
талікоў амаль зусім ня было і Гэта не зважаючы 
на наляганьне кіраўніцтваў фабрыкаў якія няў- 
дзел у дэманстрацыі лічылі за няпрыход на працу. 
Фармальн: дэманстргцыю лічылі за выяў волі ра- 
ботніпкіх масаў і вернікаў і на гэтай аснове менскі 
гарадзкі савет загадаў закрыць касьчёл, а будынак 
пералаць «на культурныя мэты». Калі апошні раз 
я быў у Менску ў красавіку 1932 г. дык заціка- 
віўся доляю закрытых сьвятыняў. У Белай царкве 


быў камсамольскі клюб, у якім п'яная моладзь 
вечаргмі лаялася і білася, а Ў касьцеле пры За- 
хараўскай вул. ладзіліся спэктаклі, якія блюзьнілі 
супраць Бога і Найсьвяцейшае Дзевы. 


Яшчэ хачу ўспомніць аб адным спосабе ба- 
рацьбы супраць рэлігіі, які я меў нагоду назіраць 
няраз. Рабіліся стараньні на розныя спосабы, каб 
давесьці каталіцкіх і праваслаўных сьвятароў да 
скіненьня духоўнае вопраткі, а нават да адступ- 
ніцтва, І здараліся выпадкі, што гэтую мэту ася- 
галася, калі ГПУ пагражала ссылкою на прыму- 
аевую працу. Калі такі сьвятар з слабымі нэрвамі 
заломліваўся, дык яму давалі да подпісу Устаноў- 
леную формулу, у якой гаварылася, што ён па- 
кідае сьвятарскі стан, праз які зводзіў людзей і 
падобнае. Часам такому няшчаснаму загадвалі 
выступіць на казальніцу і абвесьціць адступніц- 
тва перад вернікамі. Газэты адразу такое адступ- 
ніцтва разгалошвалі, пішучы шырока аб тым, як 
самыя «папы» прызнаюцца, што рэлігія ёсьць 
толькі абманам і вызыскам. На шчасьце лік такіх 
адступніцтваў ёсьць вельмі нязначны ў параў- 
наньні з тымі дзясяткамі тысячаў слугаў аўтара, 
якія адважна йшлі ў турмы, на прымусовыя рабо- 
Ты, а нават пад кулі. хоць маглі-б гэтага лёгка 
унікнуць, калі-б зрадзілі Бога і сваё пакліканьне. 
Нават здараліся выпадкі, што інсцэнізованыя ад- 
ступніцтвы перад вернікамі ператвараліся на ўма- 
цаваньне веры. Так напрыклад у 1930 г. у аднэй 
вёсцы недалёка ад Віцебску праваслаўны сьвятар 
пад націскам пагрозаў з боку гуртка бязбожнікаў 
і агэнтаў ГПУ, каб публічна выракся веры, уканцы 
повідна згадзіўся на гэта, але выступіўшы з кры- 
жам у руцэ перад сабранымі вернікамі і бяжбож- 
нікамі, якія ўжо напярод цешыліся сваею блізкаю 
перамогаю, расказаў прысутным аб тым, якімі 
спосабамі камуністы змушалі яго да адступніц- 
тва і ўканцы заклікаў усіх веруючых, каб аста- 
валіся вернымі Богу і Царкве. Ясна, што адпом- 
сьцілі гэтаму «контррэвалюцыянэру» за пасаром- 
леньне: пабольшыў лік мучанікаў. 


Мікалай Беліна-Падгаецкі 


афа 


Сучаснае рэлігійнае палажэньне на Беларусі 


Аб рэлігійным жыцьці на Беларусі нагул 
вестак даходзіць мала і тыя зесткі, які даходзяць, 
маюць пераважна агульны характар, аднак калі 
іх усе супаставіць ргзам, тады магчыма ўбачыць 
ясьней тую сапраўднасьць, якую сучасныя вала- 


дары Беларусі стараюцца схаваць ад вольнага 
сьвету. 
Дз кзстрычніцкае рэвалюцыі насельніцтва 


Беларусі паводля веравызнаньня складалася з: 
правасланых -- 669), каталікоў -- 189, стара- 
вераў -- 1,59;, юдэяў -- 129, пратэстантаў і 
сэктантаў --- 29. , магомэтанаў, караімаў і інш. -- 
059. Пры тым беларусы ў асноўным налёжалі 
да праваславія і каталіцызму, толькі вельмі невя- 
лікі процант належаў да сэктаў, якія зьявіліся на 
пачатку ХХ стгт. У Зах. Беларусі між 1923-39 

гадамі была ўтварылгся невялікая група каталі- 
коў ўсходняга абраду. 

Цяпер працэнтныя адносіны паважна зьмя- 
ніліся і да таго зьявілася новая група --- бязбож- 
нікаў так з перакананьня, як із прымусу Ў 
зьвязку з адзіна дазволеным афіцыяльныч мустэ- 
рыялістычным сьветаглядам. 


ПРАВАСЛАЎНАЯ ЦАРКВА 


Найбольш выгадным і нават упрывілеяваным 
палажэньнгм зызначгецца цяпер на Беларусі, як 
і агулам на ўсім абшары СССР афіцыяльная Ра- 
сейская Праваслаўная Царква на чале з Маскоў- 
скім патрыярхам. Такое палажэньне яна заўдзяч- 
вае сваёй расейскасьці і цэнтральнаму кіраўніц- 
тву ў Маскве. Уласьціва туг слова «Праваслаў- 
ная» трэба браць у двукосье, бо яна пайшла так 
далёка на супрацоўніцтва з бязбожнаю ўладаю, 
што яе праваславіе сталася больш чым сумніўным. 
Трэба памятаць, што на абшары СССР пасьля 
1917 г. было зьявілася некалькі аўтакефальных і 
аўтаномных Праваслаўных Цэркваў -- усе яны 
з часам былі зьліквідованы бальшавікамі на ка- 
рысьць патрыяршае Расейскае Царквы так у са- 
мой Расеі, як і іншых саюзных рэспубліках, у 
тым ліку і Беларуская мітраполія, 

Тое, што беларусы змаглі зрабіць на карысьць 
беларусізацыі праваслаўнае Царквы ў часе другое 
сусьветнае вайны, было зьнішчана адразу-ж 
пасьля заняцьця Беларусі бальшавікамі ў 1944 г. 
Новых япіскапаў прысылалі на Беларусь выключ- 
на расейцаў. Толькі ў Пінску некаторы час пра- 
цеваў рэпатрыянт з Чэхаславаччыны арх. Данііл 
(Юзьвюк). Наагул епархіі на абшары Беларусі 
былі абсаджаны рэдка, а цяпер з усяе БССР ство- 
рана адну адзіную архіепархію з гседкам у Мен- 
ску, дзе знайходзіцца правячы япіскап (ад "не- 
калькі месяцаў -- мітрапаліт) і ягоны вікарны 
япіскап. (Аб іх пры розных нагодгх былі частыя 
зацемкі на старонках «Божым шляхам»). Па-за 
межамі БССР на беларускіх абшарах увесь час 
абсаджгныя япіскапскія пасады ёсьць ў Смален- 
ску і Беластоку. Пры тым вэльмі характэрна, што 
апошнім часам у Беласточчыне дазволена бела- 
руская мова ў царкоўным жыцьці, чзго няма на- 
ват у БССР. 

З іншых беларускіх епархіяў некаторы час 
былі абсадж?ныя: Берасьце ў 1944-46 гадох і 
некалькі месяцаў у 1950 г.; Горадня ў 1945-50 
гадох; Пінск у 1945-52 гадох, Вілня 1945-52 га- 
дох. Іншыя беларускія епархіяльныя аседкі пась- 
ля 1944 г. зусім не абсаджваліся. 

Колькі ёсьць парахвіяў на гбшгры БССР? 
Нельга. глказаць назат і прыблізна. Ведгма толь- 
кі, што іх ёсьць больш у Заходняй Беларусі чым 
ва Усходняй і што іх агулам ёсьць ня шмат, бо 
для іхняга кіраўніцтва выстарчае адна епархія. 


Ува ўсім БССР усё рэлігійнае дзелаводзтва 
вядзецца выключна ў расейскай мове і толькі Ў 
гэтгй мове гаворацца казаньні. Дзеля ўвядзень- 
ня русыфікацыі і дзеля ўкараненьня савецкае лі- 
ніі ў «душпастырстве» ладзіліся так званыя «душ- 
пастырскія курсы» ў Горадні і Пінску для ду- 
хавенства несавецкага паходжаньня. 


Наагул да кадраў старэйшага праваслаўнага 
духавенства на Беларусі, хоць яно і было моцна 
зрусыфікована, савецкая ўлада адносіцца з вялі- 
кім недаверам і кглі ў гадох 1945/53 раздаваліся 
духавенству розныя савецкія нагароды, дык з 
БССР не атрумаў нагароды даслоўна ніводзін 
сьвятар. З Смаленскае епархіі телькі 5 -- і гэта 
тады, калі ўсіх было раздана 253 розных мэдаляў 
і ордэнаў. 


Для папаўненьня кадраў духавенства ад 1947 
г. існуе ў Жыровічах Духоўная Сэмінарыя. Пра- 
грама навучаньня ў ёй накіравана бэльш на 
«пргктычныя прадметы», гэта значыць, што там 
аб уласьцівым духоўным вырабленьні дбаюць най- 
менш. Кандыдаты прыймаюцца Ў веку скончаных 
18 гадоў. Звычайна кандыдатамі ёсьцы камсамоль- 
цы і для тгго, каб магчы быць прынятым, выма- 
гаецца рэкамэндацыя ал трох камуністаў. Трэба 
зазначыць, што для прыняцьця ў сябры камуніс- 
тычнае партыі вымагаецца рэкамэндацыя толькі 
двох камуністаў. Відаць такая ўзмоцненая кан- 
троля ўведзена таму, што некаторыя камсамоль- 
цы выконвгюць рэлігійныя практыкі зусім шчыра, 
асабліва тады, калі ў камсамол былі Ўцягнены пад 
нейкім прымусам. Вялікую частку сэмінарыстаў 
складаюць дзеці сьвятароў. 


Усё духавенства, нават і найбольш ляяльнае 
і саветафільскае ўсьцяж знайходзіцца пад надзо- 
рам адпаведных ггэнтаў. У выніку такого асоч- 
ваньня адбываюцца чысткі, ахвярамі якіх стаюцца 
і сьвятары і япіскапы. Нажаль немагчыма дазве- 
дацца імёнаў вычышчаных сьвятароў, затое ніякім 
чынаў савецк:я прапаганда ня можа схаваць долі 
япіскапаў. І вось доля сгвецкіх праваслаўных 
япіскапаў на Беларусі вельмі дзіўная: Горадзен- 
скі яп. Варсофоні (Грыневіч) быў пераношаны 
некалькі разоў і ў 1953/54 знайходзіўся на пакоі, 
а цяпер працуе Ў Калініне; Менскі арх. Васілі 
(Ротміраў) ад 1946 г. знайходзіцца «на пакоі»; 
Пінскі арх. Данііл (Юзьвюк) арыштаваны ў 1950 
г.; яп. Паісі (Образцоў) за 9 гадоў япіскапства 
быў пераношваны аж 9 разоў і па некалькі меся- 
паў знайхоліўся ў Берасьці, Гордні і Пінску і 
двойчы быў на пакоі; Смаленскі яп. Сяргей (Смір- 
ноў), які на сваім пасадзе знайходзіўся нязьмен- 
на ад 1944 г.. сёлета перанесены на пакой «дзеля 
хваробы» і перш чым было павядомлена аб гэтым 
перанясеньні, было павядомлена аб назначэньня 
яго наступнікг. 

Рэлігійнае жыцьцё 


вернікаў з некаторага 

гледзішча на ўсім абшары Беларусі сталася мац- 
нейшым, чым было калісь і тэта не зважаючы на 
ўзмоцненую бязбожную прапаганду. Якраз з гэ- 
тае прапаганды ў мінулым годзе было магчыма да- 
ведацца крыху больш аб тым, як цяпер выглядае 
рэлігійнае жыцьцё. Агульна кажучы «Звязда» пі- 
сала 31-УШ-1954 г.: «Рэлігійныя практыкі. ў 
радзе мест нават ажывіліся». У Берасьцейскай 
вобл. быў нават якісьці асаблівы пэрыяд «маса- 
вага абнаўленьня іконаў» («Звязда» 94. ІХ. 54). 
Сьвяты захоўваюцца амаль паўсюдна і агітатары 
гбураюцца, што «У любое рэлігійнае сьвята тут 
(гутарка йдзе аб Гомельскай вобл.) парушаецца 
агульны працоўны рэжым. У сьвята Усьпеньня 
мала хто з калгасьнікаў працаваў у полі» («Звяз- 
дз» 22, ІХ. 54). 


Інтэлігэнцыя так-жа ня цураецца рэлігійных 
практыкаў, больш таго, выконваюць іх нават не- 
каторыя партыйцы. Напрыклад карэспадэнт з 
Добруша абураецца на тэхнічны пэрсанал фабры- 
кі за тое, што «ёсьць выпадкі, калі інжынерна- 
тэхнічныя работнікі прадпрыемства трымаюць у 
сваіх кватэрах іконы, хрысьцяць дзяцей у царкве. 
Так нядаўна хрысьцілі дзяцей у царкве брыгадзір 
сартыровачнага цэху, член партыі Н. Смірнова, 
мэханік сшыткавага цэху В. Лосеў»  («Звязда» 
22. ІХ. 54). 


Хоць бязбожная прапаганда найбольш накі- 
равана на моладзь, якую ўсякімі спосабамі ўцяг- 
ваецца ў рады камсамолу, але як відаць з савец- 
кае прэсы, выпадкі выконваньня рэлігійных прак- 
тыкаў камсамольцамі ёсьць так частыя, што іх ня 
можа замоўчваць камуністычная прапаганда. На- 
прыклад з Давыд-Гарадоцкага раёну паведамля- 
ецца, што там ёсьць выпадкі выконваньня камса- 
мольцамі рэлігійных абрадаў. Толькі ў адным кал- 
гасе ім. Молатава за апошні час павянчаліся З 
камсамольцы. Маюць мейсца факты выконваньня 
рэлігійных абрадаў камсамольцамі і моладдзю і 
ў іншых раёнах» («Звязда» 24. ІХ. 54). За гэткія 
практыкі вельмі абураецца камсамольская газэ- 
та «Чырвоная змена». Напрыклад 16. У. 54 яна 
была накінулася на гомельскіх камсамольцаў за 
тае, што яны «трапляюць у павуціньне царкоўні- 
каў і сэктаў». Студэнты так-жа не абыякавыя да 
рэлігійнага жыцьця, бо і на іх наракае камуністыч- 
ная прэса, закідаючы студэнтам Горадзенскага 
сельска-гаспадарчага інстытуту, што яны «слаба 
ўяўляюць рэакцыйную сутнасьць рэлігіі» і заклі- 
кае адпаведныя ўстановы «ўзмоцніць прапаганду 
матэрыялістычнага сьветапогляду сярод студэнц- 
кае моладзі» («Звязда» 26. УШ. 54). 


Для праваслаўных беларусаў няма абсалютна 
ніякіх выданьняў у беларускай мове. Наагул у 
СССР рэлігійных выданьняў ёсьць вельмі мала. 
На Беларусь прыходзяць усяго некаторыя вы- 


даньні ў расейскай мове Маскоўскае Патрыярхіі 
і то толькі для духавенства. 

Прыглядаючыся да тых пераменаў, якія ста- 
ліся ў савецкай Праваслаўнай Царкве на Белапу- 
сі за апошнія гады, можна сьцьвердзіць дзіўную 
разьбежнасьць. Калі на гбшары БОСР афіцыяль- 
ныя савецкія праваслаўныя кіраўнікі зьменшвалі 
лік епархіяў і парахвіяў, дык у тым часе каму- 
ністычная прэса падняла крык аб узросьце пабеж- 
ных практыкаў. Адгэтуль можна дагадвацца, што 
рэлігійнасьць вернікаў заўдзячвае свой уздым не 
афіцыяльнай савецкай Царкве, а якімсьці іншым 
дзейнікам, Праўда часам савецкая прэса наракае 
так-жа на дзейнасьць некаторых душпастыраў і 
на Жыровіцкі манастыр. НМапрыклад старшыня 
Жыровіцкага сельсавету цешыўся, калі прыехаў 
прапагандыст, які меў дапамагаць змагацца з рэ- 
лігіяў, бо маўляў Жыровіцкі манастыр залішне 
«дзейнічае» («Маладосьць»  Мегнск,  лістгпад 
1954), але ў даным выпадку хіба-ж больц чым 
духавенства мае ўплыў на вернікаў самое мейсца 
ласкаў -- цудатворная ікона Жыровіцкае Бога- 
маці. 

Аб існаваньні нейкага «катакомбнага» пра- 
васлаўнага духавенства на Беларусі, не падпарад- 
каванага Маскоўскаму Патрыярху, няма ніякіх 
вестак. Да 1945 г. такія сьвятары яшчэ былі, але 
потым супраць іх вялася вельмі вострая барацьба 
і усіх тых «упартых», якія адмовіліся прызнаваць 
Маскоўскага Патрыярха бязьлітасна зьліквідова- 
на, як ворагаў народу. 

Уласьцівым кіраўніком савецкае Расейскае 
Праваслаўнае Царквы на Беларусі зьяўлаецца ка- 
муніст І, Семёнов, упаўнаважаны па справах Ра- 
сейскае Праваслаўнае Царквы пры Савеце мі- 
ністраў БССР. 


КАТАЛІЦКАЯ ЦАРКВА 


Цяпер на Беларусі асталася толькі Каталіц- 
кая Царква лацінскага абраду; невялікая група 
каталікоў ўсходняга абраду была зьліквідована Ў 
1945 г. Праз нейкі час яшчэ існавала пару ўсход- 
некаталіцкіх парахвіяў у Беласточчыне, але і яны 
был: зьліквідованы каля 1947 г. 

Вестак з жыцьця Каталіцкае Царквы на Бе- 
ларусі даходзіць вельмі мала і тыя якія даходзяць 
звычайна маюць агульны характар. З пэўнасьцю 
яшчэ можна сказаць, што каталікі на Беларусі 
ёсьць, аб гэтым пры розных нагодах успамінае 
савецкая прэса. Напрыклаз «Зьвязда» з 11. 6. 
1954 пісала: «У ССОР каталіцызм пашыраны Ў 
Літве, у заходніх вобласьцях Беларусі і Украіны»- 
Але колькі ёсьць каталікоў на Беларусі? Ніякіх 
даных да гэтага няма. Ведама толькі, што іх аста- 
лася невялікая колькасьць, Шмат каталікэў бела-: 
русаў было вывезена разам з палякамі ў 1940 г, 
шмат дабравольна выехала ў Польшчу ў гадох 

1946/47 (больш 600.000 чалавек) на засяленьне 
прылучаных да Польшчы абшараў, ліквідуючы 
тым самым цэлыя парахвіі. 

Уся каталіцкая ерархія на Беларусі (за вы- 
няткам Беласточчыны) зьнішчана, але якоесь кі- 
раўніцтва яшчэ знайходзіцца Ў Вільні і адтуль 
нават прысылаюцца сьвятары ў некаторыя пусту- 
ючыя парахвіі. Колькі яшчэ на Беларусі асталося 
каталіцкіх парахвіяў і колькі ў іх ёсьць парахаў, 


сказаць нельга. Ведама, што яны ёсьць яшчэ 
толькі ў Зах. Беларусі. 
Наагул палажэньне Каталіцкае Царквы на 


ўсім абшары СССР азначаецца тым, што да яе 
бальшавікі адносяцца больш варожа чым да ўсіх 
іншых веравызнаньняў. Усё вастрыё бязбожнае 
прапаганды Ў першую чаргу накіроўваецца су- 
праць Каталіцкае Царквы. Спаміж бязбожных кні- 
жак і артыкулаў у прэсе, якія зьявіліся ў СССР 
пасьля 1945 г. большая частка мае выключна 
супрацькаталіцкі характар. 

Каталіцкіх сьвятароў у прэсе абзываюць най- 
горшымі словамі, на якія толькі здольная савец- 
кая прапаганда. Вось напрыклад, як аб іх адзы- 
ваецца Янка Брыль у кніжцы «У Забалоцьці 
днее»: «Рукі... у ксяндзоў больш як ва ўсіх кры- 
вавыя. Была жывучай гадзіна --- жывучай пакуль 
што і застаецца. Гэтыя шкодзяць і будуць нам 
шкодзіць на скону свайго» (стар. 180). У паасоб- 
ных апавяданьнях пісьменьнікі малююць каталіц- 
кіх сьвятароў, як шпіёнеў, якія маюць зьвязкі з 

. . М . 
заграніцаю і перахоўваюць супрацьсавецкіх тпа- 
рашутыстаў і партызанаў. Бадайшто адзіным вы- 
няткам я гэтага гледзішча ёсьць апавяданьне 
«Анеля» Аркадзя Чарнушэвіча, апублікаванае 
сёлета ў часапісе «Беларусь», дзе аўтар між ін- 
шым успамінае аб двох ксяндзох, з якіх аднаго 
старэйшага малюе як шпіёна, што ўцёк з немца- 
мі, а аб другім, які пасьля быў прысланы з Вільні 
аўтар абзываецца прыхільна і нават цытуе яго- 
ную казань, у якой той новы парах згклікаў «усіх 
верных каталікоў працаваць шчыра і сумленна, 
аднаўляць разбурзна”, бо савецкая ўлада не з:- 
бараняе рэлігіі». 

Рэлігійнае жыцьцё Ў парахвіях абмяжованае 
выключна ла Ўдзелу Ў багаслужэньнях. Праўда 
гэты ўдзел бывае масавы і прыцягвае молгдзь. 
выклікаючы праз гэта абурэньне ў камуністаў 
(«Звязда» 14. ІХ. 1954). Нават «многія студэнты 
Горадзенскага сельска-гаспадарчага інстытуту... 
слаба ўяўляюць рэакцыйную сутнасьць рэлігіі, 
асабліва Каталіцкае Царквы і яе цэнтру Ватыка- 
ну, як прамое агэнтуры амэрыканскгга імпэрыя- 
лізму» («Звязда» 26. УІ. 54). 

Для падрыхтоўкі кадраў сьвятароў у БССР 
няма ніводнае каталіцкае сэмінарыі. Наагул ува 
Ўсім СССР цяпер асталася толькі ална адзінія лу- 
хоўная каталіцкая сэмінарыя ў Коўне, з моцна 
абмежаваным лікам мейсцаў. У асноўным яна 


прызначана для летувісаў, але здаецца, што і для 
іншанацыяльных кандыдатаў ёсьць туды хоць і 
абмежаваны доступ. 

Усе каталіцкія манастыры на Беларусі паза- 
чыняныя, рэлігійныя арганізацыі «строга забаро- 
нець”. 


СЭКТАНТЫ 


Дзеля недастатковае колькасьці праваслаўных 
і каталіцкіх парахвіяў, а так-жа дзеля матэрыяль- 
ных цяжкасьцяў зьвязаных з утрыманьнем сьвя- 
тыняў і сьвятароў, цяпер на абшары БССР ство- 
раны вельмі спрыяльны грунт для резьвіцьця роз- 
ных сэктаў. Асабліва там цяпер пашыраецца бап- 
тызм і штундызм. Сакратар Берасьцейскага абкома 
Мядзьведяў пісаў у «Звязьдзе» 924. ІХ. 54: «На 
тэрыторыі вобласьці дзейнічаюць царкоўна-малі- 
таўныя дамы. Шмат рэлігійных таварыстваў і 
сэктаў у Столінскім, Давыд-Гарадоцкім, Камянец- 
кім, Іваноўскім, Высокаўскім і Пінскім раёнах. 
Царкоўнікі імкнуцца актывізаваць сваё дзеяньне 
сярод моладзі. Характэрна, што Ў сэкты, як пра- 
віла, уцяГваюцца юнакі і дзяўчаты з адукацыяй 
2-3 клясы. Аднак сустракаюцца ў іх і выпускчікі 
сямігодак. Толькі ў адным Альшанскім таварыстве 
Давыд-Гарадоцкага раёна для ўступленьня ў сэк- 
ту падрыхтованз 9 юнакоў і дзяўчат 1932-34 га- 
доў наргджэньня; каля 90 чалівек моладзі гэтага 
раёна рыхтуюцца прыняць хрышчэньче», 


Падобнае становішча і ў іншых вобласьцях. 
У Гомельшчыне распаўсюджваецца штунльзм. 
«У самым Добрушы на Пралетарскай вул. сэкта 
штундыстаў нядаўна адбудавала сабе новы малі- 
таўны дом. Кожную нядзелю сюды зьязджаютца 
людзі з Веткаўскага, Церахоўскага, Гомельскага, 
Рэчыцкага і інш. раёнаў Гомельскае вобласьці на 
набажэнства» («Звязда» 22. ІХ. 1954, Нр. 225). 

Некаторыя кіраўнікі сэктаў належаць да ка- 
муністычнае партыі і гам служаць агітатарымі, але 
некаторыя з іх больш аддаюцца рэлігійнай, як 
партыйнай працы, выклікаючы гэтым дакор з бо- 
ку камуністычнае прэсы. Напрыклад на пленуме 
Горадзенскага гаркома дакарался кіраўнікоў за 
тое, што «ў партарганізацыі... працаваў агітата- 
рам сярод рабочых кіраўнік баптыстыцкае сэкты 
Крыштафовіч. І тут лічылі гэтую яьяву зусім нар- 
мальнаю» («Звязда» 14. ІХ. 1954). 


Лікавых даных аб колькасьці сэктантаў на 
Беларусі і аб іхных Грамадах, а так-жа аб коль- 
касьці самых сэктаў -- няма. 

Ад 1944 г., відавочна па загаду з Масквы, 
тры сэкты: баптысты, эвангельскія хрысьціяне і 
хрысьціяне эвангельскае веры або т. зв. пяці- 
дзесятнікі аб'ядналіся разам, утваргючы «Царкву 
эвангельскіх хрысьціян баптыстаў» і цяпер маюць 
сваё цэнтральнзе кіраўніцтва ў Маскве ды выда- 
юць часапіс у расейскай мове «Братский звест- 

ник». На некаторы час яго выхад быў спынены, 
але ў 1953 г. адноўлены. 


СТАРАВЕРЫ 


На Беларусі стараверамі былі выключна ра- 
сейцы. Да 1939 г. іх было на беларускім абшары 
каля 113.000 чалавек двох кірункаў: папоўцаў і 
беспапоўцаў. Цяпер савецкая улада больш спры- 
ятліва адносіцца да папоўцаў так званае Бела- 
крыніцкае згоды. Яны маюць добра зарганізава- 
ную ерархію. На чале старавераў з БССР і бал- 
тыйскіх краінаў стаіць Клінецкі і Новазыбкаўскі 
яп. Веніямін. З боку Маскоўскае Патрыярхіі былі 
стараньні іх падпарадкгваць сабе, але кончыліся 
нічым. 


На некаторы час для ўсяго СССР была дазво- 
лена стараверам адчыніць адну школу сьпеву і 
выдаць некалькі царкоўных календароў. 


ЮДАІЗМ 


Да 1939 г. на абшары Беларусі ў невялікім 
мястэчку Мір знайходзіўся галоўны цэнтр духсў- 
нага жыдоўскага жыцьця ня толькі для ўсяе Бе- 
ларусі, але так-жа для ўсяе Эўропы. Там быў 
галоўны эшыбот, у якім можна было стрэнуць 
навучэнцаў, папулярна званых маламантамі, да- 
слоўна з усіх куткоў сьвету. Там-жа ў Міры 80 
чалавек згймалася выключна перапісваньнем То- 
ры і дзесянцёраў. У іншых гарадох і мястэчках 
было шмат хэдараў. У 1939 г., калі бальшавікі 
занялі Заходную Беларусь, усё гэта было злікві- 
дована. Галоўны эшыбот быў адразу закрыты» а 
хэдары пазаменьваны на жыдоўскія сямі 
дзесяці-годкі, якія аднак хутка на стараньне са- 
мых-жа жыдоў былі заменены амаль паўсюдн”. 
У расейскія школы. 

Пасьля нямецкае акупацыі ў гадох 1941/44 
на Беларусі жыдоў асталося вельмі мала -- ня 
больш 80.000 чалавек. Цяпер нават у болыцых 
гарадох жыдоўскія групы невялікія, а тым самым 
арганізацыя рэлігійнага жыцьця мае неабы якія 
цяжкасьці. Хваля антысэмітызму, якая была прг- 
кацілася па ўсім СССР яшчэ дакінула свае цяж- 
касьці. Хоць у 1942 г. савецкая прапаганда паве- 
дамляла, што паводля канстытуцыі загварантова- 
ная свабода багаслужэньняў, ужываньне вымага- 
нае рытуалам ежы і пад. аднак забарона рыту- 
альнага ўбою, забарона абрэзаньня, выданыя 
яшчэ ў 1927 г. ня былі адкліканы. Дзеля гэтага 

усяго рэлігійнае жыцьцё жыдоў ува ўсім СОСР 
і асабліва ў БОСР вельмі спараліжаванае. 

Колькі цяпер адчынена сынагогаў на Бела- 
русі і колькі ёсьць рабінаў, ніякіх даных няма. 
Характэрна, што ў СССР няма цэнтральнага кі- 
раўніцтва для юдэйскага веравызнаньня; кожны 
рабін кіруецца незалежна, 


Наагул весткі аб жыдоўскім жыцьці на Бела- 
русі, як і аб іхным агульным палажэньні вельмі 
скупыя, не зважаючы на тое, што жыдоўскі цэнтр 
у ЗША іх зьбірае вельмі ўважна і калісь іхныя 
прадстаўнікі нават зьвярталіся па інфармацыі да 
самога міністра замежных справаў БССР Кісялёва, 
падчас ягонае бытнасьці ў Сгн Франціско, 

Да 1939 г. былі на Беларусі ў ў Троках і Віль- 
ні невялікія грамады жыдоўскае сэкты -- караі- 
маў лікам каля 700 чалавек. Гэтая сэкта і цяпер 
яшчэ існуе, але тэта ўсяго, што аб ёй ведама. 


ІСЛЯМ 


Даволі шматлікая калісь магомэтанская гра- 
мада кірунку суньнітаў на гбшары Беларусі з ця- 
гам часу зьменшвалася і перад 1939 г. іх аставала- 
ся на Беларусі каля 5.000 чалавек. Жылі яны 
гурткамі па гарадох і мястэчках, мелі 60 мэчэтаў 
і.кіраваліся галоўным муфтім. Цяпер магчыма 
іхны лік збольшыўся, бо на мейсца дэпартаваных 
беларусаў ў некаторыя раёны прўсланы жыхары 
з Азіі. 

Аб сучасным стане ісляму ў БССР ведама 
мала што. Можна толькі дагадвацца, што яшчэ іс- 
нуюць некаторыя мэчэты, але муфтяга ў БССР 
няма і беларускія магомэтане падлягаюць вы- 
шэйшаму кіраўніцтву вызнаўцаў ісляму эўра- 
пэйскае часьці СССР і Сібіру, якое знайходзіцца 
ў Уфе (Башкірыя). Для падрыхтоўкі магомэтан- 
скага духавенства на ўсім абшары СССР існуе 
праўдападобна толькі адзін мэдраш, у які прыма- 
юць студэнтаў у веку скончаных 28 гадоў і на- 
вука там трывае 7 гадоў. 





Вось тыя важнейшыя весткі аб рэлігійным 
жыцьці на Беларусі, якія было матчыма здабыць 
з бальшавіцкае прэсы. Скупыя яны, але з другога 
боку і вымоўныя якраз гэтаю скупасьцю, бо-ж 
тым самым яны сьведчаць, што наагул рэлігійнае 
становішча ў Беларусі такое, якім ня можа пахва- 
ліцц савецкая прапаганда. 





Каго мець за ўзор! 


Звычайна кожны чалавек мае нейкі ідэал, да 
якога імкнецца і нейкі ўзор, якім хоча стацца. 
Толькі людзі ветраннага характару, або зломаныя 
жыцьцём здавальняюцца тым, каб абы як пра- 
жыць дзень да вечара. 


Калісь у часы больш шчырае пабожнасьці 
ўзорам для насьледаваньня былі сьвятыя. Іхныя 
цноты, іхныя ўчынкі, іхныя адносіны да Бога і 
да бліжніх былі тым ідэалам да якога мусіла на- 
кіроўвацца людзкое жыцьцё. Зразумела, што пры 

такіх адносінах кожны ўважаў сваім абавязкам 
ведаць біяграфіі прынамся больш ведамых сьвя- 
тых і між імі абавязкава таго сьвятога, якога імя 
сам меў і жыцьцё патрона свайго краю. У тых 
часох да гробаў сьвятых ішлі нязьлічаныя палом- 
ніцтвы, здабываліся хоць-бы дробныя часткі іхных 
мошчаў..: 

Але чаго людзі не надужываюць?! І культ 
сьвятых з часам стаўся ахвяраю нясумленных 
гдзінак, якія стараліся прыдбаць сабе багацьцё на 
людзкой пгбожнасьці. Разам з сапраўднымі мош- 
чамі яны пачалі распаўсюджваць сфальшаваныя; 
для прыдбаньня большага розгаласу тым сьвятым, 
аб якіх захавалася мала гістарычных вестак, вы- 
думоўвалі найбольш дзівосныя прыгоды; замест 
сапраўднае сьвятасьці зьвярталі больш увагу на 
аскетычныя крайнасьці. Іншыя зноў кідаліся ў 
іншую крайнасьць, замяняючы культ сьвятых на 
іхняе абагаўленьне. 


Усе пазобныя надужыцьці потым пратэстанты 
выкарысталі для адкіненьня ўсякае пашаны ад- 
носна сьвятых быццам нейкага ідалапаклонства. 
Сталася сапраўды як з тою сьляпою маткаю, якая 
памыўшы дзіця, выліла яго разам з памыямі. І 
«сёньня, як ні діўна, але паўсюдна здчуваецца што 
пратэстанцкія адносіны да сьвятых паволі праніка- 
юць і ў каталіцкае і ў праваслаўнае асяродзьдзе. 
Праўда ад некаторага часу гэты ўплыў значна 
зьменшваецца. 


Адначасна заўважваецца падзівугодны факт. 
У тым асяродзьдзі, дзе зьменшваецца культ да 
сьвятых, пашыргецца культ да абыякіх людзей. 
Апарожненае мейсца сьвятых у жыцьці чалавека 
нідзе ня пустуе. У хатах, дзе зьніклі са сьценаў 
абразы і іконы сьвятых, іхняе мейсца занялі аб- 
разы і фатаграфіі розных кінавых зорак, спарто- 
вых чэмпіёнаў, баксэраў, палітычных дзеячоў і пад. 
Прабег нехта пару кілёмэтраў хутчэй на адну 
сэкунду ад іншых -- і ўжо стаўся «слаў- 
ным» чалавекам Аб ім расьпісваюцца ў газэтах, 
публікуюць ягоныя фатаграфіі. іА якое ягонае 
жыцыцё, якія паводзіны да сваіх бліжніх? Гэтым 
ніхто ня цікавіцца. 

Абвесьцяць нейкую кабету кіноваю ці тэа- 
тральнаю зоркаю і праслаўляюць яе на ўсе лады 
і ў газэтах, і ў радыё, і ў кінах, не зважаючы 
на тое, што яна магчыма некалькі раз разводзі- 
лася, што пашырге навокал сябе агіднае мараль- 
нае гнільлё. -- Гэта называецца сучасны «ідэал». 

Яшчэ горш у таталітарных краінах, дзе сіла- 
моц забараняецца культ сьвятых. Там адносна 
палітычных верхаводаў узрдзіцца культ куды бо- 
льшы чым культ да сьвятых, хоць тыя верхаво- 
ды вельмі часта маюць такое сумленьне, што яК 
тэта вобразна выказаў адзін беларускі пісьмень- 
нік, «каб яны памылі сваё сумленьне ў Беламор- 
скім канале, дык-бы мора Белае пачарнела». 

Усё гэта відавочна адбіваецца на маральным 


узраоўні сучаснага жыцьця Абцяжэньне жыцьцё- 
вых умоваў не зважаючы на вялікі поступ ма- 
тэрыяльнае культуры ня ёсьць ані прыпадковым 
зьявішчам, ані не абаснованым. 

Усьведаміўшы сабе гэтыя сумныя факты, му- 
сіць узьнікнуць само сабою жаданьне пазбыцца 
іх. Дзеля гэтага варта ргзабрацца прынамся ў 
галоўных рысах у наступным: калі чалавек мае 
схільнасьць аддаваць чэсьць і пашану гдносна 
іншых, калі шукае для сябе ўзору, дык каму і 
якая чэсьць належыць? і каго мае мець за ўзор? 

Зачнем ад Бога, бо-ж Ён валадар сусьвету. 

Богу ад чалавека належыцца найбольшая 
чэсьць і пашана, якую называем богапашгнаю. 
Толькі Бога мы можам і мусім абагаўляць -- гэ- 
та значыць услаўляць Яго як абсалютнага вала- 
дара ўсяго сусьвету. І хто з людзей вызнача- 
ецца богапашанаю, здабывае цноты, верна за- 
хоўвае Божыя і царкоўныя прыказаньні -- той 
стае сьвятым. Некаторыя сьвятыя здабываюць на 
толькі гэраічныя цноты, што Царква іх абвяшчае 
агульна прызнанымі сьвятымі і ўстанаўляе для іх 
адпаведны культ. Праз іх можна зьвяртацца з ма- 
літвамі да Бога, прасіць заступніцтва, насьле- 
даваць іхныя цноты і добрыя ўчынкі, маляваць 
іхныя абразы, шанаваць іхныя мошчы, калі гдпа- 
ведная царкоўная ўлада сьцьвердзіць, што яны 
аўтэнтычныя. 

Акрамя выяўленых, урачыста кананізавгных 
сьвятых, ёсьць яшчэ нязьлічаная колькасьць 
сьвятых нявыяўленых і гэта на іх чэсьць устаноў- 
лена сьвята Усіх Сьвятых. 

Спаміж усіх сьвятых найбліжэй да Бога 
стаіць Найсьвяцейшая Дзева Марыя, таму ЁЙ на- 
лежыцца асаблівая пашана і чэсьць. 

Ці культ да сьвятых засланяе сгбою Бога? Ці 
спрівядліва называць культ сьвятых свайго роду 
ідалапаклонствам? Ніколі! Культ, які Царква ўста- 
навіла для сьвятых служыць толькі дзеля тато, 
каб больш уславіць Бога. Да сьвятых зьвяртаемся 
толькі таму, каб яны ўспамагглі нашыя малітвы пе- 
рад Богам, каб заступаліся за нас. Заступніцтва 
сьвятых можна прыраўняць да якогась мэгафона, 
што ўзмацняе і ачышчае нашыя слабыя і нягод- 
ныя малітвы так, каб іх Бог выслухаў. Аддаючы 
чэсьць сьвятым гэтым самым і мы збліжаемся да 
Бога. Вось-жа культ сьвятых ня толькі не засла- 
няе сабою Бога, але вядзе людзей да Бога, бо-ж 
няма сьвятасьці бяз Бога. 


Зьвяртаючыся да сьвятых мы можам і мусім 
заахвоціцца да насьледгваньня іхняГа жыцьця і 
цнотаў. Бязумоўна найлепшым узорам для лю- 
дзей ёсьць Хрыстос. Сам Ён, зьвяртгючыся да 
апосталаў казаў: «Я даў вгм прыклад, каб як Я 
зрабіў вам, гэтак і вы рабілі» (Ів. ХШ, 15). Але 
ў некаторых сваіх цнотах Хрыстос як Богачала- 
век ёсьць бесканечна дасканалы, а сьвятыя гэта 
такія-ж сьмяротныя людзі як і кожны з нас. І ка- 

лі яны Маглі жыць свята, захоўваючы Божыя пры- 
казаньні, здабываючы гэройскія цноты, дык тэ- 
тае-ж можа кожны з нас. У ліку сьвятых ёсьць 
людзі ўсякага ўзросту, ўсякага стану, ўсякага 
паходжаньня: і бедныя і багатыя, сяляне і вала- 
дары, невукі і вучоныя, старыя і дзеці, духоўныя 
і сьвецкія, слаўныя і абясслаўленыя. Яны за жыць- 
ця азначаліся тым, што ўсім сваім жыцьцём, сва- 
імі ўчынкамі ўслаўлялі Бога, рабілі дабро для 
ўсіх людзей, і па сьмерці ня спыняецца іхны да- 
брадзейны ўплыў на тое асяродзьдзе, дзе да іх 
зьвяртаюцца. 

Што да сьвецкіх вызначных людзей, дык ад- 
носна іх ўжо адвечным звычаем выраблены пэў- 
ныя нормы паіцаны, але гэтая пашана ніколі не 
павінна пераходзіць у культ, у абагаўленьне. 
Чацьвёртге Божае прыказаньне, якое загадва? 
шанаваць бацькаоў, мае на ўвеце так-жа пашану 
да старэйшых і да дзяржаўных кіраўнікоў. Аднак 
гэтгя пашана не забавязвае ані да ўслаўленьня, 
ані да насьледаваньня іхняга жыцьця. Толькі тыя 
людзі могуць быць узорам для іншых, якія сваім 
цнатлівым і пгбожным жыцьцём могуць узьняць 





ЖАРСТОКІ 


Некалькі дзён таму назад у Остэндэ я ў мас» 
падарожнікгў паволі прайходзіў каля розных 
мытных і кантрольных урадоўцаў, накіроўваючы- 
ся да кгр.бля. Палагодзіўшы фармальнасьці, па- 
дарожныя сьпяшаліся на карабель, каб там заняць 
выгаднейшае мейсца і гэтак скараціць не заўсёды 
прыемнае пгдарожжа з Остэндэ ў Дувэр. Толькі 
два чалавекі йшлі паволі: жанчына гадоў пад 
шэсьдзесят і шмат ад яе малодшы мужчына. 

На тле эўрапэйскіх падарожнікаў, асоба жан- 
чыны вельмі вырозьнівалася і сваімі паводзінамі 
і сваім выглядам. Як толькі ўсе расьселіся на ка- 
раблі і крыху супакоіліся, мне карціла ўбачыць 
зноў тых нязвычайных падарожных. Думаю: дай 
прайдуся па караблі, мо” спаткаю знаёмага, а мо” 
каму як сьвятар дапамагу; усяк здараецца. 


Прайшоўшы нгкалькі заляў, я заўважыў у 
адным больш зацішным рагу пострапу тую жан- 
чыну, што кінулася мне ў вочы яшчэ ў дарозе да 
карабля. Сядзела яна адзінока, злажыўшы маза- 
лістыя паморшчаныя рукі быццам у касьцеле. Яе 
вялікія сінія вочы глядзелі спакойна у марскую 
далячыню. Рэгулярныя рысы аблічча поўныя су- 
ровае павагі былі аднгчасна так простымі, што Ў 
іх ня цяжка было вычытаць гісторыю яе жыцьія. 
На галаве і на плячах былі хусткі, завязаныя так 
як і ў беларускіх вясковых жанчын. Што за су- 
працьлегласьць між яе вопраткою і тымі вояжэр- 
камі ў дудкаватых портках, з вымазанымі губамі 
і ногцямі, з папяросамі ў зубах, з валасамі скул- 
лачанымі на сартраўскі манер быццам у тых 


чалавека, умацаваць яго ў добрым, заахвоціць да 
практыкаваньня цнотаў. 

Адносна розных «зоркаў», якія блішчаць 
толькі ў зачаджаных зборышчах і якія часта 
цягнуць у балота, дзе топчуцца найбольш далі- 
катныя людзкія пачуцьці, а так-жа адносна тых 
чэмпіёнаў, якія сеюць навокал сябе калецтва і 
бязглуздую пыхцікаватасьць --- дык бязумоўна 
яны не заслугоўваюць ніякае ўвагі. Асгбліва мо- 
ладзі неабходна зьвярнуць на гэта ўвагу. Бо ма- 
інючы ад Бога даны нахіл жыва цікавіцца і захоплі- 
вацца тым, што чым колечы вырозьніваецца з 
шэрае грамады, моладзь няраз памылкова прымае 
блудныя агеньчыкі за сапраўдныя сьветачы, ня 
ведаючы таго, што над багнаю часта скачуць 
зводныя блудныя вогнікі. 

Толькі тое можа быць узорах годным чала- 
века, што служыць да ргзьвіцьця ўсіх людзкіх 
здольнасьцяў, што, ўзбагачвае духовае жыцьцё, 
уздымае годнасьць чалавека і перадусім тое, што 
спрыяе збаўленьню людзкое душы -- найбольша» 
га нашага скарбу. А такімі ёсьць волаты людзкога 
духа -- сьвятыя. 





ШЛЯХ СЛАВАЧЧЫНЫ 


лясных дзікуноў, што яшчэ ня ўмелі зрабіць грэ- 
беня. 

Падыходжу да сялянкі і пытаюся: 

-- Ці спадарыня гутарыць пабеларуску? 

-- Не, я славачка, -- адказвае паславацку. 

-- Вы хіба разумееце чэскую мову? 

-- Так, крыху разумею, але ніколі ня гутару 
пачэску. Нават апошнія нядзелі ў Празе, калі 
камуністы гутарылі да мяне выключна пачэску, я 
ім заўсёды адказвала паславацку. 


-- Дык вы нядаўна з чэскае Прагі? -- Пы- 
таю зьдзіўлены. 
-- А вы, каталіцкі кнэзь (сьвятар)? -- Ад- 


казвае яна запытаньнем. 

-- Так, я каталіцкі сьвятар, выгнанец бела- 
рус. 

Бачу аблічча жанчыны зазьзяла радасьцю, а 
ў вачох заблішчэлі пэрлы сьлёзаў. Хвіліну па- 
маўчаўшы, яна кажа: 

-- Я малілася да Сьвятога Духа, каб не па- 
кінуў мяне адзінокаю ў гэтым вялікім падарожжы 
і Бог паслаў мне вас. Я еду да мужа ў Канаду. 
Што дагэтуль да мяне гаварылі немцы, францу- 
зы, ангельцы, я нічога не разумела... 

Дзьмухнуў мацнейшы вецер і на пострапе 
сталася халаднавата. Запрашаю спадарожніцу ў 
салён, заказваю па шклянцы піва. Мая спадарож- 
ніца гаворыць выключна паславацку і я змушаны 
часам паясьняць некаторыя беларускія словы 
польскімі, украінскімі і Бог ведае яшчэ якімі, каб 
толькі згаварыцца. Нягледзячы на свой просты 

сялянскі выгляд сп-ня С-ва ёсьць даволі інтэлі- 
гэнтнаю і вялікаю славацкаю патрыёткаю, добра 
разьбіраецца ў сучасных падзеях свае краінны. 

-- Як цяпер выглядае рэлігійнае жыцьцё ў 
Славаччыне? -- пытаю. 

-- Перш у Славаччын? было шэсьць ката- 
ліцкіх біскупаў; пяць лацінскага абраду і адзін 
грэка-каталік. Цяпер усе біскупы, за выняткам 
Кошыцкага, кудысьці вывезены і няма ведама, ці 
яшчэ жывыя. Кошыцкі астаецца магчыма тгму, 
што ён вельмі старэнькі. Зрэштаю і яго воля-ня- 
воля, бо куды-б ён не парушыўся, ад яго ні на 
крок не адступаюць «чорныя анёлы»... На пграх- 
віях сьвятары яшчэ ёсьць. Царкоўныя землі ўсё 
сканфіскованыя, але некаторыя сьвятары дагэтуль 
атрымоўваюць ад дзяржавы невялікую суму гро- 
шаў. Гэта прадаўжэньне яшчэ габсбурскае тра- 
дыцыі. На багаслужэньнях касьцёлы перапоўне- 
ныя. Званы звоняць, але працэсіі забароненыя, 
аднак ня гледзячы на забарону яны нам так да- 
рагія, што мы іх зрабілі ў крыжовыя дні. Усе лю- 
дзі а нават частка ўрадоўцаў вітаюцца хрысці- 
янскім прыветам: «Пахвалёны Езус Хрычтус!» ня 
гледзячы на тое, што заўзятыя камуністы з гэтым 
змагаюцца. 


Тут спадарожніца расказвае аб аднным 
сьмешным здарэньні на тле прывіганьня. Прыйшоў 
аднойчы селянін у валасную ўправу і прывітаў 
урадоўца пахвалёнкай. Урадовец, глянуўшы злос- 
на на селяніна, паказаў яму дзьверы, кажучы: 
Ідзі дамоў! Тады буду гаварыць з табою, калі па- 
кінеш забабоны і прывітаешся, як прагрэсыўны 
грамадзянін». Назаўтра прыходзіць селянін да та- 
го самага ўрадэўца і... адсякае яму трохпавярхо- 
вую расейскую мацершчыну. Урадовец зьбянтэ- 
жыўся, а селянін на гэта: «Што, неё спадабалася 
і прагрэсыўнае прывітаньне?»... 

-- А калгасы маеце? -- пераходзячы на ін- 
шую тэму, пытаю далей цётку. 


-- Калгасгў у Славаччыне няма, але ўжо ад 
трох гадоў не смакавалі свайго хлеба. Усё трэба 
аддаваць за марныя грошы дзяржаве, а пасьля ад 
дзяржавы купляць. Дагэтуль сяляне маюць сваю 
зямлю і свой статак, але выкананьне плянаў, выз- 
начаных дзяржаваю, пераходзіць змогу сялян. 
Ежы, вопраткі і абутку нехапае. У калгасы аднак 
ніхто ня хоча йсьці, кожны ведае, якая гэта зара- 
за... 


-- Ці па вёсках ёсьць камуністы расейцы? 

-- Не, толькі сям-там па гарадох. Народ ня 
любіць і высьмейвае так-жа сваіх камуністаў, а 
яны помстуюць. Час-ад-часу людзі зьнікаюць. Іх 
вывозяць у Яхімава, канцэнтрзцыйны лягэр у Чэ- 
хіі там уранавыя шахты. 


-- Ці слухаюць славакі радыёперадачаў з 


вольнага сьвету? 


-- А як-жа! Цяпер нават не караюць тых, 


каго зловяць, слухаючы замежныя перадачы, 
адбіраюць радыёапарат. 

-- Хто пераможа, камунізм, ці славацкі на- 
род? 

-- Нам нічога не зрабілі немцы, чэхі, нам ні- 
чога ня зробяць і русы. -- адказвае цётка з не- 
пахіснаю вераю. 


але 


-- Як-жа гэта вас выпусьцілі за граніцу? 

--Мой муж у Канадзе ўжо даўно. Зрабілі 
мяне нейкаю наведамай нацыянальнасьці, муж 
прыслаў грошы і выпусьцілі. --- Тут паказала мне 
пгшпарт, два лісты і паперы з надрукамі Ў трох 
мевах: расейскай, чэскай і францускай. Перакід- 
Баю яго вачыма: год нараджэньня -- 1898, вочы 
---модрэ, аблічча -- круглае... аб тым, што С-ва 
ёсьць славачкаю няма ні слова. 

Яшчэ пару пытаньняў: 

-- А ці вы ведалі Глінку, Тісо? 

--. О, так! -- адказвае глыбока ў уздыхнуўшы, 
і зноў у яе чыстых, модрых вачох заіскрыліся 
сьлёзы. Далей размова ніяк ня клеілася. Мы абое 
глядзелі праз шыбы вакна на мора. Я быў пера- 
кананы, што мы абое перажывалі аднолькавую 
трагэдыю: мая спадарожніца -- Глінкі і Тісо, 2 я 
-- Каліноўскага, Адама Станкевіча... 

Карабель паволі набліжаўся да Дуўра. Пера- 
носіны рэчаў, праверка клумкаў, што дазволілі 
камуністы забргць з сабою маёй спадарожніцы, 
лішні раз пацьвердзілі наша сіроцтва. Калі мы 
селі у вагон, больш ўжо ня гутарылі з сабою, а з 
Богам. Славачка дастала малітаўнік і чоткі, я зра- 
біў тое самае. Скончыўшы малітвы, яна прасьцяг- 
нула да мяне руку, гэтым разам з абразком. Бяру 
яго і ўважна аглядаю; захапіў ёя мяне сваею 
простасьцю і прыггжосьцю. Па ўсхваляваных во- 
дах плыве невялікі човен, у ім сядзяць тры асо- 
шы: ля стырна Хрыстос а на лаўцы з вёсламі ў 
руках хлапец і дзяўчына. На адвароце малітва 
ў славацкай мове, якую напісаў адзін з сьвятароў 
у 1954 г. Малітва ня хітрая, але моцная і дзтар- 
навана» да камуністычных абставінаў. 

-- Адкуль вы маеце такі прыгожы абразок? 

-- У нас, у Славаччыне сьвятары раздаюць 
шмат падобных абразкоў, хаця ўсе друкарні па- 
забіраныя камуністамі... 


Прыехаўшы ў Лёндан, разам з прадстаўні- 
ком тге кампаніі, якая адказная за падарожжа 
сп-ні С-вай у Канаду, едзем у гатэль. На наступ- 
ны дзень кантактую яе з суродзічам, ведамым 
славацкім дзеячом у Лёндане др. П. П. Выявілася, 
што Яны ня толькі суродзічы, але і з тых самых 
ваколіцаў. С-ня С-ва мае інтэрв'ю з карэспандэн- 
тамі ББС і гаворыць у радыё да славацкага наро- 
ДУ. І ў часе гутаркі, як і ў часе падарожжа яна 

э-ўсёды тая самая: простая, пабожная і шчырая 
патрыётка. На разьвітаньне ўсе мы жадаём ёй 
шчасьлівага падарожжа. а. Ч. С-ч 

КАЛЯДНЫЯ КАНІКУЛЫ 


(Працяг 6-ы да апавяданьня «Няведамыя шляхі») 


Задоўга да Калядаў у хаце Зосі Протас чакалі 
ліста ад Андрэя з весткаю аб дакладнай даце ка- 
лядных каніхулаў. Сёлета Аленка спадзявалася, 
што як і ў мінулым тодзе, ліст прынясе стараста і 
дзеля гэтага прахукала цэлую шыбу ў замёрзшым 
вакне, каб сачыць за кожным, хто прайходзіў па 
вуліцы і каб першаю магчы згледзяць старасту. 
Праўда мароз хутка замалёўваў нанава тую шыбу 
і Аленка, як толькі знайходзіла вольную хвіліку, 
зноў пачынала прахукваць вакенца ў шыбе і тры 
тым ужо каторы раз пыталася ў маці: 

--. Мама, летась ужо за тры тыдкі да Каляд 
дзядзька рыхтаваўся ехаць у Наваградак, а чаму 
гэта сёлета Андрэйка нічога да гэтага часу не на- 
піша? 

-- Бо яшчэ больш як тры тыдні да Каляд -- 
адказвала маці, а сама пры гэтым думала: «чаму 
ён праўды да гэтага часу нічога не напіша?» 

Якраз таго дня вечарам, пасьля гэтае размо- 
вы, ідучы да цёткі Палусі, Зося стрэнула на вулі- 
цы Канона Берага. 

- Чакай Зося --- перапыніў ён яе -- маю 
для цабе нешта. 

--. Што-ж ты такое маеш для мяне? 

-- А вось тлядзі! -- Пры гэтым выцягнуў 
з-за пазухі нейкую запіску. 

-- Ліст ад Андрэйкі! Вось дзякую табе. Але 
дзе-ж ты яго ўзяў? 

--ІВось ня пытайся шмат. Ты адно нікому не 
кажы. Гэта я ўчора з сваім старым езьдзіў да ка- 
тарыюся, і там у заезьдзе неяк Андрэй мяне апы- 
таў і перадаў. 

--- Чаму-ж ты мне не аказаўся, што паедзеш? 

-- Чаму?! Таму, што і цяпер цябе прашу, каб 
ніхому аб гэтым нічога не гаварыла. 

Ад таго дня маці і Аленка кожны вечар ра- 
хавалі Дні, а Габрусік, хоць і ня зьверваўся ніко- 
му з сваімі думкамі, але часта думаў, ці Андрэй 
прывязе які гасьцінец. 

Калі нарэшце дзядзька Сьцяпан паехаў у На- 
ваградак, Аленка адразу ўзялася замятаць і пры- 
біраць хату, а маці пачала падходжвацца каля 
гаспадаркі і пры гэтым Габрусік ёй мусіў пама- 
гаць, каб яшчэ здужаць дапамагчы падхадзіцца 
братавай. 

Позна вечарам, як толькі заскрыпелі сані на 
панадворху, усе хатнія кінуліся да дзьвярэй, але 
Андрэй адчыкіў іх першы. 

-- Добры вечар, мама! 

-- А мой-жа ты сыночак, 
гадуешся...! 

Андрэй з пашанаю пацалаваў руку маці; яна 
на мамэнт быццам сумелася, але як ён толькі вы- 
прастаўся, моцна пацалавала Ў вусны і шчокі ды 


як-жа ты здароў 


зерадасьцю глядзела, як ён вітаўся з 
братам і цёткаю. 

Пачаліся звычайныя распытваньні, але раптам 
маці схамянулася. 

-- Мы ўсё тое ды гэтае, а вы-ж з дарогі пра- 
мерзьлі і мусіць выгаладаліся за цэлы дзень. 

Як бачыш на стале зьявілася цёплая страва і 
лыжкі дружна захадзілі па місе, толькі адна лыж- 
ка Зосі ляжала на стале незакраненая. Маці ня 
зводзіла вачэй з сына. Яна адразу заўважыла, 
што б падрос і паблажэў ды неяк крыху зьмя- 
ніўся. 

Пасьля вячэры Андрэй выцягнуў з свайго 
Клунка дзьве невялічкія, але прыгожа Ўкручаныя 
пачачкі. 

-- А гэта вось табе Аленка і табе 
гасьцінец. 

-- Гэта-ж нейкія сухарыкі і Цукеркі; дзе 
ты іх узяў -- з цікавасьцю пыталася маці. 

--. Вельмі проста ўзяў, купіў; ды яшчэ за 
свае грошы. 

-- Ты-ж забылася, што ён ужо вучыць ней- 
кіх панскіх дзяцей, дае ім лехцыі, --- замест Ан- 
дрэя адказаў Сьцяпан. 

На дварэ было сьцюдзенна і цёмна, а Ў зосі- 
най хаце было радасна і цёпла. Рэдка яна бачыла 
такія дні, але шмат хто з багатых і магутных мог 
пазаздросьціць іх. Некалькі бліжэйшых родных і 
суседзяў зьявіліся ў хату, каб падзяліцца зосінаю 
радасьцю, а іншыя аднавяскоўцы знайходзілі ней- 
кую справу, каб прайсьціся каля гэтае хаты і хоць 
праз вакно цікнуць у сярэдзіну, але ўбачыць яны 
нічога не маглі праз замёрзшыя шыбы. А Якуб 
Брыль. адзін з багацейшых гаспадароў, што ня 
пусьціў свайго сына ў замкавіцкую школу, калі 
той прасіўся йсьці туды разам з Андрэйкам, пры- 
мудрыўся заглянуць у хату праз тую шыбу, што 
прахуквала Аленка. Яхраз Андрэй штосьці апа- 
вядаў, усе ўважна слухалі, а потым дружна за- 
сьмяяліся. 

-- Бачыш ты, што з гэтага заморка выходзіць, 
а бывала і смаркачоў ея мог абцерці пад носам... 
Як разыйшоўся... І халерая яго не бярэ... --- мар- 
мытаў сабе пад носам Якуб, ідучы ад акна і хава- 
ючы голаву ў высскі барані каўнер новага кажу- 
ха. 


сястрою, 


Габрусь 


Наступнага дня Андрэй адведаў свайго ка- 
лішняга найлепшата сябру Барыса Хадуна і разам 
з ім пайшоў вечарам на пасядзенікі. Там усе 
спачатку глядзелі на яго, быццам бачылі першы 
раз. Гэта было дзіўна лля Андрэя, бо-ж усяго 
чатыры месяцы таму ёх, працуючы на полі і на 
сенажаці, здавалася нічым ня розьніўся ад сваіх 
вясковых сяброў. Але пачалася гутарка аб што- 

дзенных навінах, пасыпаліся вясёлыя жарты і 
сьцяна, што іх дзліся, няпрыметна зьнікла. толь- 
кі дзяўчаты паглядалі на яго ўпотай і ўпотай 
сачылі адна за другою, каторая паглядае больш. 


Пакуль Андрэй быў удома на канікулах у 
Стараброды часьцей заглядала паліцыя з Зам- 
чышча, і пад вакном зосінае хаты часта мігалі 
розныя патаёмныя цені. 


Дзесяць дзёй канікулаў мінула для Андрэя 
як маланка. І не атледзяўся ён, як трэба было 
ехаць назад у бурсу. Быў якраз другі дзень Калял 
па старым стылю. Дзядзька Сьцяпан рыхтаваў 
сані, а маці складала бялізну, напаўняла розныя 
мяшочкі і торбачкі харчамі. Раптам на вуліцы 
пачуліся тукі гармоніка і бубна. Гэта равесьнікі 
Андрэя ладзілі вечарыну. У мінулыя гады ён так- 
жа ад'язджаў на другі дзень Каляд вечарам, калі 
ў вёсцы моладзь танцавала і было крыху сумна 
выязджаць у такі час. але цяпер, калі ягоныя 
равесьнікі выходзілі Ў дзяцюкі, яму вельмі кар- 
цела ў гэткі вечар быць разам з імі. Але заўтра 


рана яго ўжо чакалі заняткі Ў гімназіі, а вечарам 
аж дзьве лекцыі. Ды ўжо ўсё было гатова да 


ад'езду, дык што думаць аб чым іншым. Але на 
Коляды каля цархвы Андрэй дагаварыўся зі 
сваімі сябрамі з Семакоў, што паедуць разам, а 
тымчасам семакоўцаў чамусьці ня было, дык ён 
наважыўся хоць на хвіліяу заглянуць на вечарыну. 
--. Мама, я пайлу разьвітаюся з хлопцамі. 
-- Ідзі, але ня баўся. 


Дзязька глянуў на Андрэя, на Зосю і нічога 
не сказаў. 

Пад гукі гармоніка і скрыпкі анлрэявы ра- 
весьнікі скакалі такую імклівую польку, што зда- 
валася аж падлога ўгіналася пад іхнымі. нагамі. 
Маладосьць бурапенна вырывалася з шэрага што- 
дзённага вясковага жыцьця. Круг танцораў тва- 
рыў якісьці вір, які цягнуў да сябе глядачоў. 
Андрэй спыніўся ля парога ў невялікім гуртку 
старэйшых жанчын. Усе з такім зацікаўленьнем 
глядзелі на танцораў, што спачатку ніхто не 
зывярнуў увагі на яго, але як толькі скончылася 
полька адразу каля Андрэя знайшоўся Барыс 
Халун і цягнуў яго на покуць. Ледва адпрасіў- 
ся ад яго, хоць у глыбыні душы хацелася паслу- 
хаць просьбу і разам з сваімі равесьнікамі кі- 
нуцца ў вір маладога жыцьця. Барыс паімчаўся 
да музыкантаў і ў гэты мамэнт старабродзкая ма- 
ладая прыгажуня Вера Голуб успомніла, што мае 
смагу і кінулася да дзьверэй. 

-- А, і Андрэй тут! --- зьдзівілася яна. бып- 
пам убачыла яго кеспадзевана. 


-- Вось, як бачыш. 
-- Чаму-ж ты ня йдзеш далей? 


-- Бо зараз мушу ехаць. Прыйшоў сказаць 
табе, бывай здарова і танцуй вясёла! 


-- Як, нанач паедзеш? --- дапытвалася Вера, 
забыўшыся аб смазе. 


-- Так выпадае, бо заўтра рана трэбыць ужо 
быць Ў школе. 


Музыка Ўрэзала кадрыля, а ў дзьверах пака- 
залася Зося. Вера зауважыла яе першая і пасыія- 
шыла ў сені. 


-- Андрэйка, ўжо семакоўцы прыехалі. --- 
Ціха гаварыла маці, лагодна бяручы ято за плячо. 


Не разьвітваючыся з нікім, Андрэй і маці 
выйшлі на двор. Пад нагамі рыпаў сьнег, мароз 
чапляўся за аблічча і за вушы. На вуліцы было 
ціха, толькі да вушэй Андрэя даходзілі слабеючыя 
гукі музыкі і бубна. 

Праз колькі хвілін у хаце ўдавы Зосі запана- 
вала сумная пустка. Цяпер ніхто не затрымоўваў- 
ся, каля вакон, толькі месяц зерыў у іх праз усю 
ноч. Так ужо ад вякоў вядзецца, што кожны ба- 
чыць, як сірата скача, але ніхто ня бачыць, як 
сірата плача. 


Праўда, цяпер Зося ўжо ня плакала і Андрэй 
ня лішне сумаваў; жыцьцёвыя цяжкасьці Ўжо не 
палохалі яго, яны цяпер здаваліся яму зусім нар- 
мальным зьявішчам і яму было прыемна іх пера- 
магаць. 


Далёкая дарога 'ноччу выдаецца яшчэ даў- 
жэйшаю і каб яе скараціць Андрэй з сваімі сема- 
коўскім! сябрамі знайходзілі нейкія  наго- 
ды, каб перахінуцца некалькімі словамі з стрэчны- 
мі падарожнымі і так няпрыметна узгоркаватая, 
цяжкая дарога замест нараканьня выклікала ра- 
дасьць у спадарожнікаў. Дзядзька Сьцяпан з за- 
даволеньнем глядзеў на плямяньніка і ягоных 
сяброў, усьміхаўся з іхняе юнацкае бадзёрасьці, 
якое не маглі прыгонбіць ні доўгае падарожжа, 
ні люты мароз. ні бяссонная ноч. І чамусьці пры- 
гадаліся яму Ўцёкі Хрыста ў Егіпэт: «Такі ёсьць 
над намі Божы правіл і, як Гэрад ня змог загу- 
біць Боскага Дзіцятка, такі варожыя сілы НЯ 
змогуць выгубіць на нашай Беларусі ўсяго таго 
лобрага. што Бог пасылае на сьвет», сказаў 
Сьцяпан сам сабе і моцна пацягнуў лейцы: 


-- Ну, Сівая, варушыся жвавей, ужо нам ня 
шмат асталося да мэты! 


А. Жменя 

НА РЭЛІГІЙНАЙ НІВЕ 


ТЫДЗЕНЬ МАЛІТВАў ЗА АБ'ЕДНАНЬНЕ 
ЦЭРКВАЎ 


9? 

Як штогод, так і сёлета між 18 і 25 студзеня 
ўва ўсіх каталіцкіх краінах адбываліся багаслу- 
жэньні, канфэрэнцыі і зборкі з адпаведнымі дакла- 
дамі прысьвечанымі пытаньню аб'еднаньня ўсіх 
хрысьціян Не зважаючы на вілікія розьніцы і агра- 
мадныя цяжкасьці, якія стаяць на шляху да аб'ед- 
наньня сам узрост зацікаўленьня да гэтае пра- 
блемы ёсьць вымоўным знакам часу. 


УСТАНАЎЛЕНЬНЕ ЕРАРХИ ў БІРМЕ 

Бірма --- краана дзе на 18 з палавінаю мільё- 
наў жыхарства ёсьць усяго 152.000 каталікоў, а 
рэшта переважна буддысты. Да гэтага часу там, як 
у краіне місіяў, каталіцкая ерархія мела місійны 
характар. Нядаўна Сьвяцейшы Айцец устанавіў 
у Бірме нармальную каталіцкую ерархію, дзелячы 
ўсю краіну на дзьве правінцыі з чатырмя дыяцэ- 
зіямі, 


ПАВОДКА СЭКТАў У ЯПОНІ 


Ад 1941 г. да сёньня ў Японіі зьявілася 120 
розных новых сэктаў. Некаторыя з іх маюць 
хрысціякскі падклад, але большасьць вытварыла- 
ся з буддызму. Між імі ёсьць і такія дзівосныя 
сэкты, як «рэлігія электрычнае культуры», якая 
«богам» прызнае Эдісона. Фінансава новыя сэкты, 
не зважаючы на малую колькасьць «вернікаў», 
стаяць шмат ляпей, чым парахвіі старых рэлігіяў 
і таму нават плянуюць місійны паход у новыя 
краіны. 


ВЫМОўНАЯ ПЕРАМЕНА 


Калішняя гуманістычная бажніца ў Лёндане, 
у якой на вігражох знайходзіліся партрэты веда- 
мых антыхрысьціянскіх дзеячоў, нядаўна сталася 
Уласнасьцю католікаў, партрэты бязбожнікаў 
зьніклі і яна была заменена на каталіцкую сьвя- 
тыню. Акт пасьвячаньня выканаў Вэстмінстэрскі 
Кардынал Я. Эм. Грыфін. 


У АРГЭНТЫНЕ НЕСПАКОЙНА 


Супрацькаталіцкія мерапрыемствы сучаснае 
пэроністычнае ўлады ў Аргэнтыне выклікаюць па- 
важны неспакой у краіне, дзе насельніцтва ў 999; 
ёсьць каталіцкім. Ломячы векавыя традыцыі урад 
Пэрона правёў закон аб адзьдзяленьні Царквы аз 
дзяржавы, завёў цывільныя шлюбы, скасаваў на- 
вучаньне рэлігі ў школах, арыштаваў больш 


дзейных сьвятароў пад прэтэкстам розных кры- 
мінальных злочынаў, а да гэтага ўсяго дзяржаў- 
ная прэса і радыё праводзяць вострыя атакі су- 
праць духавенства. І гэта ўсё дзеяцца быццам 
ля «дабра» рэлігіі. 


АМЭРЫКАНСКІ СЬВЯТАР ВЫСЕЛЕНЫ 
З МАСКВЫ 


Пасьля сьмерці савецкага экзарха Маскоўска- 
га Патрыярха для З. ІШ. А. м. Гермагэна Кожына, 
з Масквы выслалі ў З. Ш. А. новага экзарха арх. 
Барыса Віка. Але 28-га лютага амэрыканскія ўла- 
ды адмовілі яму і ягонаму сакратару прадоўжань- 
ня візаў. Тады савецкая ўлада дэманстрацыйна 
выказала сябе абаронцаю «Праваслаўнае Расей- 
скае Царквы» і як рэпрэсію супраць высяленьня 
Маскоўскага экзарха адмовіла права пражываньня 
на абшары СССР амэрыканскаму каталіцкаму сьвя- 
тару ў адзінай на ўсю Расею каталіцкай царкве 
сьв. Людовіка ў Маскве айцу Бісонэт, загадваючы 
яму на працягу 4-х дзён пакінуць СССР. 


МАНАСТЫР ЗАМЕНЕНЫ НА ТУРМУ 


Калішні манастыр айцоў прэмонстратаў у Сэ- 
ляў (Усходняя Чэхія) камуністычная чэхаславац- 
кая ўлада замяніла на лягэр для інтэрнаваных 
каталіцкіх сьвятароў. Цяпер там знайходзіцца ка- 
ля 150 духоўных манахаў і 10 сьвецкіх сьвята- 
роў. Усе зьняволеныя носяць паласатую вопрат- 
ку крыміналістых і забавязаныя да цяжкае пра- 


цы, Шмат з іх цяжка хворых і шмат вы- 
снажаных  непасільнаю працаю. Перш  ка- 
муністы змушалі ўсіх сьвятароў штодзенна 


слухаць «пераўзгадаваўчыя» даклады палітрукаў, 
цяпер, пераканаўшыся аб бязуплыўнасьці гэтых 
дакладаў, пакінулі гэтаю практыку, але затое 
ўзмоцнілі зьдзек над зьняволёнымі 


БІЛЯНС ПРАСЬЛЕДАВАНЬНЯ 
КАТАЛІЦКАЕ ЦАРКВЫ уў КІТАІ 


За шэсьць гадоў наступу камуністычнае ўла- 
ды ў Кітаі супраць Каталіцкае Царквы выгнана 
Апостальскага інтэрнунцыя, выселена 49 архібі- 
скупаў, біскупаў і апостальскіх прэфэктаў, 17 
біскупаў увязьнена, б архібіскупаў і біскупаў па- 
мёрлі ў турмах, выселена 2645 сьвятароў і місія- 
нароў някітайскага паходжаньня, 98 місіянароў 
увязьнена, каля 200 каталіцкіх кітайскіх сьвята- 
роў памерла ў турмах, сканфіскована З каталіц- 
кія унівэрсытэты, забаронена ўсю каталіцкую 
прэсу. Аднак не зважаючы на ўсе гэтыя насіль- 
ствы кітайскія каталікі мужна захоўваюць свае 
рэлігійныя перакананьні, 

Беларускі краявід. Рака Вільля каля Жодзішак. 


БЕЛАРУСКАЯ ХРОНІКА 


Дзеля вялікага спазьненьня, з якім выходзіць 
гэты нумар часапісу, тут падаюцца ўсяго больш 
важныя весткі; уласьціва толькі іх пералічэньне, 
зьвяртаючы больш увагі на весткі з Бацькаўшчы- 
НЫ. 


НА МІЖНАРОДНАЙ АРЭНЕ 


Мае 


Маніфэстацыя ў чэсьць Царквы маўчаньня 


Гішпанцы не забываюцца аб прасьледаваных 
за рэлігію вернікаў у падбальшавіцкіх краінах. У 
іхнюю чэсьць 27-ПІ была зарганізаваная агра- 
мадная маніфэстацыя ў Мадрыдзе з удзелам 
прадстаўнікоў амаль усіх паняволеных народаў, 
у тым ліку і беларусгў. Прадстаўнікі гэтых на- 
родаў нясьлі ў паходзе па вуліцах Малрыду пан- 
карты з напісамі сваіх краінаў. Пералд маніфэс- 
тацыяю была адпраўлена Служба Божая Ў наме- 
раньні Царквы маўчаньня. Да шматтысячнага на- 
таўпу сабраных прамаўляў Я. Э. Гарсія-Лягіэра, 
заклікаючы не забывацца аб прасьлелаваных за 
веру братоў. Спантгнічныя і магутныя заклікі: 
Жыве Беларусь! Жыве Украіна! і пад. з шматты- 
сячных грудзей суправаджалі словы біскупа. 
За прыкладам Мадрыду падобныя маніфэстацыі 


ладзіліся ў іншых гішпанскіх гарадох. На асаблі- 
вую ўвагу заслугоўвае маніфэстацыя ў Мурсіі з 
27-Ш, дзе пасьля маніфэстацыі беларускі дэле- 
гат меў інтэрвію з галоўным рэдактарам газэты 
«Ля вэрыдад». 


Сход душпастыраў 


З ініцыятывы ўпргвы Міжнароднага Аб'ед- 
наньня Хрысьціянскіх Сындыкатаў Работнікаў і 
Эмігрантаў з-за Зялезнае Заслоны (ФІТКРЭ), да 
якога належыць 12 народаў і між імі так-жа бе- 
ларусы, адбылася ў Парыжу 23 красавіка, у салі 
Хрысьціянскгга Сындыкату сходка душпастыраў 
паасобных сындыкальных сэкцыяў, прысьвечаная 
агульнай тэме: «Нашы мэты і наша місія». На 
сходзе ўдзельнічаў так-жа гэнэральны вікары для 
чужынецкіх Місіяў у Парыжу Я. Э. Рюпп. Сходка 
прайшла Ў прыемнай і дзелавой атмасфэры. 


37-ЫЯ УГОДКІ 25 САКАВІКА 


З году ў год сьведамая беларуская эміграцыя, 
расьсеяная па ўсіх куткох вольнага сьвету, у ме“ 

ру магчымасьці стараецца ўшанаваць угодкі аб- 
вешчаньня незалежнасьці Беларусі. Нават найменш 
актыўныя аргенізацыі і групы, праяўляюць сваю 
дзейнасьць з гэтае нагоды. Свайго часу бларус- 
кая прэса ўжо падавала больш або менш даклад- 
ныя справаздачы аб гэтых сьвяткгваньнях, таму 
няма патрэбы іх тут паўтараць, гле варта зьвяр- 
нуць увагу на што іншае. Ад некаторага часу на- 
шы ўсходнія суседзі і самі пішуць і іншых на- 
маўляюць аб неабходнасьці правядзеньня апы- 
таньня паняволеных Расеяй народаў адносна іх- 
няга жаданьня незалежнасьці пасьля магчымага 
Ў будучыні іх вызваленьня ад бальшавізму. Вы- 
моўны адказ на падобнае пытаньне ўжо сёньня 
дае ўсюды вольная частка беларускага народу на 
эміграцыі і голасна кажа на ўвесь сьвет, што ня 
толькі хоча мець сваю бацькаўшчыну Беларусь 
вольнаю і ад нікога незалежнаю, але дзеля гэта- 
га не пашкадуе, ніякіх высілкаў і ніякіх ахвяраў. 
--- Такая вымова сакавіковых акадэміяў, а вось 
кароткае пералічэньне важнейшых з іх: 


АНГЛІЯ. У Лёндане азначэньне ўгодкаў ад- 
былося 26. Ш у Беларускім Доме з прынагадным 
дакладам і мастацкаю часткаю, а 31. МІ ангель- 
цы, прыяцялі беларусаў, ладзілі вялікае прыняць- 
це ў чэсьць беларускага дня незалежнасьці. У 
Брадфордзе сакавіковая акадэмія адбылася 27. 
Ш, у Кэмбрыдж беларусы з гораду і ваколіцы ра- 
зам з госьцямі ладзілі сьвяточную зборку З. ІУ. 
У Манчэстэры ў мяйсцовым Беларускім Доме 27. 
Ш. пасьля Службы Божае адбылася шматлюдная 
акадэмія з цікавым прынагадным рэфэратам. 


АРГЭНТЫНА. Беларусы з Буэнос Айрэс і 
ваколіц памаліўшыся на Службе Божай за Бела- 
русь 27. ПШ. н:ладзілі сьвяточную акадэмію Ў 
сьвятліцы ЗБА. 


АЎСТРАЛІЯ. Беларусы з Адэляіды і ваколіц 
масава зьявіліся 27. Ш. на Службу Божую і пасьля, 
наладзіўшы сакавіковую акадэмію, доўга не па- 
кідалі салі, дзе запанавала прыязная атмасфэра. У 
Мэльбурне была адпраўлена архірэйская Служба 
Божая за Беларусь і пасьля адбылася шматлюдная 
акадэмія. У Сыднэі быў адслужаны малебень за 
Беларусь, а пасьля стараньнем майсцовага Бела- 
рускага Аб'еднаньня была наладжана ўрачыстая 
акадэмія і пачастунак. 


ГІШПАНІЯ. У самы дзень 25-Ш у Мадрыдзе 
была адпраўлена Служба Божая за Беларусь, і 
таго-ж дня, дзякуючы стараньням беларускіх 
студэнтаў, Гішпанскае Нацыянальнае Радыё пера- 
давала спэцыяльную аўдыцыю з беларускаю пра- 
моваю. З гэтае нагоды некалькі цэнтральных 
гішпанскіх газэтаў апублікавалі артыкулы і за- 
цемкі аб беларускім нацыянальным сьвяце, а га- 
зэта «Мадрыд» апублікавала інтэрвію з беларус- 
кімі студэнтамі. 


З.Ш.А. У Нью Ёрку ўгодкі абвешчаньня не- 
залежнасьці Беларусі сёлета азначана больш 
годна чым калі. 26-Ш адбылася патрыятычная бе- 
ларуская радыёперадача праз радыё “МЕЎР, а 
27-ИІ пасьля архірэйскае Службы Божае адбыла- 
ся ўрачыстая акадэмія з багатымі афіцыяльнаю 
і мастацкаю часткамі. На акадэміі віталі белару- 
саў шматлікія госьці, між імі губэрнатар штату 
Нью Ёрк, бурмістр гораду, некалькі сэнатараў, 
шматлікія амэрыканскія дзеячы і іншанацыяналь- 
ныя прадстаўнікі. У Дэтройце 27-ІІІ пасьля бага- 
служэньня у салі нарадаў Міжнароднага Інстыту- 
ту была наладжана акадэмія з зьмястоўнымі рэ- 


фэратамі і багатаю мастацкаю часткаю. Белару- 


саў між іншымі вітаў мічыганскі губэрнатар. У 
Чыкаго на стараньне беларусаў мяйсцовыя ўлады 
штату Ільлінойс дзень 25-Ш абвесьцілі беларускім 
днём для ўсяго штату. У Філядэльфіі 27-ИШ адбы- 
лася зборка беларусаў з гораду і бліжэйшых га- 
радоў на супольнай “гкадэміі -- праграма яе бы- 
ла нескамплікаваная, гле тглыбокапатрыятычная. 
У іншых асяродках так-жа ладзіліся зборкі і ўра- 
чыстасьці. 


ІТАЛІЯ. Невялікая група беларусаў ў Рыме 
складаецца пераважна з духоўных. Усе яны 25-Ш 
ахвяравалі свае малітвы і Службы Божыя за Бе- 
ларусь і наладзілі супольную сходку- 


КАНАДА. У Віньніпэгу стараньнем БНК ад- 
былася ўрачыстая зборка 27-ИШ з багатаю афіцы- 
яльнаю і мастацкаю прагргмаю. У Торонто ста- 
раньнем БНА 27-ШИ пасьля Службы Божае за Бе- 
ларусь адбылася ўрачыстая акадэмія з вельмі ба- 
гатгю мастацкаю часткаю. 


НЯМЕЧЧЫНА. Цяпер цэнтр культурнага і 
грамадзкага беларускага жыцьця знайходзіцца ў 
Мюнхэне і там 2-ІУ у салі Нямецкага Музэю ад- 
былася ўрачыстая акадэмія, у якой акрамя мяй- 
сцовых сілаў у выкананьні мастацкае часткі 
ўдзельнічалі праф. Карповіч з Ольдэнбургу, П. 
Конюх з Рыму і пару студэнтаў з Лювэну. У тым- 
жа Мюнхэне беларуская сэкцыя радыё «Вызва- 
леньне» 24-Ш перадавала спэцыяльную Сакавіко- 
вую праграму. 


ФРАНЦЫЯ. У Парыжу сакавіковая акадэмія 
адбылася 27-ИШ. Пасьля ўрачыстае Службы Бо- 
жае за Беларусь праведзена гкадэмію з вельмі 
зьмястоўнымі прамовамі прэз. М. Абрамчыка і М. 
Наумовіча і з адпгведнаю мастацкаю часткаю. 
У Ля Крэзо 3-ІУ пасьля Службы Божае і суполь- 
нага абеду баларусы і госьці наладзілі ў салі мэ- 
роўства глыбока патрыятычную акадэмію. У Рубэ 
хоць і сьціплымі сіламі, але належна азначана 
слаўныя ўгодкі Службаю Божаю і сходкаю бела- 
русаў з поўначы Францыі. 

Усюды беларускгя эміграцыя маніфэставала 
сёлета перад усім сьветам, што Беларусь жыве і 


што беларускі народ нязломна імкнецца да асяг- 
неньня свае незалежнасьці, абвешчанае 25-Ш- 
1918 году ў Менску. 


БАЦЬКАЎШЧЫНА 
Бязбожная прапаганда 


Паводля загаду з Масквы ўва ўсіх савецкіх 
беларускіх газэтах і часапісах што некаторы час 
зьяўляюцца супрацьрэлігійныя артыкулы, “а Ў 
клубах чытаюцца супрацьрэлігійныя даклады. Ві- 
даць аднак, што ўся гэтая сіламоц накіненая кам- 
панія такая супярэчная ў сабе, што некаторыя 
артыкулы, а нават і акадэмічныя бязбожныя вы- 
даньні, самою-ж савецкаю прэсаю крытукуюцца, 
як моцна нездавальняючыя. Напрыклад кнігу 
Карлюка «Резакционная суіцность физическаго 
идеализма», выданную Акад. Нав. БССР газэта 
«Советская Белоруссия» назвала «няўдачнаю кні- 
гаю па філясофскім пытаньням фізыкі». 

Але як заўсёды, так і цяпер бязбожная са- 
вецкая прапаганда вызначаецца вострым супраць- 
каталіцкім характарам. Напрыклад «Звязда» з 
5. 1. 55 паўтарыла ўжо няма ведама каторы раз, 
што «Адным з найбольш злосных ворагаў навукі 
зьяўляецца Ватыкан». Пару тыдняў пасьля, яна 
зноў пісала: «Ватыкан -- зброя рэакцыі» і так 
без канца. На пачатку студзеня Менская дзяр- 
жаўная бібліятэка ладзіла выстаўку навукова- 
атэістычнае літаратуры -- асноўную масу гэтае 
«літаратуры» складалі расейскія творы, а брашу- 
ры ў беларускай мове ў аграмаднай большасьці 
ёсьць перакладамі, 


Макулатура сіламоц у рукі 

На колькі апастыла народу бальшавіцкая 
прапаганда можна бачыць з гандлю савецкімі кні- 
гамі -- іх апошнім часам нават і на паперу для 
папяросаў купляць ня хочуць, дзела гэтага не- 
каторыя крамнікі сіламоц намагаюцца  ўціс- 
нуць іх у руку купцом. Напрыклад у фэльетоне 
«Чаравікі з нагрузкаю» «Звязда» з 11. 1. 55 апа- 
вядае, што ў Камянецкім раёне крамнік прыму- 
сова даваў кожнаму, хто купляў цукар ці пра- 
мысловыя тавары так-жа якуюсь савецкую кнігу. 


Адзін млын на цэлы раён 


Савецкая прэса ведамая на ўвесь сьвет з 
свайго самахвальства рознымі асягненьнямі. 
Асабліва яна шмат гаворыць аб асягненьнях ін- 
дустрыялізацыі. Але вось у так расхвалена ін- 
дустрыялізаванай (краіне калгасьнікі Тураўскага 
раёну пытаюцца ў рэдактароў газэты «Звязда» 
12. 1. 1955; «Дзе змалоць збожжа?», бо выяўля- 
ецца, што ў раёне з ранейшых дзясятка млыноў 
астаўся толькі адзін. Рэдакцыя ліст калгасьнікаў 
зьмясьціла, але рады ім ніякае не дала. 


Галодныя працадні 


Былі і ёсьць на сьвеце вельмі жарстокія эк- 
сплаататарскія сыстэмы кіраўніцтва, аде яшчэ 
нідзе ня чувана, каб змушалі людзей працаваць 
зусім задарма --- аднак гэткія жудасныя выпадкі 
эксплаатацыі практыкуюць бальшавікі. Падобныя 
выпадкі яны стараюцца хаваць, аднак часам праз 
стальныя цуглі цэнзуры няўпрыцям прарываецца 
колькі слоў праўды. І вось з самое-ж савецкае 
прэсы можна даведацца, што ў некаторых кал- 
гасах на Беларусі калгасьнікі працуюць зусім за 
дарма, не атрымоўваючы за свае працадні абса- 
лютна нічога. Напрыклад у апавяданьні «Ізюмін- 
ка» («Звязда» 15. ХІІ. 54; Нр. 296) у дакладна не 
азначаным калгасе Віцебскае вобл. калгасьнікі 
кажуць новаму старшыні: «Мы ўжо досыць на- 
слухаліся прамоваў і абяцанак, а на працадзень 
пакуль атрымліваем нуль цэлых і нуль дзесятых». 
Тая-ж «Звязда» сёлета падала весткі, што ў кал. 
гасе «17 верасьня» раён Шаркаўшчына: «Пры- 
ходзіць зіма, і раптам высьвятляецца, што кармоў 
для жывёлы не хапае, а збажыну, якую склеглі да 
часу ў сьцірты, мышы змалацілі, на працадні вы- 
даваць няма чаго». Вось і «шчасьлівае багатае» 
жыцьцё, калі для свайго пражыцьця калгасьнікі 
маюць толькі невялічкі агарод пры хаце. Зразуме- 
ла, што гэткіх калгасаў бальшавікі не паказваюць 
ніякім замежным госьцям. 


З жалобнае карты айцоў Марыянаў 


Свайго часу ў «Божым шляхам» паведамля- 
лася аб сумнай долі беларускіх айцоў Марыянаў, 
якія трапілі ў рукі камуністаў у 1948 г. Нядаў- 
на дайшлі больш дакладныя весткі, але яшчэ 
больш сумныя. Кіраўнік ўсходняе Місіі айцоў 
Марыянаў у Харбіне і быўшы гэнэрал айцоў Ма- 
рыянаў Я. Э. Андрэй Цікота, памёр ад зьнясі- 
леньня і мукаў 21 лютага 1952 году ў савецкім 
канцэнтрацыйным лягэры ў ваколіцах Краганды. 
Дня 921 сакавіка 1955 г. памёр а. Антось Падзява 
ў Скурцу каля Седльцаў (Польшча). Ён быў вы- 
селены разам з іншымі беларускімі марыянамі 
польскаю ўладаю ў 1938 г. за беларускую працу 
сяроз беларускіх дзяцей і ад таго часу пражываў 
у Польшчы. Брат пакойнага, так-жа сьвятар, 
знайходзіцца ў савецкім лягэры прымусовае пра- 
цы. 


АНГЛІЯ 


З дзейнасьці БАКА «Рунь». 


Ад імені Беларускага Акадэмічнага Каталіц- 
кага Аб'еднаньня «Рунь» 27 сакавіка а. д-р Ч. 
Сіповіч меў у Вэстмінстэрскай катэдральнай галі 
даклад на тэму «Рэлігія за зялезнай заслонай». 

Дакладчык ілюстраваў свой зьмястоўны даклад 
высьвятленьнем шматлікіх аўтэнтычных дакуман- 
таў. На прысутных даклад зрабіў незабыўнае 


іа 


уражэньне. 


БЭЛЬГІЯ 

Згуртаваньне Беларускіх  Камбатантаў у 
Бэльгіі мела 9 студзеня ў Лювэне Агульны Зьезд 
з справаздачаю аб праробленай працы і выбарам 
новае ўправы. 


ГІШПАНІЯ 
«Вы не забытыя!» 

Гішпанская каталіцкая арганізацыя «Аліянца 
дэль крэдо» ладзіла падчас Калядных сьвятаў пе- 
радачу праз радыё пасланьня гішпанскага народу 
да ўсіх народаў за зялезнаю заслоною ў роднай 
мове кожнага з Гэтых народаў. Перадаваліся яны 
праз радыёстанцыю Барцэлёна. Зьмест паслань- 
няў быў глыбокарэлігійны і падбадзёруючы. Без- 
засьцярожнаю шчырасьцю веяла ад кожнага кло- 
ва спікера, калі ён зьвяртаўся да беларускага на- 
роду: «...Мы ведаем веліч вашае пробы, цалуем 
вашыя кайданы і вашыя раны. З асабліваю ўвагаю 
аддаём пашану вашым біскупам і сьвятаром, якія 
сярод вас і разам з вамі цярпяць паніжэньне і 
зьдзекі. І ад шчырага сэрца высылаем таксама 
нашае братняе пасланьне тым, што не належаць 
да Каталіцкае Царквы, але цярпяць разам з вамі 
за імя Хрыста... Вы не забытыя!... Браты Белару- 
сы, будзьце непахіснымі ў вашай веры! Перамага 
--- перамога Любові ёсьць ваша. Бо «вароты пя- 
кельныя не перамогуць» -- сказаў Хрыстос»... 
На заканчэньне аўдыцыі адаграна з дыскаў песь- 
ню «Магутны Божа», а пасьля хор з радыёстан- 
цыі Барцэлёна адсьпяваў беларускую калядку 
«Ночка ціхая зарыста». 

Сапраўды гішпанскае радыё не забывае Бе- 
ларусі. За кароткі чгс некалькі разоў перадаваліся 
беларускія радыёаўдыцыі. Гішпанскгае Нацыя- 
нальнае Радыё 22. ХІІ. 54 перадавала беларускія 
калядкі, а 25. ХІІ. 54 спэцыяльную баларускую 
гўдыцыю з Мадрыду. Радыёстанцыя ЗЕС 96. Ш. 
55 перадавала канцэрт беларускіх песьняў, а 29. 
ІШ адкрыты ліст да беларусаў. 


Канцэрт беларускае музыкі 
На просьбу шматлікіх студэнтаў з розных 
мадрыдзкіх калегіяў і інтэрнатаў беларускія сту- 
дэнты ў Мадрыдзе ладзілі канцэрты беларускае 
песьні і музыкі з грамафонных плітак. Такія кан- 
цэрты адбыліся ў паасобных калегіях 6-га сту- 
дзеня, 23 студзеня, б лютага і 10 лютага, здабы- 

ваючы ўсюды вялікую папулярнасьць. 


Даклад 

У сэмінары Сучасных Праблемаў пры Мад- 
рыдзкім унівэрсытэце 26 лютага Я. Сурвіла, сту- 
дэнт факультэту палітыкі і эканоміі прачытаў 
вельмі зьмястоўны даклад на тэму «Беларусь і 
праблема эўрапэйскага фэдэралізму», выклікаючы 
ў прысутных агульнае зацікаўленьне да паруша- 
нае тэмы агулам і да беларускае праблемы ў асаб- 
лівасьці. Выявілася гэта ў ажыўленай амаль двох- 
гадзіннай дыскусіі. 


З.ША. 

У Інтэрнацыянальным Клюбе ў Калюмбіі інж. 
А. Асоўскі меў некалькі рэфэратаў аб Беларусі, 
выклікаючы агульнае зацікаўленьне ў слухачоў 
да нашае бацькаўшчыны. 

Беларускі Інстытут Навукі і Мастацтва ў Нью 
Ёрку на сваім Агульным Зьезьдзе 12 сакавіка 
правёў крытычны агляд дзейнасьці за два міну- 
лыя тады і, абмеркаваўшы плян працы на будучы- 
ню, перавыбраў ўправу. 


НЯМЕЧЧЫНА 
Канцэрты 

Беларускі Студэнцкі Ансамбль пад кіраўніц- 
твам К. Кіслага супольна з праф. Ал. Карповічам, 
опэрнаю сьпявачкаю Б. Вержбаловіч і баяністкаю 
Г. Ганчарэнка далі тры канцэрты Ў Зах. Нямеч- 
чыне. Першы 11 лютага Ў салі Бонскага унівэр- 
сытэту і два 12 лютага ў Кэльне; адзін для афі- 
цэраў бэльгійскае арміі і другі для жаўнераў 
тае-ж арміі. Усюды канцэрты зрабілі вельмі глы- 
бокае ўражэньне на слухачоў, аб гэтым сьведчылі 
і доўганевмаўкаючыя воплескі і артыкулы ў бон- 
скай прэсе так аб самых.канцэртах, як і аб бала- 
рускай песьні агулам. 





Уасіаи Раписегріс, /ато]а? і Ілёра. Вог- 
пуўа Кгаіпу і пагоау. Топ І. СВісаво 1953/54. 
5іаг. 383, Ё. 8”. 

Колькіразовая зьмена нашага нацыянальнага 
назову і зьвязаная з гэтым блытаніна ў гістарыч- 
ных актах адбіваецца вельмі некарысна ў бела- 
рускай гісторыяграфіі. Нашы суседзі ад даўна 
выкарыстоўваюць гэтую абставіну на нашу шко- 
ду. Дзеля гэтага карпатлівая праца Пануцэвіча 


ёсьць вельмі на часе. У сьвятле ягоных досьледаў 
стаецца больш ведамым загадкавае да гэтага ча- 
су славянскае племя Люцічаў і адначасна стае 
больш ведамым ягоны ўдзел у тварэньні Вяліка- 
га Літоўскага Княства. Аўтар выкарыстаў у сва- 
іх досьледах даволі багаты бібліяграфічны матэ- 


рыял, даючы праз гэта саліднае абаснаваньне 
сваім выснаўкам. Аднак неабходна заўважыць, 


што адносна парушанае тэмы апошнім часам зья- 

вілася шмат новага архэалягічнага матэрыялу ў 
зьвязку з сучаснымі раскопкамі на абшары Бела- 
русі, Летувы і Прусіі. Амаль цэлы 52 Выпуск 
«Кратк. Сообц., Инст. Ист. Мат. Кулыт. Акад. 
Наук СОСР» з 1952 г. прысьвечаны археалёгіі 
Прыбалтыкі. Нямала ёсьць так-жа артыкулаў на 
гэтую тэму ў іншых выпусках гэтага выданьня, 
якія, не зважаючы на іх паходжаньне, варты кгб 
былі выкарыстаны ў наступных томах гэтае вар- 
таснае працы. 
Л. Г. 


Часлаў Будзыка, Кніжка аб Івашку Гарнас- 
таю. Том першы. 1955, стар. У11-423, ф. 8”. 

Гэта ўласьціва кніжка не аб Івашку Гарнах- 
таю, як кажацца ў загалоўку, але зборнік даку- 
мантаў з часоў пісарства Івашка Гарнастая пры 
вялікім князю і каралю. Бязумоўна, што на эмі- 
грацыі нельга чакаць ад аўтара, які ня мае досту- 
пу да старых дзяржаўных архіваў, выданьня 
якіхсьці новых дакумантаў. Апублікованая праца 
ёсьць толькі перавыданьнем дакумантаў апублі- 
каваных ўжо перш у розных старых выдавецтвах. 
Але таму, што гэта ёсьць збор ресьцярушаных і 
нават мала даступных дакумантаў, якія сабраныя 
разам даюць магчымасьць адтварыць абраз жыць- 
ця нашае бацькаўшчыны ў ХХІ веку, гэтым аў- 
тар зрабіў немалую прыслугу для дасьледнікаў 
старое беларускае гісторыі. Шкада толькі, што 
аўтар «усучасьніў правапіс» дакумантаў, бо-ж і 
правапіс зьяўляецца дакумантам свайго часу. 


Пр. К. 


Стахій Стэблецький, Переслідування  Укра- 
інськоі і Білоруськоі Католицькоі Церкви росій- 
ськими царями. Мюнхен 1954, стар. 103, ф. 8”. 

На гэтую тэму ў мінулым стагодзьдзі было 
зьявілася шмат розных публікацыяў, але часта з 
тэндэнцыйным асьвятленьнем падзеяў. Дзеля гэ- 
тага думку аўтара адсьвяжыць у памяці падзеі з 
мінулых стагодзьдзяў у зьвязку з сучасным пала- 
жэньнем, трэба прывітаць як вельмі актуальную. 
Аўтар меў на мэце акрамя ведамых фактаў, 
зьвярнуць асаблівую ўвагу на менш ведамыя фак- 
ты і такіх пару падзеяў пастараўся знайсьці. 
Кніжка апрацавана папулярна. Нажаль самая 
апрацоўка вельмі павярхоўная. Невялікае абыймо 
кніжкі аўтар пабольшвае штучна -- амаль пала- 
віну яе займаюць ілюстрацыі і пустыя старонкі, 
што вэльмі кідаецца ў вочы. Да таго сам зьмест 
гэтае невялікае кніжкі шырэйшы чым зазначана ў 
назове і абыймае дгпрасьледаваны пэрыяд і пэ- 
рыяд сучасных расейскіх валадароў. 


Акрамя гэтых няспраўнасьцяў агульнага ха- 
рактару ў кніжцы ёсьць нямала недакладнасьцяў 
і памылак. Магілёўская праваслаўная епархія бы- 
ла ўтворгна за доўга да Кацярыны ІІ, ў 1632 г., 
а ў 1797 г. была ўзьнята да годнасьці архіепархіі 


пезалежна ад вуніяцкае мітраполіі (с. 44). Праў- 
да стараньні скасаваньня вуніяцкае мітраполіі 
былі, але ўвесь час мітрапалітам быў Тэадозі Рас- 
тоцкі (1787-1805). Пры тым неабсаджаньне мі- 
траполіі і нават унемагчымліваньне выконваньня 
свайго ўраду, яшчэ не азначае скасаванньня. 


Агульна ведама, што Кацярына ІІ дазволіла 
езуітам існаваць на абшары свае імпэрыі пасьля 
1773 г., але з таго часу ня ведама ніводнага езу- 
іцкага манастыра на Украіне (с. 45). Езуіцкія ма- 
настыры ў тым часе былі толькі на Беларусі, у 
Галіцыі-ж езуіцкія манастыры былі разьвязаны 
як і ўва ўсёй Аўстра-Вугорскай імпэрыі. 

Першая забарона, якую выдала Кацярына ІІ, 
католікам вяртацца ў каталіцызм пасьля насіль- 
нага наверненьня на праваславіе, зьявілася не Ў 


1779 г. а ў 1794 г. і адноўлена яна была ня ў 
1883 г., а ў 1830 р. 


(с. 61). 
Сьпіс сьвятароў на с. 68 нібы сасланых у 
Сібір, у аапраўднасьці ёсьць сьпісам сьвятароў 
сасланых у манастыры ў цянтр Расеі, Заўвага да 
сьпісу ўзята не з якоесь «хронікі», а ёсьць за- 
цемкаю Магілёўскага каталіцкага мітр. Галавін- 
скага з 1856 г., даданая да сьпісу ведамых яму 
76 вуніяцкіх сьвятароў, якія яшчэ ў тым часе бы- 
лі на сасланьні ў манастырох. 

Крыніцы, якімі карыстаўся аўтар пры апра- 
цаваньні свае кніжкі, ёсьць вельмі невялічкія, як 
аб гэтым сьведчыць сьпіс бібліяграфіі, паданы 
ўканцы кнігі. Але і Ў тым сьпісе ёсьць недаклад- 
насьці. Напрыклад «Асіа 5ечіз Арозіоіісае 
1823-1864» гэта няіснуючы твор. Падобная з на- 
зову пэрыядычная публікацыя Асіа АрозіоІісае 
5еі5 пачала выходзіць толькі ад 1909 г., а пе- 
радтым напоўгфіцыяльная публікацыя Атюсталь- 
скага Пасаду выходзіла ад 1865 г. 

Аб прасьледаваньнях беларускае Каталіцкае 
Царквы лацінскага абраду амаль зусім нічога не 
Успамінаецца. 

а. Л. Г. 





НА ВЫДАВЕЦТВА «БОЖЫМ ШЛЯХАМ» 


апошнім часам прыслалі: (Сумы паданы Ў 
францускіх франках): Антановіч А. 500, Банда- 
роўскі В. 1000, Бобако Л. 500, Булыга М. 400, 
Варабей К. 350, Гасьцееў Ю. 500, д-р Гр-іч С. 
1704, Гл-кі Я. 350, Дунец Ул. (група Клевэлянд) 
3428, Емельягачык С. 500, Каз-ая 500, Лобач І. 
700, Мі-іч В. 930, Нагорны Б. 400, Падэрна Я. 
350, Рагалевіч А. 500, Рашкевіч Ф. 500, Сімановіч 
М. 500, д-р Ся-а У. 700, Ста-іч Д. 700, Тарарако 
С. 500, Тат-віч С. 1000, Хорват С. 500, Чарнэцкі 
Я. 700, Юрчык Р. 50, Янчэнко П. 500, Яцкевіч Г. 
500, Яцкевіч Д. (група Аўстралія) 2274, Кара- 
неўскі М. (група Новая Зэляндія) 3.700, а Ч. 
Сіповіч (група ІАнглія) 8.000. 





арг. бе Мататте, 11, гое дее ОогдеНёгее, Рагіз. 


Пігес(еиг: АБЫ І. Ногоасо. 


Абразкі з жыцьця 


САПРАЎДЫ ВЯЛІКОДНАЯ РАДАСЬЦЬ 


У в. Васіліны Пастаўскага пав. у 1938 г. 
частка сьведамае беларускае моладзі пастанавіла, 
каб на першы дзень Вялікадня не рабіць ігрышча 
і ня піць гарэлкі, а на мейсца гэтага ўсяго пась- 
вяціць першы вялікодны дзень для бедных, ста- 
рых, сіратаў і калекаў, аддзючы ім чгстку тэй 
ежы, каторая была падрыхтована на сьвята Для 


сябе. Да гэтае пастановы далучылася шмат мо- " 


ладзі, як дзяўчат, так і : хлапцоў. Яны выбралі ся- 
род сябе прадстаўнікоў і даручылі ім наладзіць 
гэтую справу. З якою шчыраю радасьцю бедныя 
і цярпячы спатыкалі моладзь, якая ім разносіла 
дарункі і колькі было ўдзячнасьці за іхныя ах- 
вяры, дык проста гэтага ўсяго нельга выказаць 
словамі. 

«Хрысьціянская Думка» Нр. 16 (164) з 1938 г. 


ШЧЫРАЯ ДЗІЦЯЧАЯ ЛЮБОЎ 


Айцец Уладзімер С., вярнуўшыся з дому ад- 
пачынку для школьных дзяцей, дзе ён быў душ- 
пастырам, доўга ня можа знайсьці супакою, дык 
ідзе за свайго сябры. Той, глянуўшы на аблічча 
а. Уладзімера зжахнуўся: 

--- Што з табою сталася? 

-- Са мною асабіста нічога ня сталася, але 
вось сёньня мне давялося ў доме адпачынку пера- 
жыць такое ўзрушэньне, якога я яшчэ ня меў ні- 
колі. 

-- Відаць па табе. 

--- Ведаеш, там у доме адпачынку ёсьць не- 
кглькі вучаніцаў, якіх маткі жывуць бяспутна. І 
вось сёньня -- гэта быў апошні дзень прабывань- 
ня вучаніцаў у тым доме -- пасьля Службы Бо- 
жае прыходзіць да мяне дванаццацігадовая дзяў- 
чынка з анельска чыстым абліччам і пасьля карот- 
“кае гутаркі аб бяспутным жыцьці свае маці, кажа, 
што пастанавіла ахвяраваць сваё жыцьцё за 
збаўленьне душы свае мамы і просіць 
віць яе на сьмерць, на ўсякую сьмерць, якую 
толькі добры Бог будзе ласкаў ёй паслаць. Я пы- 
таўся: «Хто ёй даў тадую раду?» А яна кажа: 
«Хрыстос на крыжы?... 


У сьвятароў на вачох былі сьлёзы. Потым 
яны даведаліся, што шчырую ахвяру дзяўчынкі 
Бог прыняў і выслухаў яе просьбу. 


ВЫЗНАНЬНЕ ВЕРЫ МАСТАКА 


Выдатны нямецкі мастак пэйзажыст Ганс То- 
“ма (1889-1924) незадоўга перад сьмершю пісаў: 
«Я змучаны і з тугою чакаю адыходу з “гэтага 
сьвету да вечнага супакою, які мне хутка будзе 
прызначаны. Да яго я йду ні. радасна, ні сумна, 
але ў поўнай надзеі на Божую айцоўскую дабра- 


багасла-. 


ту. ЁН, што ня пытаючы мяне, пусьціў мяне па 
гэты заблытаны сьвет, напэўна. ведае: чаму? Я 
веру ў супольнасьць сьвятых і вечнае жыцьцё», 


ЗНАК З НЕБА 


Восгм гадоў пасьля абвешчаньня догмы не- 
парочнага пачацьця Богамаці, гэта значыць у 
1862 г. пратэстанцкі нямецкі вучоны Бікэль езь- 
дзіў спэцыяльна ў Лёндан, каб там у бібліятэцы 
Брытыйскага Музэю перапісаць так званыя ні- 
зібэнскія песьні сьв. Яфрэма ФСірыйскага (306- 
378). Падчас - падарожжа вучонаму прыйшла дум- 
ка: «Калі я ў гэтых стгрых пісаньнях знайду 
штосьці аб непарочным зачацьці, дык гэта будзе 
для мяне знакам, што Каталіцкая Царква праз 
усе стагодзьдзі вуцыць пэўную праўду!» У тво- 
рах сьв. Ефрэма ён хутка знайшоў тое мейсца, 
дзе сьвяты зьвяртаецца да Хрыста: «Ты і Твая 
Маці, вы адзіныя поўнасьцю прыгожыя; бо Ў 
Табе; о Госпадзе, няма ніякае плямы і У Твае 
Маці ніякае заганы» (Вершы Нізіб. 27, 8). Вучо- 
ны знайшоў тое, чаго шукаў і стаўся католікам, а 
праз. пяць гадоў ён, як новавысьвячаны сьвятар 
адпраўляў сваю першую Службу Божую у Фуль- 
дзе. 


ТРАПНАЕ ПЫТАНЬНЕ 


Адзін вальнадумец, начытаўшыся бязбожных 
кніжак, вандраваў ад гораду да гораду і чытаў 
супрацьрэлігійныя даклады. Пасьля дакладу ён 
заўсёды зьвяртаўся да слухачоў з запытаньнем, 
ці ёсьць між імі тгкі, што можа абвергнуць ягб- 
ныя цьверджаньні. Звычайна слухачамі былі бяз- 
божнікі і ніхто з іх ня выступаў супраць даклад- 
чыка, Але аднойчы між слухачамі знайшоўся 
просты, але шчыра веруючы чалавек, які замест 
доўгага абвяржэньня зьвярнуўся да дакладчыка. 
з запытаньнём: «Колькі людзей вы зрабілі леп- 
шымі праз свае даклады?» Дакладчык бязрадна "' 
маўчаў. Тады просты чалавек дадаў да свайго за- 
пытаньня: «А я магу вам пералічыць цэлы рад 
людзей з нашае ваколіцы, якія стаўшыся веру-. 
чымі хрысьціянамі, пакінулі сваё ранейшые" 
грэшнае і бяспутнае жыцьцё». 


Вальналумец больш ня важыўся ладзіць 
сваіх бязбожных дакладаў. 





ПОШУКІ 


Уладзімер Шульжыцкі шукае сваяка Цітові- 
ча, родам са Смаргоні, які ў 1942/44 гадох быў у 
Нямеччыне і потым выехаў у Бразілію. Весткі 
просіцца слаць у рэдакцыю. 

